

سنڌي ٻولي ۽ لپيءَ جو اتهاس

ليکڪ
جنرل داس دولترام

مرتب
رڪيل مورائي

سنڌي لئنگئيج اٿارٽي



سنڌي ٻوليءَ لپيءَ جو اتهاس

[مضمون]

ليکڪ:

جئرام داس دولترام

مرتب:

رڪيل مورائي



سنڌي لئنگئيج اٿارٽي

حيدرآباد، سنڌ
2016ع

سنڌي لئنگئيج اٿارٽيءَ جو ڪتاب نمبر 271
سڀ حق ۽ واسطا محفوظ

سنڌي ٻولي ۽ لپيءَ جو اتهاس

ليکڪ:	جئرام داس دولترام
مرتب:	رڪيل مورائي
ڇاپو:	پهريون: اپريل 2009ع، ٻيو: ڊسمبر 2016ع
تعداد:	1000
قيمت:	150/= روپيا
ناشر:	سنڌي لئنگئيج اٿارٽي

Catalogue Reference

Jairam Das Daulat Ram
Rakhial Morai
Sindhi Boli Aen Lippi-a Jo Ittehas
Sindhi Language
Sindhi Language Authority
ISBN: 978-969-625-105-7

Sindhi Boli Aen Lippi-a Jo Ittehas

By:	Jairam Das Daulat Ram
Compiled by:	Rakhial Morai
Edition:	1 st , April, 2009, 2 nd December 2016.
Quantity:	1000
Price:	Rs. 150 /=
Composed by:	Hussain Ahmed & M. Ramzan
Title:	Asadullah Bhutto
Published by:	Prof. Dr. Abdul Ghafoor Memon, Chairman, Sindhi Language Authority, National Highway, Hyderabad, Sindh,
Tel:	022-9240050-53
Fax:	022-9240051
E-mail:	contact@sindhila.edu.pk , sindhila@yahoo.com
Website:	www.sindhila.org
Printed by:	M/S Pakeeza printers Hyderabad.

هيءَ ڪتاب پروفيسر ڊاڪٽر عبدالغفور ميمڻ، چيئرمين سنڌي لئنگئيج اٿارٽي، ميسرس پاڪيزه پرنٽرس
حيدرآباد مان ڇپرائي، اٿارٽيءَ جي آفيس، نئشنل هاءِ وي، حيدرآباد، سنڌ مان پڌرو ڪيو.

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

فهرست

5	ناشر نوٽ
7	مقدمو
19	ليڪڪ پاران رڪيل مورائي
25	جئرام داس دولترام ڊاڪٽر موتي لال جوتواڻي

1

31	سنڌي ٻوليءَ جو وڪاس (ترقي)	1
36	سنڌي لپيءَ جو اتهاس: ٻه ٽي پراڻا ورق	2
42	سنڌي ۾ ديوناگري لپي: پنيپور جي ڪنڊرن مان ڇا لٿو؟	3
44	سنڌي ٻوليءَ جو اتهاس: ٻه هزار سال پراڻو اکر	4
51	سنڌي ٻوليءَ جو اتهاس: يارهين صديءَ جا ڪي اکر	5
57	سنڌي ٻوليءَ جو اتهاس: يارهين صديءَ جي لڙڻ ماڳڙيءَ سان پيٽ	6
60	چوڏهين صدي عيسويءَ جي سنڌي؟	7
63	سنڌين جي اتهاس (تاريخي) ڏينهن	8
73	سنڌي ٻوليءَ جي تسليمي	9

2

79	پراچين (قديم) سنڌ جو اتهاس: جين ڌرم جو ڦهلاءَ	10
83	سنڌين جو آڳاٽو اتهاس: الهندي سوراشر ۾ راڄ	11

93	سنڌين جو شان: ننگر ممت ۽ ڏونگر	12
96	سنڌيءَ جي ڪوئل؟: يارهين صديءَ جي پريم ڪهاڻي	13
101	هند سنڌ جي ٻولين جو پراچين (قديم) ساهت	14
104	سنڌيءَ جو اڳاٽو شاعر: قاضي قاضن	15
112	شاه ڪريم ۽ لوڪ ڪهاڻيون	16
121	سترهين صديءَ جا ڇهه سؤ سنڌي سلوڪ: شاه ۽ سوامي کان اڳ جو شعر	17
126	سنڌي ٻولي ۽ شاه جو رسالو	18

ناشر نوٽ

سنڌي ٻوليءَ تي ڏيهي توڙي پرڏيهي عالمن پئي تحقيق ڪئي آهي ۽ ٻوليءَ جي مختلف پهلون کي اجاگر ڪيو آهي، جڙام داس دولترام هرگز پرڏيهي عالم نه هو سنڌي آهي، سنڌ جو ڄاڻو ۽ هتان جو خمير آهي. هندستان لڏي وڃڻ کان پوءِ به هن صاحب سنڌي ٻوليءَ لاءِ پئي لکيو ۽ خاص ڪري هندستان ۾ سنڌي ٻوليءَ جي تسليمي تحريڪ کي آڏو رکي هن ڪافي مقالا ۽ مضمون لکيا ۽ گڏوگڏ سنڌي ٻوليءَ جي تاريخي حيثيت تي پڻ تحقيقي مقالن جي صورت ۾ ڪافي مواد ڏنو.

تحقيق جي نه ڪا سرحد هوندي آهي ۽ نه وري ڪا اهڙي پابندي مڙهي سگهجي ٿي، علمي بحث جيترو وڌندو اوترو معاملو ڇڻا ٿيندي نظر ايندا، نوان نوان خيال اڀري سامهون ايندا. انهيءَ مقصد کي آڏو رکندي، سنڌي ٻوليءَ جي بااختيار اداري جڙام داس دولترام جا هي مضمون ۽ مقالا ڇپرايا هئا، محترم رکيل مورائي جي هي سهيڙ يقيناً پيار جو پورهيو آهي، هن صاحب هي مضمون ۽ مقالا محنت سان هٿ ڪري، انهن تي هڪ سٺو مقدمو لکي مسودي جي صورت ۾ اٿارٽيءَ کي ڏنا هئا. هي هن ڪتاب جو ٻيو ڇاپو آهي، جيڪو اٿارٽيءَ طرفان ڇپرايو ويو آهي. انهيءَ اميد سان ته اسان جا محقق دولترام جي ڪيل تحقيق کي آڏو رکندي هن ڪيتر ۾ اڃا به اڳتي ويندا ۽ پنهنجي ٻولي جي خدمت ڪندا.

مقدمو

جديد دور ۾ دنيا جي ٻولين جي تحقيق بابت جيڪو ڪم ٿيو آهي انهيءَ کي نوان تصور جوڙيا آهن، تنهن هوندي به تحقيق، مسلسل جاري رهڻ جو نالو آهي. ننڍي کنڊ ۾ اوسر پائيندڙ ٻوليون به دنيا جي ٻين ٻولين جيان ئي ارتقا جي مرحلي مان گذري اڄ جي صورت ۾ آيون آهن. اهو يقين آهي ته اڳتي هلي اهي ڪهڙو رخ اختيار ڪنديون، اهو ڏسڻ اڃا باقي آهي. موهن جي دڙي مان نڪتل مهرن تي اُڪريل ٻوليءَ بابت ڪيترن ئي عالمن جا الڳ الڳ رايا آهن. جيڪي الڳ الڳ تحقيقي ڪتابن جي صورت ۾ موجود آهن، جن جي اڳتي هلي اڃا به چنڊ ڇاڻ ٿيڻي آهي ۽ يقيناً ٿيندي. ائين ئي قديم تهذيبن ۽ ٻولين ۾ سنڌي تهذيب ۽ ٻولي به شامل آهي، جنهن بابت اڃا اڳتي هلي چنڊ ڇاڻ ٿيڻي آهي. سنڌ تمدني يا تهذيبي لحاظ کان جيتري قديم آهي، يقيناً سنڌي ٻولي به ايتري ئي قديم آهي. سنڌ جي تهذيب ۽ تمدن بابت يا سنڌو لکت بابت اوائل اهر دستاويز رڳ ويد ئي سمجهيو وڃي ٿو. رڳ ويد جيئن ته سنسڪرت ۾ لکيل آهي ۽ سنسڪرت جيئن ته ڪاٻي کان ساڄي لکبي آهي ان ڪري سنڌي ٻوليءَ جي بنياد ڄاڻندڙن جو اهو خيال آهي ته سنڌي قديمي وقت ۾ ڪاٻي کان ساڄي لکي ويندي هئي. ساڳئي وقت اڄ اسين جيڪا سنڌي لهي پنهنجي ڪري چڪا آهيون، اها ساڄي کان ڪاٻي پاسي لکي ويندڙ آهي، ۽ اهي ئي به اهر مفروضا رهيا آهن سنڌي ٻوليءَ جي ڄاڻن وٽ. هڪڙا هڪ راءِ جا آهن ۽ ٻيا ٻيءَ راءِ جا. سنڌيءَ کان سواءِ ڏسجي ائين ٿو ته ننڍي کنڊ جون ٻيون ٻوليون گهڻي ڀاڱي ڪاٻي کان ساڄي پاسي ئي لکيون وينديون آهن. مثال طور، هندي، بنگالي، مليالم، تيلگو ۽ ڪوڻڪي وغيره.

پر سنڌي شايد واحد اهڙي ٻولي آهي جنهن جون پاڙون ته انهن ٻولين سان ملن ٿيون، پر اڳتي هلي اها ساڄي کان ڪاٻي پاسي لکجندي ٻولين جي سٺ جي ٻولي ڪري جاتي وئي يا سمجهي وئي ۽ ان کي ئي ان جو بنياد

سمجهيو ويو. پوءِ اهو بحث پاشا وگيانن ۽ ٻولين جي علم کان واقف عالمن جو آهي ته هو اهو طيءَ ڪن. ظاهري طور سنڌ جي اڀرندي پاسي اهي ٻوليون لکيون وڃن ٿيون، جيڪي کاٻي کان ساڄي پاسي لکجن ٿيون. ۽ سنڌ جي اولاهين حصي (ايران، عربستان وغيره) ۾ اهي ٻوليون اچي وڃن ٿيون، جيڪي ساڄي کان لکيون وڃن ٿيون. عربن جي فتح کان پوءِ ئي شايد سنڌ ۾ ائين ٿيو هجي. بهرحال انهن سڀني ٻولين سنڌيءَ تي پنهنجا مسلسل اثر نه وڌائي هوندا، جيڪا چنڊ ڇاڻ اڄ تائين جاري آهي.

ننڍي کنڊ ۾ انگريزن جي اچڻ کان پوءِ هتان جي مقامي ٻولين کي جنهن طريقي سان وڌڻ ويجهڻ جا جديد موقعا مليا، ان ٻولين بابت وڌيڪ کوجنا ڏانهن عالمن جو ڌيان ڇڪايو.

سنڌ ۾ جيتوڻيڪ سنڌي ساڄي کان کاٻي طرف لکجندڙ لپيءَ ۾ ئي لکي ويندي آهي، پر ڪنهن وقت هت رهندڙ سنڌي خاص ڪري هندو يا خواجه کاٻي کان ساڄي طرف لکڻ واري لپيءَ کي به استعمال ڪندا آيا، جنهن کي هُنن هتان جي اصل لکت ٿي سمجهيو، جنهن کي ديوناگري سڏيو ٿو وڃي. هن ڪتاب جو مصنف ۽ سنڌي ٻوليءَ جو هڪ عالم جڙام داس دولت رام پڻ سنڌي لکت جي ديوناگري لپيءَ جو مڃيندڙ هو. هت منهنجو مقصد ٻوليءَ جي لپيءَ واري بحث ۾ پوڻ نه آهي، پر ورهاڱي کان پوءِ هندستان جهڙي گهڻ ٻوليائي ملڪ ۾ هُن شخص سنڌيءَ کي جيڪو مقام ڏيارڻ لاءِ جدوجهد ڪئي، اها سنڌي ٻوليءَ جي تاريخ سدائين ياد رکندي. هلي ان جي لباس جو مسئلو بحث جوڳو هجي. تڏهن به اهڙن فيصلن کي صديون لڳنديون آهن ۽ گذريل صدين ۾ سنڌيءَ ٻوليءَ جي قدامت بابت جيڪا ڇاڻ اڄ تائين اسان وٽ پھتي آهي، اها ڪا گهڻي اطمینان بخش نه به چئجي. پر اهر ضرور آهي. ۽ انهيءَ ڇاڻ ۾ هيءُ ڪتاب هڪ نهايت اهم دستاويز ثابت ٿيندو. جنهن مان ليکڪ جو ڳوڙهو اڀياس ظاهر ٿئي ٿو.

سنڌي ٻوليءَ جي قدامت بابت هيءُ ڪتاب سنڌ ۾ ڪي نوان رخ متعارف ڪرائيندو ۽ اسان جي ٻوليءَ جي ڄاڻن کي وري هڪ ڀيرو نئين رخ

کان سوچڻ ۽ لکڻ لاءِ اتساهه بخشيندو. منهنجو اهڙو وشواس آهي. هونئن به هيءُ هڪ اهڙو موضوع آهي، جيڪو نئين ڪوچ ۽ تلاش لاءِ موجود رهي ٿو. اڄ جديد دنيا پنهنجي ٻولين بابت گهڻي فڪرمند آهي، جڏهن اهو پرچار جاري آهي ته ٻوليون گهٽجي رهيون آهن، تڏهن هر ٻولي ڳالهائيندڙ لکندڙ پنهنجي ٻوليءَ سان گهڻو پيار ڪرڻ لڳو آهي. ۽ سنڌي پڻ اهڙي فڪرمنديءَ کان آڃا نه آهن، آڃا به اهي ورهاڱي کان پوءِ وڌيڪ فڪرمند آهن، جو ٻاهران آيل ٻوليون، جن کي ڪنهن خاص مقصد سان واڌ ويجهه ۽ ڦهلاءَ جا موقعا ميسر ڪري ڏنا ويا آهن. ۽ ڪن ٻولين کي سوچي سمجهي پنٿي رکڻ لاءِ ماحول جوڙيو ويو آهي، اهڙي وقت ۾ پنهنجي ماءُ جي ٻوليءَ لاءِ فڪرمندي فطري ڳالهه آهي. اهڙي فطري فڪرمنديءَ ئي مون کان هيءُ ڪتاب مرتب ڪرايو آهي. ان ڪري هن ڪتاب جي سهيڙ مون لاءِ فخر جو باعث رهندي ۽ اهو فخر مون لاءِ پيدا ڪندڙ آهي سنڌيءَ جو برڪ اسڪالر ڊاڪٽر موتي لال جوتواڻي، جنهن ئي هن ڪتاب سهيڙڻ لاءِ مون کي همٿايو. چاهيندس ته اها مختصر ڪتاب به هت لکي ڇڏيان.

2001ع جو اهو خوشنصيب ڏينهن هو، جڏهن لچمڻ ڪومل صاحب مون کي منهنجي بيحد اسرار تي ڊاڪٽر موتي لال جوتواڻيءَ جي گهر وٺي هليو. گهر ڇا هو: هڪ آئيڊيل گهر، جنهن جي چئني پاسي ڪتاب ئي ڪتاب سڦيل هئا. مان سنڌ مان ڪجهه ڪتاب ڊاڪٽر صاحب لاءِ تحفي طور کڻي ويو هوس جيڪي کيس ڏنا هئا.

مون کي بخوبي پتو هو ته هندستان ۾ سنڌي ٻوليءَ جي لهيءَ بابت ادبي دنيا ۾ به لاڙا ڪم ڪري رهيا هئا، هڪڙو لاڙو عربي لهيءَ جي حمايت جو هو ۽ ٻيو ديوناگريءَ لهيءَ ڏانهن مائل. ڊاڪٽر صاحب ديوناگري لهيءَ کي پسند ڪرڻ وارن مان هو جو سندس صحبت شري جتارام داس دولت رام سان هئي، ۽ هو ان کي گرو ڪري مڃيندو هو. اٽل وقت هن مون کي ٻه مضمون لفافي ۾ وجهي ڏنا هئا ته هي پڙهجان، پوءِ جڏهن مون اهي مضمون سنڌ ۾ اچي پڙهيا، ته اهي سنڌي ٻوليءَ بابت هئا، جن مان هڪ هندستان ۾ لکجندي

ٻولين جي پراڻن ادبي ڪتابن بابت هو ۽ ٻيو اسان جي هڪ ڏينهن ”اڱاري“ کي ڪٿي لکيو ويو هو ته اهو اکر (لفظ) ڪيترو پراڻو آهي. ٻنهي مضمونن مان ڪي ڏاڍو متاثر ڪيو ۽ مان جوتواڻي صاحب کي وقت بوقت چونڊو رهيس ته فاضل ليکڪ جا ٻيا مضمون به مون ڏانهن موڪليو ۽ ائين هو الڳ الڳ وقتن تي مضمونن مان ڏانهن موڪليندو رهيو. مٿين مضمونن ۾ منهنجو چاهه ڏسي ڊاڪٽر صاحب چيو ته اهي سنڌ جي ڪنهن به رسالي وغيره ۾ ڇپائڻ چاهين ته ڀلي ڇپا، پر مون سندس الڳ الڳ مضمون ڇپائڻ واري راءِ سان سهمتي نه ڏيکاري. وري هوجڏهن 2006ع ۾ سنڌ آيو ته آخري مضمون به پاڻ سان کنيو آيو، جيڪو ڏيندي وقت ڇپائين ته هيءُ اهم ميراث اٿئي، سانڍي رکجان ۽ جڏهن موقعو ملئي ته ضرور شايع ڪرائجان. هاڻ اهو موقعو مليو آهي، جو سڀ مضمون هڪ ڪتابي صورت ۾ شايع ٿي رهيا آهن. اهڙو موقعو سنڌي لئنگئيج اٿارٽيءَ جي موجوده چيئرمين ڊاڪٽر فهميده حسين ميسر ڪري ڏنو آهي.

ڪتاب بابت مون کي ڪجهه چوڻو ڪونهي. انهيءَ تي سنڌي ٻوليءَ جا عالمر، اديب ۽ اسڪالر ٿي غور ڪندا. مان فقط ان جي ترتيب بابت ڪجهه چوڻ چاهيندس، جيڪو منهنجو اصل مقصد آهي.

هن ڪتاب جا مضمون جيئن ته الڳ الڳ وقتن تي لکيا ويا آهن ۽ اهي الڳ الڳ رسالن ۽ ڪتابن ۾ شايع ٿيل آهن، ان ڪري انهن جي سلسليوار ترتيب مون لاءِ ڪجهه ڏکي هئي. پوءِ به مون ڪوشش ڪئي آهي ته، نه رڳو مضمونن جي ترتيب درست هجي، پر ٻوليءَ جي ارتقا بابت لکڻ يا انهيءَ جي ارتقا جي اتهاس جو به سڌو ڏس ملي سگهي.

ان ڪري مون ڪتاب ۾ پهريون مضمون ”سنڌي ٻوليءَ جو وڪاس (ترقي)“ رکيو آهي. هيءُ مضمون اصل ۾ دادا جتار داس دولت رام جي اها صدارتي تقرير آهي، جيڪا هن پهرين ڊسمبر 1957ع تي دهليءَ ۾ ۴ ڪل ڀارت سنڌي ٻولي ڪنوينشن” جي موقعي تي ڪئي هئي. جوان ۾ ڪن اکرن ۽ ورقن بابت مواد آهي، جن جو واسطو موهن جي دڙي مان نڪتل مهرن تي

ٽيل اُڪر سان آهي. جيئن ته اسان جو تهذيبي سفر موهن جي دڙي کان شروع ٿئي ٿو ان ڪري اهو مضمون جيڪو برهمڻ آباد تائين معلومات ڏيکاري ٿو ۽ خود برهمڻ لفظ بابت به معلومات ڏئي ٿو ان ڪري اهو مضمون نهايت ئي اهم آهي.

ٻيو نمبر مضمون آهي: ”سنڌي ٻوليءَ جو اتهاس: ٻه ٽي پراڻا ورق“. ۾ هن موهن جي دڙي جي مٿين تنهن مان ٺڪر جي لڌل پنجن ٿانون (پيٽ جي ٿانون) تي اڪريل ٻڌ ڌرم دؤر جي ٻوليءَ تي بحث ڪيو آهي، جيڪا سندس نظر ۾ ”ٻالي“ ٻولي ۽ براهمي لپيءَ ۾ آهي. هن نتيجو ڪڍيو آهي ته 17 صديون اڳ سنڌ ۾ برهمي لپي موجود هئي.

ٽيون نمبر مضمون آهي: ”سنڌ ۾ ديوناگري لپي“. هيءُ پڇيڙ جي کوٽائيءَ مان هٿ آيل مهرن تي اڪريل ڪجهه لفظن بابت مختصر مضمون آهي. هن مضمون ۾ ٻوليءَ جي قدامت بابت سندس ويچار آهن. نه رڳو ٻوليءَ جي قدامت بابت لکي ٿو پر ساڳئي وقت ان جي لپيءَ بابت به هوجتو نقطه نظر رکي ٿو، جيڪا ڳالهه سندس هن مضمون مان ظاهر آهي.

چوٿون مضمون آهي ”سنڌي ٻوليءَ جو اتهاس: ٻه هزار سال پراڻو اکر“. هيءُ مضمون سنڌي ٻوليءَ جي قدامت بابت گهڻو اهم آهي. جنهن ۾ ”اڱارو“ لفظ ڪٿي هن صاحب سنڌيءَ جي قديم هجڻ بابت گهڻائي دليل ڏئي اهو ڏيکارڻ جي ڪوشش ڪئي آهي ته ”اڱارو“ اکر (اصل لفظ) سنڌيءَ ٻوليءَ جو ٻه هزار سال پراڻو اکر (لفظ) آهي. ۽ اهو ان ئي معنيٰ ۾ سنڌيءَ ٻوليءَ سان گڏ ٻين ننڍي کنڊ جي قديم ٻولين ۾ پڻ اڃا ريو وڃي ٿو ۽ لڳ ڀڳ ساڳي معنيٰ ۾ اڃا ريو وڃي ٿو. هيءُ مضمون ليکڪ جي گهري اڀياس ۽ ڄاڻ جي شاهدي ڏئي ٿو جتي هوليڪڪ جي اهميت واضح ڪري ٿو اتي سنڌيءَ ٻوليءَ جي شاهوڪاريءَ بابت به هڪ دستاويز جي اهميت رکي ٿو. هيءُ مضمون نهايت اهم مضمون آهي، جيڪو اسان جي ٻوليءَ لاءِ جاکوڙ بندڙ نوجوان عالمن لاءِ هڪ واٽ ثابت ٿيندو.

پنجون مضمون به "سنڌي ٻوليءَ جو اتهاس: يارهين صديءَ جا ڪي اکر" نالي آهي. هن مضمون ۾ پڻ يارهين صديءَ جا ڪي اکر (لفظ) ڪٿي، سنڌي ٻوليءَ جي قدامت بابت اوک ڊوڪ ڪيل آهي ۽ انهن سڀني اکرن جي فهرست ڏنل آهي، جيڪي آهن ته سنڌيءَ جا، پر سنڌيءَ جون پاڙيسري ٻوليون پڻ انهن کي ٿوريءَ رد و بدل سان استعمال ڪري رهيون آهن ۽ اهي به اوتري ئي آڳاٽي عرصي کان استعمال ۾ آهن، جيتري آڳاٽي عرصي کان سنڌي ٻولي انهن کي استعمال ڪري رهي آهي. مضمون ۾ سڀني ٻولين جي اکرن جو نقشو ڏنو ويو آهي، جنهن مان آسانيءَ سان ڄاڻي سگهجي ٿو ته اهي اکر (لفظ) ڪيترو پراڻا آهن ۽ گهڻي قدر اڄ به ٿوري فرق سان اسان وٽ يا انهن سڀني ٻولين وٽ استعمال ٿي رهيا آهن، جن ٻولين ۾ يارهين صديءَ ۾ به استعمال ٿيندا هئا. سنڌي ٻوليءَ بابت هيءُ مضمون به هڪ اهم مضمون آهي، جيڪو اسان کي ٻولين جي تحقيقي اڀياس ۾ گهڻي ۾ گهڻي مدد ڏيندو، خاص ڪري سنڌي ٻوليءَ بابت جديد تحقيق ڪندڙن لاءِ ته هيءُ مضمون اهم آهي.

ڇهون مضمون به "سنڌي ٻوليءَ جو اتهاس: يارهين صديءَ جي اردماگڙيءَ سان پيٽ" نالي سان آهي. هن مضمون ۾ پڻ يارهين صديءَ جي اردماگڙيءَ سان سنڌيءَ جي پيٽ ڪري اهو سمجهايو ويو آهي ته سنڌي ٻولي ڪيتري قديم آهي، ۽ ان جي قدامت ثابت ڪرڻ لاءِ پيٽ طور اردماگڙيءَ جا اهي لکت ۾ آيل ڪجهه شعر ۽ ڪجهه نثر جا ٽڪرا ڏنا ويا آهن، جيڪي سنڌيءَ سان ملندڙ جلندڙ آهن ۽ ساڳئي وقت انهن ٻولين جا مثال پڻ ڏنل آهن، جيڪي ان ئي دور ۾ ڳالهايون وينديون هيون يا لکيون وينديون هيون. هيءُ مضمون به هڪ گهري ڄاڻ ڏئي ٿو ته سنڌي ٻولي ڪيتري شاهوڪار رهي آهي ۽ منجهس ڪيتريون خوبيون آهن.

ستون مضمون آهي "چوڏهين صدي عيسويءَ جي سنڌي". هن مضمون ۾ هڪ سنڌي ٻهاڪي کي بڻياد بنائي سنڌي ٻوليءَ جي لوڪ ادب ۽ ان ۾ استعمال ٿيل ٻوليءَ بابت اظهار ڪيل آهي. هن مضمون ۾ لوڪ ڪٿائن، لوڪ چوڻين ۽ ٻهاڪن وغيره ۾ استعمال ٿيل ٻوليءَ جو جائزو ورتل آهي.

سومرن جي دور ۾ سنڌي ٻوليءَ جي استعمال بابت هيءُ مضمون ڪافي ڄاڻ سان ڀريل آهي. پهڪا جيئن ته لوڪ ادب جو حصو آهن، ان ڪري ظاهر آهي ته اهي ڪن عام لوڪن تي ٺاهيا هوندا. پر انهن کي پڙهي يا ٻڌي انهن پويان لڪل عام ڏاهپ جو اندازو لڳائبو ته عقل تي ڪم نه ڪندو. پهڪن پويان جيڪو عام علم آهي اها ئي اصل ڏاهپ آهي ۽ اهڙيءَ ڏاهپ سنڌي لوڪ ادب ۾ اڻ مٽي آهي. هيءُ مضمون اهڙي ساڪ ڀري ٿو. جنهن پهڪي / چوڻيءَ کي ڪٿي هيءُ مضمون لکيو ويو آهي. اهو پهڪو/چوڻي آهي ”ويشي وهائيءَ دودي نانگا آيا.“ هيءُ پهڪو مضمون جي ليکڪ جي چوڻ مطابق چوڏهين صديءَ جو آهي. هن پهڪي يا چوڻيءَ مان سنئون سنڌو سنڌي بيت جي ست جو گمان ٿئي ٿو. اهڙو اشارو پڻ هن مضمون ۾ آهي.

انئون مضمون آهي ”سنڌي ٻوليءَ جي تسليمي“. هيءُ مضمون اصل ۾ آهي ته سنڌي ٻوليءَ بابت، پراڻ جو مقصد آهي، ورهاڱي کان پوءِ هند ۾ رهندڙ سنڌين پاران ڀارت جي آئين ۾ سنڌي ٻوليءَ کي قومي ٻوليءَ جو درجو ڏيارڻ لاءِ اتي جي حڪمرانن کي سنڌي ٻوليءَ جي قدامت ۽ اهميت بابت ٻڌائڻ، جيئن هند جي رهاڪن کي سنڌي ٻوليءَ جي خبر پوي. چو ته اهو سمورو سنڌي ٻوليءَ جي اهميت ثابت ڪري ٿو جنهن کان هندستان جا رهاڪو اڻ واقف هئا / آهن.

نائون مضمون آهي، ”سنڌين جو اتهاسڪ ڏينهن“، هن مضمون ۾ سنڌي ٻوليءَ جي عالم شري جڙام داس دولت رام اها سڄي روڻداد لکي آهي، جيڪا کيس سنڌي ٻوليءَ کي ڀارت جي آئين ۾ شامل ڪرائڻ وقت سندس آڏو آئي. هيءُ اهڙو وچور آهي، جنهن کان پوءِ اندازو ٿي ويندو ته پنج هزار سالن وارو پنهنجو شاندار ماضي رکندڙ ٻولي پنهنجي ڌرتيءَ کان ڌار ٿي هڪ ٻي ڌرتيءَ تي پنهنجي اهميت مڃائڻ لاءِ يا پنهنجو حق وٺڻ لاءِ ڪيتري جاکوڙ مان گذري. هن کي پنهنجو نئون تعارف ڪرائڻ لاءِ ڪيترا ڏکيا ڏينهن ڏسڻا پيا. جنهن کان پوءِ وڃي کيس گهريل مرتبو مليو. جنهن جي هوءَ حقدار هئي. اڄ جي تاريخ تائين ايندي سنڌي ٻولي هند ۾ پنهنجو اهو ساڳيو مرتبو ماڻيو. جيڪو کيس پنهنجي گهر ۾ به نصيب نه آهي. سنڌي ٻوليءَ لاءِ اسان

کي اهو يقين آهي ته اها وقتي طور لڏي ته سگهي ٿي، پر ٻڌي نٿي سگهي. ايندڙ وقت ۾ اها ڪيئن زنده رهندي يا رکبي، اهو عالمن ۽ ٻوليءَ جي ڄاڻن جي تحقيق جو مسئلو آهي. اسين ان ٻوليءَ ۾ لکندڙ آهيون. اها اسان جي رڳن ۾ گردش ڪندڙ رت سان گڏ گردش ڪري ٿي. ان ڪري دنيا ۾ جيستائين هڪ به سنڌي زنده آهي، ايستائين سنڌي ٻولي يقيناً زنده رهڻي آهي. انهيءَ ۾ منهنجو ويساھ آهي.

ڏهون مضمون آهي ”پراچين (قديم) سنڌ جو اتهاس: جين ڌرم جو ڦهلاءُ“. هن مضمون ۾ سنڌ جي قديم مذهبن جي ڦهلاءَ بابت معلومات ڏنل آهي. ننڍي کنڊ ۾ مذهبن جي قدامت بابت هن مضمون ۾ اهو به ڏيکاريل آهي ته جين ڌرم سنڌ ۾ ڪيئن پکڙيو ۽ اهو ڪٿان آيو نه صرف ايترو پر اهو به ڏيکاريل آهي ته جين ڌرم جا جيڪي اهم پرچارڪ/ڦهلائيندڙ هئا، اهي ڪهڙا هئا؟ اهڙن چوويهن مذهبي اڳواڻن جي سڃي لسٽ ڏنل آهي. سندن جنم هنڌ ۽ جنم ڏينهن سميت هيءُ مضمون سنڌ بابت گهڻي ڄاڻ ڏيندڙ آهي، جيڪا ڄاڻ سنڌ جي پراڻي تاريخي، تمدني، تهذيبي ۽ مذهبي خوشحاليءَ جو ڏس ڏئي ٿي. هيءُ مضمون قديم مذهبي ڄاڻ جو پندار آهي جنهن مان ڪيئي پوڄاراً پُر ٿي سگهن ٿا.

يارهون مضمون آهي ”سنڌين جو آڳاٽو تهلس: اولهندي سوراشر ۾ راج“. هن مضمون ۾ عربن جي سنڌ تي راج کان پوءِ جي تاريخ ۽ انهيءَ دور ۾ سنڌي راجائن جي حڪومتن ۽ انهن جي حڪومتي پروانن تي لکيل اکرن بابت معلومات آهي. اهي اکر جيڪي الهندي سوراشر ۾ سنڌين جي حڪومتن جي دور ۾ زمينن جي پروانن تي لکيل آهن، انهن اکرن بابت تفصيل آهي ته اهي ڪهڙي ٻوليءَ ۽ ڪهڙي لهجيءَ ۾ آهن. ان بابت به عالمن ۽ ٻوليءَ جي ڄاڻن کي ڌيان ڏيڻ کپي. سوراشر جي سنڌي راجائن پاران ڏنل انهن ”پون دان پترن“ تي جيڪا ٻولي لکيل آهي، اها پڻ اڃا تائين گجهارت بڻيل آهي. ليکڪ جي چوڻ مطابق اها سنڌي ٻولي آهي ۽ ديوناگري لهجيءَ ۾ لکيل آهي. هيءُ مضمون به نهايت اهم مضمون آهي، جيڪو ٻوليءَ تي ڪم ڪندڙن لاءِ ڪجهه نوان سوال

ظاهر ڪندو ۽ کين وڌيڪ تحقيق ڪرڻ، وڌيڪ ترجھ ۽ گھري اڀياس ڏانهن ڇڪيندو. اها هن مضمون جي اھر خوبي ليکبي. هيءُ مضمون بہ ٻوليءَ سان گڏوگڏ سنڌ جي تاريخ پڙهندڙن يا ان بابت ڪُجھ بہ لکندڙن لاءِ گھڻو ڪارائتو ثابت ٿيندو. ساڳئي وقت سنڌي ڪٿي ڪٿي ۽ ڪهڙن ڪهڙن علائقن ۾ ڳالهائي يا لکي ويندي هُئي ان بابت پڻ هن مضمون ۾ ڪافي معلومات آهي. جيڪا سنڌ جي محققن لاءِ ڪارآمد ثابت ٿي سگھي ٿي.

ٻارھون مضمون آهي ”سنڌين جو شان: ننگي ممت ۽ ڏونگر“ هيءُ مضمون سومرا دور جي ٽن نوجوان بهادرن بابت لکيل آهي. سنڌيءَ طرح هيءُ مضمون ٻوليءَ سان واسطو نٿو رکي، پر ان دور ۾ اجاريل وڃن ڪيئن هوندا هُئا، ان بابت معلومات ڏئي ٿو ۽ انهن وڃڻ تي سنڌ جو ماڻهو ڪيئن پورو لهندو هو، اهڙو اظهار هن مضمون ۾ آهي. پر سومرن جي دور جي مٿين ٽن جوانن، جنهن بهادريءَ سان پنهنجي وڃڻ جو مان رکيو ۽ سنڌ جي بچاءَ لاءِ سِرَ ڏيئي سرها ٿيا، اها وارثا سهڻي ٻوليءَ ۽ تاريخي حوالن سان ٻڌائي وئي آهي. بهرحال هيءُ ڳالهه سنڌ جي تاريخ سان واسطو رکندڙ هڪ اهڙي دور سان وابسته آهي، جنهن تي سنڌ، سنڌي ماڻهو ۽ سنڌي ٻولي فخر ڪري سگھي ٿي.

تيرهون مضمون آهي ”سنڌيءَ جي ڪوئل: يارهين صديءَ جي پير ڪهاڻي“ هن مضمون ۾ هڪ لوڪ ڪهاڻيءَ جي حوالي سان يارهين صديءَ ۾ ڳالهائي ويندڙ ۽ ڪتب ايندڙ سنڌيءَ ٻوليءَ بابت تفصيل سان لکيو ويو آهي. يارهين صديءَ ۾ ٿيندڙ سنڌي شاعري ۽ ان ۾ استعمال ٿيل سنڌي ٻولي، ڪيئن ۽ ڪهڙي معيار جي لکي ويندي هُئي، اهو هن مضمون پڙهڻ کان پوءِ پليءَ پٽ ڄاڻي سگھجي ٿو. هن مضمون مان اهو بہ ڄاڻي سگھجي ٿو تہ ڪيئن ساڳيون لوڪ ڪهاڻيون الڳ الڳ علائقن ۽ ملڪن ۾ پنهنجو وجود رکن ٿيون يا سفر ڪن ٿيون. ساڳئي وقت انهن مان سندن دور جي استعمال ٿيندڙ ٻوليءَ بابت بہ معلومات حاصل ڪري سگھجي ٿي. يارهين صديءَ جي هن لوڪ ڪهاڻيءَ ۾ استعمال ٿيل سنڌي ٻوليءَ جو نمونو هن شعر مان لڳائي سگھجي ٿو:

پيءُ نه پيلي پُٽ جو، جت پاءُ نه ڪنيو بار،

پُٽ پراڻي پيءُ جو، سو ڪيئن ڏکي قرار.

مٿئين شعر مان نه فقط ٻوليءَ جو اندازو ٿئي ٿو، پر خود سنڌي شاعريءَ جي فني جوڙجڪ يا بيهڪ جو به اندازو لڳائي سگهجي ٿو ته يارهين صديءَ ۾ سنڌي شاعري ڪهڙي معيار تي بيٺل هئي. هيءُ مضمون به گهڻو معلوماتي آهي. سنڌي قديم شاعريءَ يا ادب بابت به هيءُ مضمون ڪافي اهميت وارو آهي.

چوڏهون مضمون آهي، ”هند سنڌ جي ٻولين جو پراجين (قديم) ساهت“. هن مضمون ۾ ننڍي کنڊ ۾ لکجنڌڙ ٻولين جي قديم ڪتابن جي کوجنا آهي ۽ انهيءَ دور جي ڪتابن ۾ استعمال ٿيل ٻولي، انهن ٻولين جو پاڙيسري ٻولين سان ڳانڍاپو ۽ انهن جا هڪٻئي تي پوندڙ اثر هن مضمون ۾ پڙهي سگهجن ٿا. هن مضمون پڙهڻ کان پوءِ هتان جي ٻولين ۽ انهن ۾ لکيل قديم ادبي، تاريخي، ۽ مذهبي ڪتابن جي به پريور جاڻ ملي ٿي. هيءُ مضمون هڪ لحاظ کان علمي ادبي تحقيق جي اهم ماخذ طور ڪم اچڻ جهڙو مضمون آهي. منجهس ڄاڻايل ڪتاب ننڍي کنڊ جا قديم ڪتاب آهن، جيڪي اڃا تائين اسان وٽ سنڌ ۾ پڙهيا ته ڇا شايد ٻڌا به نه ويا هجن، جو تاريخن ۾ انهن جو ذڪر ئي نه آهي، ان ڪري هيءُ مضمون هڪ اهم دستاويز جي حيثيت رکي ٿو. جنهن کي پڙهڻ کان پوءِ ادبي تاريخ لکندڙن لاءِ هڪ نئين دنيا کلي پوي ٿي. ظاهر آهي ته هندستان ۾ ڳالهائجنڌڙ ۽ لکجنڌڙ ٻولين جو سنڌي ادب ۽ ٻوليءَ تي به اثر پيو هوندو. جنهن بابت تحقيق ڪرڻ اڃا باقي آهي. اميد رکي سگهجي ٿي ته ايندڙ وقت جو تاريخدان، مضمون ۾ ڄاڻايل ڪتابن بابت وڌيڪ تحقيق ڪري ۽ انهيءَ آڌار تي ٻولين جا هڪٻئي تي پوندڙ اثر ظاهر ڪري سگهندو.

پنڊرهون مضمون: ”سنڌيءَ جو آڳاٽو شاعر قاضي قاضن“ آهي، جيڪو اصل ۾ هيري نڪر جي ڪتاب ”قاضي قادن جو ڪلام“ جو مهاڳ آهي، جيڪو هند کان سواءِ سنڌ ۾ ڇپيل آهي.

سورهون مضمون آهي ”شاه ڪريم ۽ لوڪ ڪهاڻيون“ هيءُ مضمون شاه ڪريم بلڙيءَ واري جي شاعريءَ ۽ انهيءَ ۾ آيل لوڪ ڪهاڻين بابت هڪ نهايت ڪارائتو تحقيقي مضمون آهي، جنهن ۾ اهو ڄاڻايو ويو آهي ته شاه ڪريم ٽي مٿين لوڪ ڪهاڻين جي ڪردارن کي پنهنجي شاعريءَ ۾ پهريون ڀيرو چڱي نموني آندو آهي، جنهن کان پوءِ سنڌيءَ جي ٻين شاعرن انهن ڪهاڻين جي ڪردارن کي شاعريءَ ۾ آندو ۽ انهن کي عروج تي وري شاه ڪريم جي تڙ پوٽي سنڌ جي عظيم شاعر شاه عبداللطيف ڀٽائيءَ پهچايو. هن مضمون ۾ شاعريءَ سان گڏ ان جي ٻوليءَ تي به لکيو ويو آهي. هيءُ مضمون اسان کي سنڌي ٻوليءَ سان گڏ سنڌي اساسي شاعريءَ ۽ ان ۾ بيان ڪيل ڪردارن بابت پڻ اهم معلومات ڏئي ٿو. جيڪا اسان کي هلندڙ دور ۾ تحقيق جي ميدان ۾ گهڻي مدد ڪندي.

سترهون مضمون آهي، ”سترهين صديءَ جا ڇهه سؤ سنڌي سلوڪ : شاه ۽ سواميءَ کان اڳ جو شعر“ هيءُ مضمون سورهين - سترهين صديءَ جي سنڌي شاعريءَ بابت آهي، اها شاعري جيڪا آهي ته سنڌ جي، پرلپيءَ جي ڪري تحقيق کان وانجهيل رهي. هن قسم جو مضمون سنڌي ٻوليءَ ۽ سنڌي شاعريءَ بابت تحقيق ڪندڙ کي گهڻي مدد ڏيندو. هيءُ معلوماتي مضمون سورهين صديءَ جي سنت ڪوين جي ڪوتائن بابت اهم مضمون آهي ۽ انهن ڪوتائن ۾ استعمال ٿيل ٻوليءَ بابت معلومات ڏئي ٿو. ساڳئي وقت شاعريءَ جي تاريخ بابت هيءُ هڪ اهم مضمون آهي. هن مضمون مان به ليکڪ جي مطالعي جو اندازو لڳائي سگهجي ٿو. هن مضمون ۾ ڄاڻايل ڇهه سؤ سلوڪ شايد اڃا سنڌي ٻوليءَ جي جديد روپ ۾ نه آيا آهن. اڄ جي محققن لاءِ اها ڳالهه شايد نئين هجي ته سنت نجانند سوامي به ڪو سنڌي شاعر هو يا ٿي گذريو آهي. هيءُ مضمون به سنڌي ٻوليءَ ۽ ان ۾ ٿيندڙ شاعريءَ بابت هڪ نئون انڪشاف آهي.

ارڙهون مضمون ”سنڌي ٻولي ۽ شاھ جو رسالو“ آھي، هن مضمون ۾ جڙمار داس دولت رام شاھ لطيف بابت پنهنجي ڄاڻ ۽ شاھ جي دؤر جي ٻوليءَ جي اھميت تي رکيو ويو آھي.

هن موڙ تي جڏهن هيءُ ڪتاب ڇپجي رهيو آھي، تڏهن مان پنهنجي ڪن مھربانن ۽ محسنن جو دل جي حضور سان ٿورو مڃڻ ضروري سمجھان ٿو، جن هن ڪتاب کي مڪمل ڪرڻ ۾ مڻهنجي رھنمائي ڪئي آھي؛ سڀ کان پھرين برڪ عالم، اديب ۽ اسڪالر سرگواسي ڊاڪٽر موتي لال جوتواڻيءَ جو نالو آھي. جنھن مون کي هن ڪم کي مڪمل ڪرڻ لاءِ آمادہ ڪيو ۽ اتساھ ڏنو.

ٻيو نالو — دلبر ڀاءُ ھيري ٺڪر جو آھي، جيڪو سدائين جيان مون کي ننڍي ڀاءُ وانگر ھمٿائيندو آھي. هن مون کي ليکڪ بابت گھڻي معلومات ميسرڪري ڏني، جنھن لاءِ مان سندس احسانمند آھيان.

ٽيون نالو آھي منھنجي مھربان دوست تاج جويي جو، جيڪو تنھن وقت ٻوليءَ جي بااختيار اداري جو سيڪريٽري ڪونہ هو، جڏهن آءُ هن ڪتاب تي ڪم ڪري رهيو هوس، هن مون کي ڪتاب ترتيب ڏيڻ ۾ مدد ڪئي، هن وقت هو سنڌي لئنگئيج اٿارٽيءَ جو سيڪريٽري ٿي آيو آھي ۽ ان جي ئي ڪوششن سان منھنجو هيءُ ڪتاب ڇپجي رهيو آھي.

مون کي فخر ان ڳالھ جو آھي، تہ هيءُ ناياب ڪتاب ڇپجي رهيو آھي ۽ ان کي سنڌي ٻولي اٿارٽيءَ ڇپائي رھي آھي ۽ اھو به ان وقت جڏهن ان اداري جي سربراھ منھنجي آئيڊيل خاتون ۽ اسڪالر مئڊم ڊاڪٽر فھميدہ حسين آھي، مون کي اميد آھي تہ هيءُ منھنجو پورهيو قبول پوندو.

16 مارچ 2009ع

ڪراچي، سنڌ

رڪيل موراڻي

ليڪڪ بابت

سنڌيءَ جي برڪ عالم، اديب، تاريخدان ۽ سياستدان سرگواسي جڙرام داس دولت رام جي سوانح لاءِ مون کي گهڻي ڪتاب ڇاڻا پيا آهن. پوءِ به مون کي گمان آهي ته آءٌ سوانح جون ڪي ڪڙيون هٿ ڪرڻ ۾ ناڪام ويو آهيان، اهو مون کي احساس آهي. ان هوندي به ان ڳالهه جي خوشي اثر ته جيتري به ڄاڻ سندس سوانح بابت معلوم ڪري سگهيو آهيان، ايتري سنڌ ۾ ڪنهن به ڪتاب ۾ شايد ئي ملي سگهي. ان جو سبب اهو آهي ته ورهاڱي کان پوءِ هتان لڏي هند ۾ وسندڙ سنڌي عالمن، اديبن ۽ اسڪالرن تي جيترو ڪم سنڌ ۾ ورهاڱي کان پوءِ ٿيڻ گهرجي ها، اوترو نه ٿي سگهيو آهي. ان جو اندازو مون کي دادا جڙرام داس دولت رام جي حياتيءَ بابت مواد ڳولڻ وقت شدت سان ٿيو. سنڌ جي ڪلاسيڪل سوانحي ڪتاب ”جنب گذاريم جن سين“ جهڙي اهم ڪتاب به منهنجي ڪا مدد نه ڪئي، جنهن ڪري وري به مون کي ورهاڱي کان پوءِ هند ۾ ڇپيل ڪتابن ڏانهن ئي وڃهائڻو پيو. سنڌ جي هڪ ٻئي اهم ڪتاب ”هو ڏوٿي هو ڏينهن“ ۾ به اهڙو مواد يا جڙرام داس دولت رام بابت ڪجهه ڪونه هو ۽ جيڪو ڪجهه هو، اهو سندس سياسي پسمنظر بابت هو. پر علم ۽ ادب جي ڪيترن کان ٻاهر هو. ان ۾ فقط راشدي صاحب جو مذهبي جوش نمايان هو ۽ بس. تنهن هوندي به منهنجي آڏو جيڪي ڪتاب موجود هئا، انهن مان مون کي ڄاڻ پئي ته:

جڙرام داس دولت رام — حيدرآباد سنڌ جي هڪ پڙهيل پڙهيل عالم خاندان ۾ پيدا ٿيو. سندس والد جو نالو سندس ئي نالي سان ڳنڍيل، دولت رام هو. 21 جولاءِ 1889ع تي حيدرآباد ۾ جنم وٺندڙ جڙرامداس جي امڙ جو نالو وشني ٻائي هو. جيڪا هڪ پڙهيل پڙهيل پر ڌرمي خاتون هئي. جڙرامداس کي هڪ ڀاءُ، چينمل دولترام به هو.

هيءَ ننڍي هوندي کان ئي لکڻ پڙهڻ ڏانهن مائل هو. جنهن ڪري شاگرديءَ واري زماني کان ئي سياست ۽ ادب سان سندس گهرو ڄاهه هو. هي مهاتما گانڌيءَ جو پوئلڳ هو ۽ اڳتي هلي ڪانگريس ٿيو ۽ پڇاڙيءَ تائين ان سان رهيو ۽ ورهاڱي بعد ڪيترائي اعليٰ منصب ماڻيائين. سندس ڪانگريس ۾ هجڻ واري دؤر بابت مشهور

سنڌي اديب ۽ صحافي بلديو گاجرا پنهنجي مشهور ڪتاب ”آزاديءَ جي يڏ ۾ سنڌ جو پاڳ“ (ص 70) ۾ هيئن لکيو آهي:

”جئرام داس دولت رام سالن جا سال ڪانگريس ورڪنگ ڪاميٽيءَ جو ميمبر رهيو. ڪو عرصو هو آل انڊيا ڪانگريس ڪاميٽيءَ جو جنرل سيڪريٽري پڻ رهيو. ديس جي آزاديءَ کان پوءِ هن گورنريءَ جو پڌ سنڱاريو ۽ پڻ مرڪزي سرڪار ۾ منتري (وزير) ٿي رهيو.“

بلديو گاجرا - سندس واکاڻ ڪندي لکيو آهي ته ”شري جئرام داس دولت رام اعليٰ ترين ديش پگت ۽ هند سنڌ جو تسليم ٿيل مشهور سياسي رهڻا هو. سندس زندگيءَ مان اهو به پتو پوي ٿو ته هو 21-1920ع واري آسهيڪار تحريڪ (تحريڪ عدم تعاون) دؤران ”هندو“ اخبار جو ايڊيٽر به رهيو، جڏهن انگريز سرڪار ”هندو“ اخبار تي بندش وڌي ته وڏو گوڙ ٿيو، جنهن ڪري ان جي ايڊيٽر شري جئرام داس کي ٽن سالن لاءِ جيل موڪليو ويو. هن جيل وڃڻ کي قومي ڪارنامو سمجهيو. حيدرآباد جي ان وقت جي هڪ شاعر ”بجا سنگهه فتحسنگهه“ سندس شان ۾ هڪ شعر جوڙيو، جنهن جون ٻه سٽون هن طرح آهن:

جئرام شير پيارا، قربان تون به ٿي وئين،

سرڪار وٽ سونهارا، مهمان تون به ٿي وئين،

”سوراج پارٽي“ جي پليٽ فارم تان 1926ع ۾ سنڌ مان هيءُ ممبئيءَ ڪائونسل لاءِ اميدوار بيٺو ۽ چونڊ کٽيائين. سندس مخالف اميدوار هو مڪي هرڪشنڊاس، جيڪو سنڌ جو وڏو زميندار هو.

1930ع ڌاري ”لوڻ ٺاهيو ستياگرهه“ شروع ٿي، ڪراچيءَ ۾ ڪيترائي سنڌي گرفتار ٿيا ۽ ڪوٽ ۾ پيش ٿي سزائون کاڌيون. انهن ئي واقعن وقت ڪورٽ ۾ گڏ ٿيل ماڻهن کي چڙو چڙ ڪرڻ لاءِ پوليس گوليون هلايون، جنهن ۾ ٻه نوجوان شهيد ٿيا ۽ جئرام داس دولترام کي به گولي لڳي، پر اها کيس تنگ ۾ لڳي ۽ هو زخمي ٿي پيو.

1947ع ۾ هو هند سرڪار جي مرڪز ۾ خوراڪ ۽ زراعت جو وزير ٿيو. 1955ع کان وٺي عمر جي آخري وقت تائين پنج پيرا هو راجيه سيا جو ميمبر رهيو.

1953ع ۾ هو آسام جو گورنر ٿيو، جيڪو آسام هاڻ پنجن صوبن ۾

ورهائجي ويو آهي. ان کان سواءِ هو ڪيترن ئي اهم منصبن تي صلاحڪار پڻ رهيو. هو جواهر لال نهروءَ سان گهڻو حجائتو به هوندو هو.

1965ع جي جنگ خلاف پهريون ڀيرو ٺهراءُ بحال ڪرائڻ جو شرف به هن سنڌي ”امن پسند سياستدان“ کي آهي. پر اصل ڳالهه هيءُ آهي ته هيءُ شخص سياست ۾ ايترو مصروف هوندي به علم ادب ۽ تحقيق لاءِ ايترو وقت ڪيئن ڪڍي سگهيو. اهو اچرج جهڙو ڪارنامو آهي. مٿي هن جي سياسي ڪارڪردگيءَ جو مختصر ذڪر ٿي چڪو آهي. هيٺ سندس علمي ۽ ادبي زندگيءَ جو ذڪر ڪريان ٿو. جنهن کي سمجهڻ لاءِ ضروري ٿو سمجهان ته سندس ئي خيال ڌيان جيڪي هن 83 سالن جي ضعیف العمريءَ ۾ پنهنجي هڪ خط ۾ پنهنجي هڪ علمي، ادبي ۽ سياسي دوست سائين جي ايم سيد سان وڌيا آهن، جن مان پتو پوي ٿو ته هيءُ سنڌ جو برک عالم سنڌ جي علم ادب ۽ تاريخ بابت ڪيترو سچيت رهندو هو:

نئين دهلي 22 جون 1975ع

منهنجا پيارا سيد صاحب!

مون وٽان خط پهچڻ تي اوهان کي تعجب ٿيندو. پر مون اڪثر پڻي سوچيو آهي ته اوهان کي سنڌي ادب بابت لکان، جنهن تي اڄڪلهه آڏو بچيل وقت ۾ توجهه ڏئي رهيو آهيان. هن معاملي ۾ منهنجي مدد ڪرڻ لاءِ اوهان ئي بهترين ماڻهو آهيو. مون کي ٻڌايو ويو آهي ته اوهان پنهنجا ڪجهه ڪتاب سنڌيءَ ۾ ڇپايا آهن، ڇا انهن جون ڪاپيون موڪلي سگهندا؟ مون کي عرب دؤر ۽ پندرهن صديءَ تائين جي سنڌي زبان جا ڪجهه نمونا پڻ گهرجن. ڇا اهو ممڪن آهي ته پراڻن سنڌي قصن، سسئي، مارئي، سُھڻي، دودي چنيسر ۽ راءِ ڏياچ وغيره جون ڪاپيون هٿ اچي سگهن. مون کي ٻڌايو ويو آهي ته ”مجمعل التواريخ“ ۾ ڪجهه سنڌي بيت آهن. ڇا آءُ ان ڪتاب جي ڪاپي يا حوالو، يا ان بيت جي لکت ۽ معنيٰ حاصل ڪري سگهان ٿو؟ مون کي معلوم ٿيو آهي ته 288ھ ۾ قرآن شريف سنڌيءَ ۾ ترجمو ٿيو هو. ان جي ڪا ڪاپي ملي سگهندي؟ ان کان پوءِ ان ئي دؤر جي سنڌي ڪتاب ”عبادات و عقائد“ جي ڪاپي هٿ اچي سگهندي؟

آءُ سنڌ جي ابتدائي تاريخ به پڙهي رهيو آهيان. آءُ سنڌ بابت سنڌونديءَ جي الهندي ڪناري بابت، جيڪي ڪجهه دستياب آهي، معلوم ڪرڻ چاهيان ٿو. اوهان وٽ ”سن“ جي تاريخ، ان جي پسگردائيءَ ۽ اوهان جي خاندان جي تاريخ ۽ شجري بابت ڪو مواد آهي؟

آء انهن سڀني ڳالهين ۾ انتهائي دلچسپي رکڻ ٿو، ڇا اوهان مون کي ان معاملي ۾ گهريل مواد هٿ ڪرڻ ۾ مدد ڪري سگهندا؟

اوهان جو مخلص

جسٽرام داس دولت رام.

ساڳيءَ طرح هڪ ٻئي خط ۾ هن عالم پنهنجي دوست کان هڪ ٻئي ڪتاب جي پڻ گهر ڪئي هئي، جيڪو ڪتاب ”پنيور جي ڪوتائيءَ“ بابت 1969ع ۾ سنڌ جي آرڪيالاجيڪل ڊپارٽمينٽ پاران ڇپايو ويو هو.

مٿين ٻن خطن جو ذڪر ڪرڻ جو اصل مقصد فقط اهو آهي ته جيئن هن سنڌيءَ جي برڪت عالم ۽ ٻوليءَ جي پارڪوءَ جي سنڌ ۽ سنڌ جي علم، ادب، تاريخ ۽ ٻوليءَ جي واڌاري لاءِ ٿيندڙ تحقيق ۾ دلچسپي معلوم ٿي سگهي. هيءُ صاحب زندگيءَ جي آخري گهڙين تائين سنڌ ۽ سنڌي ٻوليءَ جي قدامت بابت ڪوچ/تحقيق ڪندو ۽ ان جي نتيجي ۾ حاصل ٿيندڙ علم ۽ ڄاڻ هند ۽ سنڌ جي عام ماڻهن ۽ تحقيق ڪندڙن ۾ ورهائيندو رهيو ته جيئن اهي پنهنجي ڌرتيءَ، ان جي تاريخ، تهذيب، تمدن ۽ ٻوليءَ جي اصليت ۽ قدامت کان واقف ٿي سگهن ۽ ايندڙ وقت ۾ ان جي روشنيءَ ۾ پنهنجي، تهذيب، تمدن، تاريخ ۽ ٻوليءَ لاءِ ڪا خاص راءِ جوڙي سگهن ۽ تحقيق جا نوان گس تلاشي سگهن، جيڪو ئي سجاڳ قومن تي فرض عائد ٿئي ٿو، ڇو ته قومون ماضيءَ مان سبق پرائي مستقبل جي راهه ڳولينديون آهن.

جسٽرام داس دولت رام جي علمي، ادبي، تحقيقي ڄاڻوڙ جي باري ۾ هند ۽ سنڌ جي ڪيترن ئي عالمن لکيو آهي پر سندس سياسي ڪردار تي وڌيڪ لکيو ويو آهي. نامياري ڪانگريس اڳواڻ وشنو شرما، ”ڊاڪٽر چوٿرام گدواڻيءَ جي جيون“ نالي ڪتاب لکيو آهي، جنهن ۾ پڻ هن جسٽرام داس دولت رام بابت ڪافي لکيو آهي، پراڻو سمورو سياسي حوالي ۾ آهي.

سنڌ جي نامياري ليکڪ ۽ محقق ڊاڪٽر هدايت پريم صاحب پڻ پنهنجي هڪ ڪتاب ”سنڌي ٻوليءَ جا محقق“ ۾ جسٽرام داس دولت رام بابت هڪ مضمون لکيو آهي، ليڪن هن صاحب جيڪي ڪتاب ڄاڻايا آهن، اهي منهنجي خيال ۾ جسٽرام داس دولت رام جا ڪتاب نه پر اصل ۾ مضمون آهن، مون کي پنهنجي تحقيق اهو ٻڌائي ٿي ته هن انهن نالن سان ڪي به ڪتاب نه پر مضمون لکيا آهن، جن مان

ڪي هن ڪتاب ۾ شامل آهن، گهٽ ۾ گهٽ ڊاڪٽر مرليڌر جيتلي، ڊاڪٽر موتي لال جوتواڻي ۽ محترم هيرو نڪر اهڙن ڪتابن جو ڪو به حوالو مون کي ٻڌائي نه سگهيا آهن، البته هن جو ٻوليءَ بابت هڪ ڪتاب ديوناگريءَ سنڌيءَ ۾ لکيل آهي، جيڪو پڻ مون کي مليو آهي ۽ مون وٽ محفوظ آهي. ان کان سواءِ هن جو هڪ مضمون اهو آهي، جيڪو محترم هيري نڪر جي ترتيب ڏنل ڪتاب ”قاضي قاذن جو ڪلام“ ۾ مهاڳ طور ڏنل آهي، جيڪو پڻ هن ڪتاب ۾ شامل ڪيو ويو آهي. ممڪن آهي ڪي ٻيا مضمون به هن صاحب لکيا هجن، جيڪي منهنجي ممڪن حد تائين جاڪوڙ باوجود مون کي ميسر ٿي نه سگهيا آهن. ڪنهن ٻئي شخص کي اهي هت ايندا ته سنڌي ٻوليءَ بابت وڌيڪ ڪي شيون ملي سگهنديون. هن شخص لاءِ اڪثر عالمن اديبن جي راءِ اها رهي آهي ته هو خاموش، مهذب، محبت جو مجسمو ۽ نمرتا جو پتلو هو. ساڳئي وقت اعليٰ تعليم حاصل ڪيل قومي ڪارڪن هو. سائين جي اير سيد سندس باري ۾ لکيو آهي ته ”سنڌ مان سندس لڏي وڃڻ جو ارمان اٿم، سنڌ اهڙن بزرگن کي وڃائي گهڻو نقصان سٺو آهي، پر اهو اطمينان اٿم ته اهڙا ماڻهو هندستان ۾ وڃي به سنڌ جي صوفيان، روايات، تهذيب ۽ پيغام جا پرچارڪ ٿي ڪر ڪن ٿا“

سنڌي ٻوليءَ جي هن عاشق ۽ عالم، پهرين مارچ 1979ع تي 90 سالن جي عمر ۾ وفات ڪئي. هو سنڌ ڄائو هند ۾ گذاري ويو، پر سنڌ اڄ به هن ڪتاب جي صورت ۾ کيس ياد ڪري ٿي.

رڪيل مورائي

16-03-2009

ڪراچي، سنڌ.

ليکڪ بابت مواد هٿ ڪرڻ وقت حوالي طور ڪم آيل ڪتاب:

1. ڪجهه خط جي اير سيد
2. آزاديءَ جي يڌ ۾ سنڌ جو پاڳ بلڊيو گاجرا
3. ڊاڪٽر چوڻرام گدواڻيءَ جي جيوڻي وشنو شرما
4. سنڌي ٻوليءَ جا محقق ڊاڪٽر هدايت پريم
5. وهناري هندي سنڌي ڊڪشنري -----
6. سائل ڪوش سترامداس سائل

جئرام داس دولت رام

”ڊڪشنري آف سنڌي لٽريچر“ ۾ شري جئرام داس دولت رام بابت داخلا هيٺ ڄاڻايل آهي ته هو صاحب 1891ع ۾ ڄائو ۽ 1979ع ۾ وفات ڪيائين؛ سنڌيءَ جي پهرين صف جي ودوانن (عالمن) مان هڪ هو. ”Collected works of Gandhiji“ جو پهريون مکيه سڀاڪ (ايڊيٽر) هو؛ ۽ جيڪي ودوان سنڌي ٻوليءَ ۽ ادب جي سلسليوار وڪاس (ارتقا) کي سمجهڻ چاهين ٿا، سي هن صاحب جي انهن وشين (موضوعن) تي وقت بوقت لکيل ليکڪن ۽ مضمونن جي مطالعي کان سواءِ اڳتي وڌي نه سگهندا، وغيره. ان ڊڪشنريءَ ۾ اها سندس ٿوري ۾ واقفيت ڏنل آهي. ليڪن ان کان گهڻو وڌيڪ پڻ لکيو، سو سندس ڪيل خدمتن جي حوالي ۾ ٿورو ئي لکبو.

جيتوڻيڪ آسان جا سنڌي لوڪ جئرام داس دولت رام کي آزادي هلچل جي مشهور معروف سياسي ڪارڪنن مان هڪ هئڻ جي ناتي ۽ آزاديءَ کان پوءِ (هند جي) کاڌ خوراڪ کاتي جي مرڪزي وزير ۽ بهار ۽ آسام جي گورنر جي حيثيت ۾ گهڻو نٿو ڄاڻن، سڃاڻن ٿا، پوءِ به کين سندس ادبي دين (Contribution) جي اڻپوري ٿي سهي، معلومات اوس ٿي آهي. ليڪن سنڌيءَ جي سڃاڻ لوڪن کي خبر آهي ته هو صاحب هڪ اعليٰ ڪوچنيڪ (محقق) هو.

جواهر لال نهروءَ لاءِ چيو ويندو آهي ته جيڪڏهن هو صاحب راجنيتڪ ڪيتر (سياسي ميدان) ۾ ايترو مصروف نه هجي ها، ته هو پنهنجي زماني ۾ انگريزي ٻوليءَ جي آگرين تي ڳڻڻ جيترن اعليٰ اديبن ۾ شمار ڪيو وڃي ها. ساڳئي نموني جئرام داس دولت رام لاءِ پڻ چئي سگهجي ٿو ته جيڪڏهن هن صاحب پنهنجي جيوت (زندگي) کي سياسي، سماجي ڪيتر ۾ آريڻ نه ڪيو هجي ها، ته هو سنڌي ٻولي، ساهتيه (ادب)، اتهاس ۽ سنسڪرتيءَ (تهذيب) جي ڪيتر ۾ اڃا به گهڻو وڌيڪ ڪم ڪري سگهي ها.

هو صاحب آجوڪن انهن سنڌي ودوانن مان ڪين هو جيڪي سنڌي ادب جي تاريخ جي ”چنڊ چاڙ“ ڪنڊي سومرن ۽ سمن جي جدا جدا دؤرن ۾ منجهي پون ٿا، يا انهن ليکڪن مان به نه هو، جي يارهين صديءَ جي ”ڪوئل ۽ ديهچند“ قصي تي ڪلڪراني (قلم آرائي) ڪندي ان زماني جي ڪردار وٽان گهڻو تڙو آرڙهين صديءَ جي صوفي شاعر شاه لطيف جو بيت چورائين ٿا. هو صاحب انهن سنڌي عالمن مان قطعي ڪين هو، جي ثانوي ماخذن جا حوالا پيش ڪندا آهن. پر هو انهن ودوانن مان هو جي ابتدائي ماخذن جو گهرائيءَ سان مطالعو ڪندا آهن ۽ ائين ڪندي ڪيتريون نيون ڳالهيون روشنيءَ ۾ آڻيندا آهن. اهڙن اعليٰ عالمن کان پوءِ ايندڙ ٻيا عالم سندن روشنيءَ ۾ آندل ڳالهيون کي پنهنجي لفظن ۾ چئي، انهن جا شروعاتي محقق بشجي ويهندا آهن، مثال طور ”جهولي لال“ جي 10 سيپٽمبر 1996ع واري پرچي ۾ شري ليلارام رچنداڻيءَ، مهاتمي پرائيڊن جي سنڌي واڻيءَ تي پنهنجا ويچار ظاهر ڪندي لکيو آهي ته ان واڻيءَ جي پهرين ڇاڙ شري جڙام داس دولت رام، سرڳواسي بولچند راجپال جي سمپادڪيءَ (ايڊيٽريءَ) هيٺ نڪرندڙ ”سنڌو“ مخزن جي اپريل 1967ع واري انگ (شماري) ۾ ڏني هئي. ليڪن شري جهمون ڇڄاڻيءَ پنهنجي ڪتاب ”سوامي پرائيڊن جي سنڌي واڻي“ ۾ يا ڊاڪٽر مرليڊر جيتلي ان ڪتاب جي پنهنجي مهاڳ ۾ ان جو ذڪر ڪو نه ڪيو آهي. شري جڙامداس ان ليک ۾ ڄاڻايو هو: ”مون کي ته لڳي ٿو ته سوامي پرائيڊن جي سنڌي ڪوتا (شاعريءَ) تي سندس گرو سوامي نجانند جو ضرور ڪو اثر پيو هوندو. اهو ممڪن آهي ته سوامي نجانند خود به ڪي سنڌي سلوڪ رچيا هجن، جي ان ڪري اڃا به اڳوڻا چڻبا ۽ شاه ڪريم (1536-1624) ۽ شاه لطيف (1689-1752) جي وچ جون ڪڙيون شايد سوامي نجانند ۽ سوامي پرائيڊن جون سنڌي ڪوتائون ٿي سگهن ٿيون.“

ليڪن ليلارام رچنداڻيءَ جي لفظن ۾ ”مرليڊر جيتلي به پرائيڊن کي روشنيءَ ۾ آڻڻ جو شرف پنهنجي مهاڳ ۾ جهمون ڇڄاڻيءَ کي ڏنو آهي ۽

پراڻاٺاٺ جي واڻي سنڌي شاعرن ۾ شاھ لطيف کان اڳ جي هڪ کٽل ڪڙي ڪري ڄاڻائي آهي.

ايترو ئي نه، شري جڙام داس دولت رام انهن سڄاڻ ودوانن مان هو، جي اڃا سوچ ويچار بحث مباحثو گهرندڙ ڳالهين پويان سوال جون نشانينون لڳائيندا آهن. اهڙا ودوان دل ۽ دماغ جي خلوص وچان، انهن جي صحيح صورت سامهون اچڻ جو انتظار ڪندا آهن ۽ هروڀرو پنهنجو رايو مڙهڻ جي ڪوشش نه ڪندا آهن. اوهين سندس مضمون ”سنڌ جي ڪوئل“ پڙهي ڏسو، ان جي سري ”سنڌ جي ڪوئل؟“ ۾ ئي سوال جي نشاني لڳل آهي. هو صاحب 1924ع ۾ شهدادپور پاسي ويو ته اتي کيس هڪ سرنڌائي گڏي جنهن ”ڏيپچند ۽ ڪوئل“ جا بيت پئي چيا. هن پنهنجي نوٽ بوڪ ۾ اهي بيت لکيا، پهريون بيت:

گجي ٿو غزنيءَ ۾، سلطان محمود شير
ڏينهان ڪري راجڙو راتيان ڦري فقير
پوتا پايو چمر جا، کڻي ڪو نه وزير
سڪي ٿي ساري پرڻي، ستين پاڙيو سِير.

ان بيت مان کيس لڳو ته اها ڪهاڻي سلطان محمود غزنويءَ جي ڏينهن جي هئي. ليڪن کيس انهن مڙني بيتن جي ٻولي گهڻو پوءِ جي ڏسڻ ۾ آئي. ان مضمون ۾ ان سرنڌائيءَ جا سڀ بيت ڏيئي، آخر ۾ ڪنهن به نتيجي تي نه پهچي ڪري، سوال مٿان سوال سان پنهنجو مضمون پورو ڪيائين، ”هيءَ ڪهاڻي غزنيءَ جي شهر جي آهي ڪين سنڌ جي شهر جي؟ هو سنڌ ۾ ايترو رهيو هو ڇا، جو ٿانڪو ٿي ويهي ڪٿي راج ڪيائين؟... اهي سڀ دلچسپ سوال پڙهندڙن اڳيان اٿن ٿا.“

ساڳيءَ ريت، سندس هڪ ٻئي مضمون ”سنڌي ٻوليءَ جو اتهاس: ٻه هزار سال پراڻو اکر؟“ جي سري ۾ پڻ سوال جي نشاني ڪتب آندل آهي. هتي هڪ ڳالهه صاف ڪرڻ گهرجي ته شري جڙامداس ”اکر“ لفظ ”اکر“ جي معنيٰ ۾ نه، پر شبد (لفظ) جي معنيٰ ۾ ڪم آندو آهي. اسين سنڌي گهڻو ڪري ”اکر“

لاڙاڪر ڪم آئڻ کانسواءِ، ”شبد“ لاءِ پڻ ”اڪر“ ڪم آڻيندا آهيون. جيئن ڪتاب جي مهاڳ کي ”دو شبد“ جي معنيٰ ۾ ”ٻه اڪر“ چوندا آهيون. غلط العام صحيح“ تحت، شري جئرامداس صاحب پڻ ”لفظ“ بدران ”اڪر“ ڪم آڻيندي لکيو آهي: ”سنڌ ۾ هفتي جي ڏينهن مان ڪن ڏينهن لاءِ ٻه نالا ڪم ايندا آهن. هڪ نالو سنڌي مسلمان ڪم آڻيندا آهن، ٻيو سنڌي هندو. منگل وار کي سنڌي مسلمان چون ”اڱارو“ ۽ سنڌي هندو چون ”منگل“، عام ريت سنڌي هندو ائين سمجهندا آهن ته اڱارو ڪو خاص اسلامي اڪر (شبد) آهي، ”اڱارو“ هڪ ڪهنو (قديم) سنڌي اڪر آهي، جو مهاراشٽري پراڪرت جي ”ستسئي“ ۾ پڻ ”انگارواز“ يعني ”منگلواز“ جي معنيٰ ۾ آيو آهي.“ ۽ پوءِ لکيو اٿائين. ”سنڌيءَ جون پاڙون ڪيتري قدر آڳاٽي مهاراشٽري، پراچين (قديم) شؤرسيني ۽ پراڻي راجسٿاني، مڙهي ۽ گجراتي ٻولين جي ويجهو پکڙيل آهن، ان جو اونهو اڀياس ٿيڻ گهرجي.“ ان ريت هن صاحب سنڌي ٻوليءَ جي بڻ بنياد تي نئين روشني وجهندي سنڌي ادب جي اتهاس (تاريخ) کي ٻه هزار سال اڳ جو ڏيکاريو آهي ۽ اڻ سڌي نموني مهاراشٽري پراڪرت سان سنڌيءَ جو رشتو جوڙي، ان جي شاهڪار ”گاڻا ستسئيءَ“ کي اُتر-اولهه هندستان (جنهن ۾ سنڌ به اچي وڃي ٿي) جو گڏيل ادبي ورثو ڪري قبوليو آهي.

سنڌي ادبي حلقن ۾ سندس معتبريءَ جو اهو عالم آهي، جو 1958ع ۾ جڏهن پروفيسر ڪلياڻ آڏواڻيءَ جو ”شاهه جو رسالو“ ڇپيو، ته ان جو مهاڳ هن صاحب لکيو ۽ سنڌ جي ادبي تاريخ کي هند جي ادبي تاريخ سان ۽ سنڌوءَ کي گنگا جمن سان ڳنڍيائين ۽ سنڌي ڌارا کي هند جي مکيه ڌارا سان جوڙيائين. پنهنجي مهاڳ ۾ چيائين، ”لوڪن سنئون، شاهه صاحب جي رهڻي ۽ چوڻيءَ جي ڪجهه ٿوري ڄاڻ اُتر، پر انهيءَ ٿوري ڄاڻ به مون کي ان نتيجي تي رسايو آهي ته شاهه عبداللطيف جي حقي جڳهه اُتر پرديش جي ڪبير، راجسٿان جي ميران پاڻي، مهاراشٽر جي رامداس ۽ تڪارام، بينگال جي چئنيه ديو، آسام جي شنڪر ديو، گجرات جي نرسي مهتا جهڙن نامور سنت-ڪوئن، ڌڻيءَ

جي نمائن پڳتن ۽ درويشن جي قطار ۾ آهي.

سچ پچ ته هن صاحب پنهنجن عالمان مضمونن وسيلي، اسان کي نئين درشتي (سمجھ) ڏني. سندس بيشمار ليک ۽ مضمون روزاني ”هندستان“ ۽ هفتيوار ”هندواسي“ ۾ شايع ٿيا. 1993 ۾، انهن ليکن ۽ مضمونن مان چونڊ ڪري ”سنڌ جي ڪوچ“ نالي پستڪ (ڪتاب) ظاهر ٿيو جنهن جي ٽن ڀاڱن ۾ سنڌي ساهتيه، سنڌين جي اتهاس ۽ مهاڀرشن (عظيم انسانن) جي سمرئين (يادن) سان وابستہ ليک ۽ مضمون ڏنا ويا. ان جي پهرئين ڀاڱي ۾ آهن: (1) سنڌي ٻوليءَ جو اتهاس؛ ٻه هزار سال پراڻو اکر، (2) يارهين صديءَ جا اکر، (3) ڪوئل ۽ ڏيپچند جي ڪهاڻي، (4) قاضي قادن، (5) شاھ ڪريم ۽ لوڪ ڪهاڻيون، (6) سنت نجانند ۽ مهامتي پراڻاڻا، (7) شاھ عبداللطيف ۽ سندس رسالو، (8) سنڌي لپيءَ جو اتهاس. ٻئي ڀاڱي ۾ شامل آهن: (9) راجا ڏاهر جي شادي؛ ڏاهر ۽ لاڏي، (10) يوگ وديا جي حيرت انگيز شڪتي، (11) ڏن اسان جو ديس لاءِ سر قربان، (12) ويرن ڪيا صدقي سر، ويرانگنائن گهوريا سرين، (13) الهندي سوراشر ۾ سنڌين جو راج، (14) آبيچند ۽ سرمڊ، (51) ننگر، ممت ۽ ڏونگر، (16) مارئيءَ جي سڄي ڪهاڻي، ۽ آخرين ٽئين ڀاڱي ۾ ڏنل آهن: (17) ديوان گدومل، (18) لوڪمانيه تلڪ، (19) مهاتما گانڌي، (20) راشتر نرمانا سردار پٽيل، ۽ (21) اسان سنڌين جو آئيندو ڇا ۾؟

”سنڌ جي ڪوچ“ ڪتاب جي آخرين مضمون ۾ هو صاحب اسان سنڌين کي گهڻو ڏيکاءُ نه ڪرڻ جي صلاح ڏئي ٿو، چئي: ”اسان مان ڪن کي هتي، ڀارت ۾ جهجهوئي ڏن مليو آهي، سنڌ ۾ سندن ڏن سان جاءِ نه آهي. هت مائيا جي تيز وهندڙ ندين مان، اسان مان ڪيترا، گهڻي ئي دلا پري سگهيا آهن. سنڌ کان هت وڌيڪ سڻيا ٿيا آهن، پر اسين پنهنجي شاهوڪاريءَ جو گهڻو ڏيکاءُ نه ڪريون، اسين اهي گڻ ڏيکاريون، جيڪي سنڌين جي سڄي ناموس وڌائين.“

ڊاڪٽر موتي لال جوتواڻي

(هندواسي: 3 نومبر 1999)

سنڌي ٻوليءَ جو وڪاس (ترقي)

سنڌي ٻولي هڪ بلڪل پراچين پاشا (قديم ٻولي) آهي ۽ ان اندر سندس لنبي اتهاس (دگهي تاريخ) ۾ ڪافي تبديليون آيون آهن. سنڌي پاشا اهڙي پراچين آهي، جهڙو آريه لوڪن جو ڀارت اندر اچي سنڌو ماڻهيءَ جي هيٺين ڀاڱي ۾ پاڻ وسائڻ جو اتهاس. ان جي اصلي صورت شايد اها ئي هئي، جيڪا ان ماڻهيءَ جا باشندا ان وقت ڳالهائيندا هئا ۽ اها ان ٻوليءَ کان گهڻو علحدي نه هئي، جنهن ۾ رگ ويد جا منتر اول اچاريا ويا ۽ ڳايا ويا.

جدا جدا روپ:

ٻين انڊو-آرين ٻولين جيان، سنڌي ٻولي پڻ جدا جدا صورتون اختيار ڪيون آهن، جن کي پراچين، وچولي ۽ نئين زماني جي انڊو-آرين پاشائن جو پراڪرت ۽ اڀرنش روپ سڏجي ٿو. آخر ان هاڻوڪي سنڌيءَ جي صورت اختيار ڪئي آهي، جنهن کي ڀارت جي هاڻوڪين ٻولين ۾ پڻ گهڻو وڃي ٿو.

سنڌي پاشا کي سندس آخرين (انڊو-آرين پاشائن جي نئين زماني واري) صورت شايد هڪ هزار عيسويءَ ڌاري ملي. جيتوڻيڪ هڪ زندهه وستهو (شيءَ) جيان اها اڃا به قلجي قولجي ۽ وڏي رهي آهي. سرجارج ابراهيم گريئرسن ۽ ڊاڪٽر سنيتي ڪمار چٽرجيءَ پاران پاشا وڳيانين (ٻولي-ماهرن)، اتر ڀارت جي هاڻوڪين پاشائن جي وڪاس (اوس) جو اهوئي مارگ ٻڌايو آهي.

سنڌيءَ جو وڪاس:

هزار ورهيه اڳي جڏهن سنڌي پاشا جو جنم ٿيو، تڏهن کان وٺي سنڌي ٻوليءَ جو وڪاس لڳاتار ٿيندو آيو آهي. انهيءَ جي شروعات ان وقت ٿي، جڏهن آريه جانيءَ جي هڪ فرقي، بلوچستان ۽ راجسٿان جي وچ واري ايراضي اچي والاري. آريه جانيءَ جو اهو فرقو ٻين کان ڪجهه الڳ ٿي ويو ۽ اهي هڪ خاص قسم جي ويدڪ پراڪرت پاشا ڳالهائڻ لڳا، جا رگ ويد جي لکڻ کان اڳ ۾ ڪتب ايندي هئي. پراڻو (آثار قديم) جي ماهرن (Archaeological

(specialists) ڪافي ثابتين سان ثابت ڪيو آهي ته انتهاسڪ زماني کان اڳ واري زماني جي ڪوتائين مان جيڪي شيون لڌيون آهن، سي ڏيکارين ٿيون ته چئن هزارن سالن کان اڳي، سنڌ جي راڄڌاني موهن جي دڙي ۾، ويدڪ ڪريائون (رسمون) ڪيون وينديون هيون ۽ ويدڪ منتر اڇاريا ويندا هئا. ان وقت جيڪا پاشا ان شهر ۾ گهرن ۽ بازارين ۾ ڳالهائي ويندي هئي، سا هئي پراچين سنڌي پراڪرت. ان جي ٻاهرين صورت جيتوڻيڪ آهستي آهستي بدلاجي ويئي آهي، پر ان جي بيهڪ (Structure) جو اصل نسل اڃا قائم آهي. اها پراچين سنڌي پراڪرت، پاڻي، پنجلي، ڪاليداس، رامائڻ ۽ مهاڀارت جي پراڪرت کان به اڳ واري آهي. ٻين هاڻوڪين انڊو-آرين پاشائن جيان، سنڌيءَ کي به ساڳي پراچينتا ۽ ساڳئي نموني جو پراچين انتهاس آهي. انهن پراچين پاشائن جي ڪنهن اڳ واري ٻولي (Predecessor) مان ئي سنسڪرت پاشا جنم ورتي. ٻين پراڪرت پاشائن جيان سنڌيءَ پڻ پنهنجو روپ بدلائي اپڀرنش جو روپ اختيار ڪيو. پر ڏسجي ٿو ته سنڌي پاڻ پنهنجا ڪيترائي پراڪرت روپ جيئن جو تيئن قائم رکيا آهن.

جين اوتار:

جين ڌرم جو يارهون تيرٿنڪر انشنات، جو سنڌ ۾ ڄائو هو ۽ جنهن جين ڌرم جي سڌانت جو پرچار سنڌ ۽ ڀارت جي ٻين ڀاڱن ۾ ڪيو هو. تنهن ڏسجي ٿو ته پنهنجي پرچار ۾ ان وقت جي سنڌي زبان جو اڀيوڳ (استعمال) پڻ ڪيو. هن عيسوي سنه 1500 سال اڳ ۾ اولهه بنگال ۾ وڃي اپواس (روزي) ذريعي پنهنجي زندگيءَ جي آخري آهوتي (قرباني) ڏني.

مهاڀارت وارو زمانو:

عيسوي سن کان هڪ هزار ورهيه اڳي، جڏهن چيو وڃي ٿو ته مهاڀارت واري جنگ لڳي، تڏهن تيهه هزار کن براهمن، ڪورون جي راجا دريوڌن سنڌ ۾ وسايا. انهن ڏسجي ٿو ته اڃي وڃ سنڌ ۾ پاڻ وسايو. جنهن بعد ان ايراضيءَ کي ”برهمڻڪا“ سڏيو ويو. پاڻي جنهن جو جنم عيسوي سن کان پنج سؤ سال

اڳي ٿيو هو. تنهن پنهنجي ”اشتاذيابي“ بستڪ ۾ ان جو ذڪر ڪيو آهي. اها ايراضي ”برهمڻ واس“ ۽ ”برهمڻ آباد“ جي نالن سان سڏجڻ ۾ آئي. ڀارت جي جدا جدا ڀاڱن مان آيل ايترن براهمڻن جي سنڌ ۾ اچڻ ڪري سنڌي ٻوليءَ جو ضرور وڌيڪ وڪاس ٿيو هوندو ۽ ان جي صورت ۾ پڻ ڪافي تبديلي آئي هوندي.

سنڌيءَ جا روپ:

سنڌي ٻوليءَ جي روپ وغيره بابت ٻي عيسوي صديءَ کان اڳ جو اسان وٽ ڪوبه رڪارڊ يا ذڪر ڪونه آهي. موهن جي دڙي مان جيڪي مهرون لڌيون آهن، تن ۾ ڪهڙي لهي ۽ ڪهڙي پاشا ڪتب آندي رهي آهي، سا اڃا سمجهي نه سگهيا آهيون. جيتوڻيڪ ان بابت جدا جدا ويچار ظاهر ڪيا ويا آهن. انهن مان شايد سنڌي ٻوليءَ جي اصلوڪي رنگ روپ ۽ وصفن تي ڪجهه روشني پئجي سگهي. پر هن وقت جيڪا ڄاڻ اڻئون تنهن موجب ڀرت مٺي ٿي پهريون سنسڪرت ليکڪ آهي، جنهن ٻي عيسوي صديءَ ۾ لکيل پنهنجي گرنٿ ”ناتيه شاستر“ ۾ سنڌ سؤ ورجي رهواسين جي ٻوليءَ جو ذڪر ڪيو آهي ۽ ان جي رنگ روپ ۽ وصف وغيره بابت پڻ ٻڌايو آهي. جي اڄ تائين سنڌي ٻوليءَ ۾ موجود آهن.

يادون جو زمانو:

اهو زمانو شايد اهو هو، جڏهن يادو ڪل جي ”سما“ لوڪن جو راڄ ڏکڻ سنڌ مٿان هو. هنن جي گاديءَ جو هنڌ ”برهمڻ واس“ (برهمڻ آباد) ۽ سندن ڏاڪو ستين عيسوي صديءَ تائين قائم رهيو. انهيءَ ساڳئي عرصي ۾ ڪتري ڪل جي پرمار لوڪن جو راڄ وري اتر سنڌ مٿان هو ۽ راجڌاني آروڙ ۾ هئي. انهيءَ عرصي اندر ماڻهن جي ٻولي سنڌي ٿي رهي، جا انڊو-آرين ٻوليءَ جو هڪ قسم هئي.

چينائي ياتري:

ان بعد ستين صديءَ جي وچ ڌاري چينائي ياتري يوئن چئانگ ڀارت ۾ آيو، جنهن ڏکڻ ۽ وچ سنڌ ۾ رهندڙ ماڻهن جي ٻوليءَ بابت ڪجهه ٻڌايو آهي. هو لکي ٿو ته انهن ماڻهن جي ٻولي مڌيه ديش جي رهواسين کان ٿوري

قريل آهي. مڌي ديش ۾ اتر گجرات، راجستان، مالوا، بيشمر - اتر پرديش ۽ پرواريون ايراضيون اچي ٿي ويون. انهن ايراضين ۾، چينائي ياتريءَ جي لکڻ موجب شورسيني ۽ ناگر ٻوليون ڄالو هيون.

پوءِ وري اسين ڏسون ٿا ته اٺين صديءَ ۾ ”سينڌو“ ماڻهن جي ٻوليءَ جو ذڪر ملڪ جي ارڙهن مکيه ديش پاشائن ۾ ڪيو ويو آهي. ”ڪوليءَ مالاکها“ نالي هڪ پستڪ (ڪتاب) عيسوي سنه 779ع ۾ اڀرنش ٻوليءَ ۾ لکيو ويو. ان پستڪ جو ليکڪ لکي ٿو ته ”سنڌ واسين جي ڪوٽا رڻيڪ، مني، نرم آواز واري آهي ۽ منجهس ديش پگڙيءَ جو ڀاڙو ڀريل آهي. ان جي ثابتيءَ ۾ پوءِ هن سينڌوائين جي ڪوٽا مان ڪي بيت وغيره پڻ دهرايا آهن.

نائين صديءَ ۾ وري آئند وڌڻ نالي ڪشميري مهاڪويءَ پنهنجي ڪوٽائن ۾ جدا جدا پاشائن جا لفظ ڪتب آندا ۽ انهن ۾ ڪي ”سنڌو پاشا“ يعني سنڌ جي ٻوليءَ جا لفظ به ڪتب آندا ويا آهن.

سنڌي مهاڀارت:

اتڪل هڪ هزار ورهيه اڳي هڪ نامعلوم سنڌي ودوان، سنڌيءَ ۾ مهاڀارت لکيو. اهو ڪتاب شايد نثر ۾ لکيو ويو ۽ ان ۾ مهاڀارت جي آکاڻي ڪجهه علحدي نموني ڏنل آهي. اهو مهاڀارت ڏهين عيسوي صديءَ ڌاري ابو صالح نالي هڪ عرب عربي زبان ۾ ترجمو ڪيو ۽ ان عربي ترجمي جو وري فارسي ترجمو 1026ع ۾ ڪيو ويو. ڪجهه وقت بعد اهو فارسي ترجمي وارو ڪتاب وري مختصر روپ ۾ ”مجمع التواريخ“ جي نالي سان پڻ شايع ڪيو ويو. وچولي زماني جي سنڌي نثر ۾ اهو سنڌي مهاڀارت شايد پهريون ڪتاب آهي، جنهن بابت پڪ سان ڪجهه چئي سگهجي ٿو.

انهيءَ ڪتاب ۾ جيڪي نالا وغيره اچن ٿا، تن کي ويچار ۾ رکي چئي سگهجي ٿو ته هڪ هزار ورهيه اڳي سنڌ جي پاشا ۽ ٻين ڀارتي پاشائن وچ ۾ ڪافي هڪجهڙائي هلندي پئي آئي. البيروني ۽ ٻين عرب ليکڪن جيڪي لکيو آهي، تنهن مان به ساڳي شاهدي ملي ٿي.

سومرن جي راڄ واري عرصي ۾ ۽ ان بعد چوڏهين صديءَ کان وٺي سمن جي ٻئي دؤر ۾ سنڌي ٻوليءَ وڏو ٿي واڌارو ڪيو. انهيءَ عرصي ۾ ڪيتريون ئي اتهاسڪ (تاريخي) ۽ رومانچڪ (رومانوي) ڪوتائون لکيو ويون، جيڪي ڦريل روپ ۾ اسان وٽ اڃا تائين موجود آهن.

همير ۽ مارئيءَ جي قصي ۾ ڪجهه تبديلي آئي ۽ اهو اسان اڳيان عمر ۽ مارئيءَ جي صورت ۾ پيش ڪيو ويو آهي. اهو ساڳيو قصو هو. جو سورھين صديءَ جي پڇاڙيءَ ڌاري، بنھ هن دھليءَ جي شھر ۾، اڪبر بادشاھ اڳيان سندس درٻار ۾ سھڻيءَ سنڌيءَ ۾ ڳايو ويو هو. ڪوتا جي ميناڄ درٻار کي اهڙو ته موھي ڇڏيو، جو ڪيترا درٻاري پنھنجو پاڻ وساري، ڳاڻڪ سان گڏ ويھي موج ۾ ڳاڻڻ ۽ جھومڻ لڳا.

سترھين صديءَ کان وٺي اسين سنڌي ساهتيءَ ۾ تڪڙو تڪڙو واڌارو ڏسون ٿا. هڪ ٻئي پٺيان انيڪ شاعرن پنهنجي شعر جي پلٽ لڳائي ڏني. شاھ عبدالڪريم، شاھ لطيف، سچل ۽ سامي وغيره هڪ ٻئي پٺيان ايندا ويا، تان جو اچي چالو صديءَ ۾ پهتاسين ۽ هن صديءَ ۾ پڻ نثر ۽ نظم وڌيڪ ۽ وڌيڪ تعداد ۾، نه رڳو مرد پر زالون پڻ چئي ۽ لکي رهيون آهن. انهن جي لکيتن جون وشيون به اهي ئي ساڳيون آهن، جيڪي هندستان جي ٻين ليکڪن جون آهن. برک پاشا وگيانين جو رايو آهي ته ٻين انڊو-آرين ٻولين جيتوڻيڪ پنهنجو اصلوڪو روپ گهڻي قدر ڦيرائي ڇڏيو آهي، تڏهن به سنڌي ٻولي ڌارين جي سياسي توڙي ڪلچرل اثرن پوڻ جي باوجود پنهنجي اصل شد روپ کي ۽ پنهنجي پراڪرت واري ويس کي اڄ تائين گهڻي پاڳي قائم رکندي آئي آهي. انهيءَ خيال کان ٻين ڀارتي پاشائن جي وڪاس ۽ واڌاري جي اتهاس جي اڀياس لاءِ سنڌي ٻوليءَ جي وڏي اهميت آهي.

(ڊسمبر 1957ع)

* پهرين ڊسمبر 1957ع تي ’گل ڀارت سنڌي ٻولي ڪنوينشن‘ دھليءَ جي موقعي تي جشام داس دولترام جي ذيل صدارتي تقرير، جيڪا ’سنڌو‘ مخزن نومبر-ڊسمبر 1957ع واري پرچي ۾ ڏنل آهي.

سنڌي ٻوليءَ ۽ لپيءَ جو اتهاس:

ٻه ٽي پراڻا ورق

سنڌي ٻوليءَ کي هند جي وڏان (آئين) ساهتيه ۽ ٻين ڪيترن ۾ جوڳي جڳهه ملي، ان وٽس (موضوع) جو پئي اڄڪلهه اڀياس ڪيو اٿم. اڀياس ڪندي ڪي دلچسپ حقيقتون ڄاڻ ۾ آيون، جن جو سنڌي ٻوليءَ ۽ لپيءَ جي تاريخ سان لاڳاپو آهي. وقت آهر هن باري ۾ پيو به ڪجهه لکڻ جو ويچار اٿم. هن ليک ۾ رڳو سنڌي ٻوليءَ جي لپيءَ جي اتهاس (تاريخ) جا ٻه ٽي ورق ئي ورايان ٿو.

سنڌ جي پراڻن کنڊرن مان ڪوٽيل مهرن تي ڪنهن لپيءَ ۾ ٿوريون اکريل لکتون هٿ آيون آهن. موهن جي دڙي جي انهن (پنج هزار سال پراڻن) تنهن مان لڌل مهرن تي جيڪي لکيل آهي، ان جي لپي نسبت ماهرن ۾ اڃا چڱو مت پيدا (اختلاف) آهي. اهو ٿيو پنج هزار ورهيه اڳي ۽ ان کان اڃا ڪجهه آڳاٽو زمانو. انهيءَ زماني بابت اڄ ڪونه ٿو لکان. پر موهن جي دڙي جي مٿين تنهن مان ٺڪر جا پنج ٿانوَ لڌا اٿن، جي پاڻي پيئڻ جي ڪم ايندا هئا. هر هڪ ٿانوَ تي اکريل آهي ته ٻڌ ڌرم جي ڪهڙي بڪشوءَ جي اهو پيئڻ جو ٿانوَ هو. اها لکت ”پالي“ ٻوليءَ ۽ براهمني لپيءَ ۾ آهي.

پالي ٻولي به سنسڪرت مان نڪتل آهي ۽ سنڌ ۾ گهڻو چالو هئي. ان جو سنڌي ٻوليءَ سان جيڪو ناتو هو. تنهن تي اڃا اونهي ڪوڄ ڪانه ٿي آهي. اها ٿيڻ گهرجي. منجهس ڪيترائي اکر آهن، جي سنڌيءَ جهڙا آهن. سنڌ ۾ چالو پالي ڪيتري قدر ان زماني جي سنڌيءَ جو روپ هئي، ڪٿي چئجي ان وقت جي سنڌي هئي، تنهن ڪوڄ لهڻي. پر گهٽ ۾ گهٽ پاسجي ائين پيو ته

براهمي لپي ٿي ان وقت (اتڪل 17 صديون اڳ) سنڌ ۾ چالو هئي جا، چاهي پالي چاهي ان زماني جي سنڌي، ٻنهي ٻولين لاءِ ڪم ايندي هئي.

ڊاڪٽر محمد ار. جنهن موهن جي دڙي جي کوٽائي ڪئي هئي، تنهن رايو ڏنو آهي ته، مٿين پنجن ٿانون تي جيڪي اڪر اڪريل آهن، تن جي بناوٽ جي آڌار تي چئي سگهجي ٿو ته اها لکت عيسوي سنبت جي ٻي يا ٽين صديءَ جي آهي. ان مان اهو انومان واجب ٿو لڳي ته مٿئين زماني ۾ يعني ٻي يا ٽين عيسوي صديءَ ڌاري اولهه سنڌ (موهن جي دڙي طرف) جي لپي براهمي هئي، جا ناگري لپيءَ جي ماءُ ليکي ٿي وڃي. نه رڳو اولهه سنڌ، پر سمجھجي ٿو ته سڄيءَ سنڌ ۾ اها لپي چالو هئي. چوٽه خود هڙپا (پنجاب جي شهر) جي کنڊرن مان به ساڳيءَ لپيءَ جون شيون مليون آهن.

ڇهين ۽ ستين صديءَ ۾ سنڌ ۾ راجپوت ۽ براهمن حاڪمن جو راج هو. تيرهين صديءَ جي پراڻي پارسي ڪتاب ”چچ نامي“ ۾ لکيل آهي ته اڳين تاريخن مان معلوم ٿو ٿئي ته ڇهين ستين صديءَ جي حاڪمن کي ملڪ جي ڌار ڌار ڀاڱن مان لکت ۾ خبرون چارون اينديون هيون ۽ راجڌانيءَ مان موت ۾ هدايتون لکجي وينديون هيون. اها سڄي لکپڙهه سمجھجي ٿو ته ان زماني جي سنڌي ٻوليءَ ۾ هئي. لپي به شايد ”براهمي“ ۽ ”ڏيوناگري“ لپين جي وچ واري بناوٽ جي هئي.

”يوئن چوٽانگ“ چين جو مشهور رهاڪو ۽ ٻڌ ڌرم جو وڏو پيڳت ستين صديءَ جي پهرئين اڌ ۾ هندستان جي گشت تي آيو هو ۽ سنڌ بابت لکيو اٿس ته اتي جي ٻولي مڌيه ديش جي ٻوليءَ کان ڪو ٿورو ئي قريبل هئي. لپيءَ لاءِ ڪجهه ڪين لکيو اٿس. ظاهر آهي ته سنڌي لپي به ان وقت مڌيه ديش (آريه ورت) جي لپيءَ سان ڪجهه مشابهت رکندي هوندي.

برهمڻ آباد جي پراڻي شهر جي، 1854 ۾، هڪ انگريز عملدار مسٽر بلسيز کوٽائي ڪرائي هئي، ان پاسي جي ماڻهن جي پراڻين روايتن ۽ ٻين

حقيقتن تان ڪن ماهرن اهو رايو ٺاهيو آهي ته برهمڻ آباد، جو ڌرتي ڌڻ ڪري، ڏهين يا يارهين صديءَ ۾ ناس ٿيو هو. هندڪو شهر هو. سنڌ جو هڪ بلڪل آڳاٽو نگر هو. جنهن جو ورنن (ذڪر) عيسوي سنبت کان اٽڪل پنج صديون اڳ سنسڪرت جي مهاودوان (عظيم عالم) پاڻيءَ پنهنجي وياڪڙ (گرام) ۾ ڪيو آهي. تن ڏينهن چالو نالو هوس ”براهمڻڪ“. وچ واري ۽ ويجهڙائيءَ جي زماني واري سنڌي ٻوليءَ ۾ ”براهمڻ“ اکر جو اچار ”پانيڻ“ ٿيندو آيو آهي. سو ان زماني ۾ انهيءَ نگر کي ”براهمڻواه“، ”پانيڻوا“، ”پانيڻا“ چوندا هئا. اتي جا پراڻا ڪنڊر به ”پانيڻا جو ٺل“ جي نالي سان مشهور هئا. برهمڻ آباد جو نالو مٿس پوءِ پارسيءَ جي ڄاڻن رکيو هو.

سن 1854 ۾ کوٽائي ڪندي مسٽر بلسز برهمڻ آباد مان ڪي جواهري پٿرن مان ٺهيل شيون لڌيون، جي اڄ لنڊن جي عجائب خاني ۾ رکيل آهن. مسٽر بلسز جي چوڻ موجب انهن تي ”ديوناگري يا ان جهڙا“ اکر لکيل هئا (Gazetteer of Sindh 1874 p. 128). ڪي سڪا به لڌا. انهن سڪن نسبت سنڌ جي ڪنڊرن جي هڪ ٻئي ماهر مسٽر ڪزنس رايو ڏنو آهي ته، انهن تي ”آڳاٽي ديوناگريءَ“ جا اکر لکيل آهن ۽ عربن جي ڪاهه (712 A.D) کان اڳ جي هندو راجائن جا اهي سڪا ٿا ڏسجن (Antiquities of Sindh by H. Cousens p. 178). ”چچ نامي“ ۾ ڄاڻايل آهي ته راجا ڏاهر جي راڄ ۾ سڪن جو رواج هو. هن ڪي سڪا ته خود پنهنجي هڪ قابل وزير جي نالي ڪڍيا هئا. هن مان سمجهجي ٿو ته راجا ڏاهر جي وقت ديوناگريءَ جو ڪو آڳاٽو روپ چالو هو ۽ سنڌي ٻولي انهيءَ ۾ ئي لکبي هئي. سو چئبو ته اٺين صديءَ جي پهرين سالن تائين اروڙ ۽ برهمڻ آباد جي حدن ۾ ديوناگري يا ان جهڙي ٻي ڪم ايندي هئي.

اهو به ممڪن آهي ته اهي سڪا ڏهين يا يارهين صديءَ جا هجن، ڇو ته جي دلوراءِ (دلوراءِ؟) جي مشهور ڪهاڻي ڪوڙي نه آهي ته پوءِ سندس راڄ

برهمڻ آباد ۽ اروڙ پاسي ڏهين يارهين صديءَ ڌاري چالو هو ۽ اُهي سڪا سندس ڏينهن جا به ٿي سگهن ٿا. سڪا تمام پراڻا آهن ۽ رڳو ڪي جزوي اکر اڳاٽي ديوناگريءَ ۾ اڪريل ڏسڻ ۾ اچن ٿا. راجا جو سڄو نالو پڙهڻ ۾ ڪونه ٿو اچي. دلوراءِ به ته ڪي سڪا ڇڏيا هوندا. دلوراءِ جو ڪنڊر به برهمڻ آباد جي ڀر ۾ آهي. انهن سڪن ۽ جواهرِي پٿرن جي لکتن مان چئي سگهجي ٿو ته ڏهين يارهين صديءَ ۾ اروڙ ۽ برهمڻ آباد جي علائقن ۾ ”ديوناگري يا ان جهڙي يا اڳاٽي ديوناگري“ ڪتب ايندي هئي.

سنڌي ٻوليءَ جي لپيءَ جي وڌيڪ اتهاس جو پتو هڪ جهوني عربي ڪتاب مان پوي ٿو. ابوريحان ”البيروني“ وچ ايشيا جي مشهور خوارزم شهر جو رهاڪو هو. 1017ع ۽ 1030ع جي وچ ۾ ڪي ورهيه هندستان ۾ اچي رهيو هو. نڪشتروديا (نڪتن جي علم) ۽ بين وديائن (علمن) ۾ قابل هو. سنسڪرت ٻولي سڪي اسان جي شاسترن (مذهبي ڪتابن) ۽ ٻين پراڻن پستڪن (ڪتابن) جو چڱو اڀياس ڪيائين ۽ عربي ٻوليءَ ۾ هڪ وڏو ڪتاب ”هندستان جي حقيقت“ لکي ويو آهي. ان ۾ چيو اٿس ته:

”هندستان جا ماڻهو يونانين وانگر ڪاٻي کان ساڄي لکندا آهن. عربي اکر هڪ سڌي ليڪ تي پڻ لکبا آهن ۽ اکرن جا مثاليڪ جي مٿان ۽ انهن جون پڇاڙيون ليڪ جي هيٺان هونديون آهن. هندستاني ائين ڪونه لکن. سندن اکر سڀ سڌي ليڪ جي هيٺان لکبا آهن. هر هڪ اکر مٿان سڌي ليڪ هوندي آهي ۽ ان جي هيٺان اکر لٽڪيل ۽ لڪيل هوندو آهي. ليڪ مٿان نشاني رڳو اکر جي اچار جي نشاني آهي. (Alberuni's India p. 172).“

جيڪي لپيون سندس زماني ۾ هند واسي ڪتب آڻيندا هئا، انهن جي ”البيرونيءَ“ ياداشت به ڏني آهي. سندس لکت موجب جا لپي سڀ کان وڌيڪ چالو هئي، ان جو نالو هو ”سڌ ماترڪ“. ڪن جو چوڻ هو ته اها ڪشمير مان شروع ٿي هئي. ”البيرونيءَ“ جي وقت به اتي چالو هئي. اکرن تي پوريون

(مڪمل) ماترائون ڏيندا هئا، ان ڪري شايد ”سڌ ماترڪ“ سڏبي هئي. ”مڌيه ديش“ يعني ڪنڌوج جي آسپاس جنهن کي ”آريه ورت“ چوندا هئا، اتي به ”سڌ ماترڪ“ چالو هئي.

ٻين ديشن جي لپين جا نالا نالا هئا. مالوا جي ملڪ ۾ جيڪا لپي ڪمر ايندي هئي، ان جو نالو هو ”ناگر“. هونئن ”سڌ ماترڪ“ جهڙي هئي، رڳو اکرن ۾ ڪجهه ڦير هو. ٽين لپي هئي ”ارڌ ناگري“، يعني اڌ ناگري. مٿين ٻن ٻولين مان ٺهيل هئي، ان ڪري ”ارڌ ناگري“ نالو پيو هوس. ڀاتيا (روهڙيءَ کان 50-60 ميل اتر اُڀرندي) ۽ سنڌ جي ڪن ڀاڱن ۾ اها ”ارڌ ناگري“ چالو هئي. ڏکڻ سنڌ ۾ سمنڊ جي ڀر واري ملڪ ملوڻش ۾ وري ”ملواري“ (مارواڙي؟) لپي ڪتب ايندي هئي. ”بهمنوا يا المنصور“ (جنهن کي ٻانڀڻاڌ يا برهمڻ آباد نالي سان سڃاڻون) اتي ”سُئندُو“ لپي چالو هئي. ”سُئندُو“ لپيءَ جو روپ شايد اهوئي هو، جنهن کي برهمڻ آباد جي سڪن جي آڌار تي مسٽر بلسز ”ديوناگري يا ان جهڙي“ ڪري لکيو ۽ مسٽر ڪزنس ”اڳاٽي ديوناگري“ ڪوٺيو. جيئن مٿي چيل آهي، ڪرناتڪ ديش ۾ ”ڪرنات“ لپي چالو هئي. انڌر ديش ۾ ”انڌري“ ۽ دروڙ (دراوڙ) ديش ۾ ”درواڙي“ (دراوڙي؟) ڪمر اينديون هيون. لاڙ ديش (گجرات ۽ ڀر واري ملڪ) ۾ ”لاڙي“ ۽ ڀورو ديش (اڀرندي هندستان طرف) ”گوري“ لپي ڪمر ايندي هئي. انهيءَ پاسي ٻي به لپي ڪمر آئيندا هئا، جنهن کي ڪوٺيندا هئا ”پُئڪشڪي“. البيروني لکي ٿو ته گوتر ٻڌ انهيءَ لپيءَ ۾ لکندو هو (Alberuni's India p. 173).

”البيرونيءَ“ پنهنجو ڪتاب عيسوي سن 1030 ۾ لکيو. يارهين صديءَ ۾ هندستان جي ڌار ڌار ٻولين جي چالو لپين جو اسان اڳيان چڱو چٽ چٽي ويو آهي. مڪاني ٻولين لاءِ يارهن لپيون هند ۾ تڏهن ڪمر اينديون هيون. اهي يارهن ئي ڏاڻي کان ساڄي پاسي لکيون هيون. سنڌ ۾ ان وقت ٽي لپيون چالو هيون. اتر سنڌ ۾ ”ارڌ ناگري“، وچولي ۾ ”سُئندُو“ ۽ ڏاکڻي سنڌ

۾ ”ملواري“ تنهي جو ”سنڌ ماترڪ“ ۽ ”ناگر“ سان لاڳاپو هو.

مٿين حقيقتن جي آڌار تي چئي سگهيو ته عيسوي سنبت جي ٻي
ٽين صديءَ کان وٺي يارهين صديءَ تائين سنڌي ٻوليءَ جي لپي اول ”براهمي“،
پوءِ ترٽي ان مان نڪتل ”ديوناگري“ يا ديوناگريءَ جي ڪنهن ڦريل روپ جي
پئي رهي آهي. يارهين صديءَ کان ويهين صديءَ تائين سنڌي ٻوليءَ جي لپيءَ
جي اتهاس جا باقي ورق پئي پيري ورائبا.


(دهلي 21-4-1957ع)

سنڌ ۾ ديوناگري لپي: پنيپور جي کنڊرن مان چالڌو؟

سنڌ ۾ ديوناگري لپيءَ جو اتهاس دلچسپ آهي. انهيءَ اتهاس جا ورق وقت به وقت پيا نروار ٿين. ڏسجي ائين ٿو ته سڀ ورق اڃا ظاهر ڪونه ٿيا آهن. جڏهن اهي سڀ هٿ ايندا، تڏهن ديوناگريءَ جو اتهاس پوريءَ ريت ڄاڻي سگهيو.

ڪجهه وقت کان پاڪستان ۾ پنيپور جي پراڻي شهر جي کنڊرن جي کوٽائي پئي ٿي آهي. سسئيءَ جي ڪهاڻيءَ انهيءَ شهر کي سڀني سنڌين ۾ مشهور ڪيو آهي. اها ڪهاڻي سنڌ مان ٻين ملڪن ۾ به پکڙي. هند جي ٻين ڀاڱن ۾ ته پکڙي، پر هند کان ٻاهر به سسئيءَ روحاني راه جي پانڊيٽن کي وڏا سبق سيکايا آهن. سنڌين توڙي ٻين کي سچ تي بيهندي سختين سهڻ جي همت ڏني آهي. انهيءَ سسئيءَ جي پراڻي قتل شهر جون ٺڪريون اڄ سندس ڪهاڻيءَ سان گڏوگڏ سندس شهر واسين جي جيون جي جهلڪ به پسائي رهيون آهن.

ان قتل پنيپور جي کوٽائي ڪندي آثار قديمه جا ماهر مسلمانن زماني کان اڳ جي ته تائين جڏهن پهتا ته پهريائين پهريائين هندڪيون شيون نظر آين. ٺڪري تانئون ٺاهڻ جا ڪارب هٿ آيا، جن تي مرد ۽ زال جي ناچ جون ۽ سورج مڪي گلن جون شڪليون هيون. ڪن تي هاڻين جون شڪليون هيون. ٺڪر جون ننڍيون زالن جون مورتون هيون.





انهن سان گڏ ٻين قسمن جون شيون لڌيون، جن مان ثابت ٿو ٿئي ته عربن جي اچڻ کان اڳ جي وقت ۾ ديوناگري لپي چالو هئي. ڏسجي ٿو ته تڏهن اناج يا ٻين شين رکڻ لاءِ وڏا شاهي مٽ هوندا هئا. انهن جا ڪيترا ٽڪرا هٿ آيا آهن. انهن تي ان زماني جا ديوناگري اکر لکيل آهن. انهن مان پڻ ٽڪرن جون هوبهو شڪليون هنن صفحن تي ڇپيون ٿيون وڃن، جن مان پڙهندڙ کي اکر شايد سڃاڻي به سگهن. آثار قديمه جي ماهرن جو خيال آهي ته ديوناگري اکرن ۾ شايد لکيل هو ته متن ۾ ڇا رکيل آهي ۽ ڪيترو آهي. ان کان سواءِ هڏي مان سينگار جي يا پٽي ڪم جي ڪا شيءِ به ٺهيل هئي، جنهن جو پڳل ٽڪر هٿ آيو اٿن، جنهن تي به ان وقت جي ديوناگريءَ ۾ ڪجهه لکيل آهي جو آثار قديمه جا ماهر اڃا پورو پڙهي نه سگهيا آهن.

سنڌي ٻوليءَ جو اتهاس: ٻه هزار سال پراڻو اکر؟

سنڌي ٻوليءَ جي اتهاس ۾ هند جي پاشا وگيانين (ٻوليءَ جي ماهرن) جي گهڻي ئي دلچسپي آهي. سندن چوڻ آهي ته ڪن ٻين ڀارتي ٻولين جي اتهاس ۾ جيڪو خال آهي، سو سنڌي ٻوليءَ جي اتهاس وسيلي شايد ڀرجي سگهي. سبب اهو ٿا ڏين ته سنڌي ٻوليءَ ۾ زماني گهڻو ڦيرو ڪونه آندو آهي. اکرن جي بناوت صدين کان ساڳي آهي. ٻين ڪن ٻولين ۾ چڱي بدلي آهي. اکرن جا پراڻا روپ ڪيئن بدليا ۽ وچ وارا روپ ڪهڙا ڪهڙا هئا، انهيءَ لاءِ انهن ٻولين مان پوريون حقيقتون هٿ ڪين اچي سگهيون آهن. سو سنڌي ٻوليءَ جي اتهاس ۽ اکرن جي وڪاس (ترقيءَ) ۾ سندن گهڻو چاهه آهي. جو ان مان مٿئين خال ڀرڻ جي اميد اٿن.

سنڌي ٻوليءَ جو نسل ڪهڙو آهي، ان ۾ به سندن دلچسپي آهي. هن سوال جي اڃا وڌيڪ کوچ ٿيڻ گهرجي. ڊاڪٽر سنيتي ڪمار چئترجي، هندستان جي سڀني ۾ مکيه پاشا وگيانيءَ (ٻوليءَ جي ماهر) جو ته اهو رايو آهي ته سنڌي ٻوليءَ جي نسل جو پتو پڪيءَ ريت، پراڻن نج سنڌي - روپ وارن (تَدِيَوَ) اکرن جي اتهاس مان پوندو.

اسان جي ٻوليءَ ۾ اڄ ڪيترا اکر آهن، جي سنڌي نه آهن، پر سنسڪرت يا هندي ٻولين جي ڄاڻندڙن سنڌيءَ ۾ چالو ڪيا آهن. مثال، ”جنم“ ٻاهريون اکر آهي. اسان جو اکر آهي ”جم“، ”جنم“ اکر سنڌي ٻوليءَ ۾ هندستان جي ساهتبه (ادب) مان آيو آهي. گهڻائي سنسڪرت - روپي اکر (तत्सम ۽ آرد - तत्सम) اسان آڌارا ورتا آهن. انهن مان ڪيترا پراڪرت ۽ آڀرنش وارين منزلن جي وقت، نج سنڌي روپ ۾ به اسان وٽ موجود هئا. حال منهنجو رايو آهي ته ٻاهران سنسڪرت - روپي اکرن اچڻ جا ٽي ڪارڻ آهن. هڪ ته 16 - 17 صديءَ بعد ٻاهرين هندن جو سنڌ ۾ اچي نواس (قيام) ڪرڻ، ٻيو ته ”گرنٽ صاحب“ جي

واڻيءَ جو سنڌ ۾ پرچار ٿيڻ. ٽيون ته انگريزن سنڌ فتح ڪئي. ان کان پوءِ سنڌ جي هندن ۾ هندو ڌارمڪ (مذهبي) ۽ ٻئي ساهتيه جو چالو ٿيڻ.

سنڌي ٻوليءَ جي اتهاس ۽ سندس اکرڻ ۽ وياڪڙڻ جي جنم ڪهاڻي پوري اڀياس ۽ کوج بعد لکڻ جو اهم ڪم ته ڪي سنڌيءَ جا ڄاڻو نوجوان اڄ پڄاڻان ڪن. هن سوال سالن جو پورهيو لهڻو.

تنهن ڏينهن هڪ سنڌي اکر ڌيان ڇڪايم. سنڌ ۾ هفتي جي ڏينهن مان ڪن لاءِ ٻه نالا ڪم ايندا آهن. هڪ نالو سنڌي مسلمان ڪم آڻين، ٻيو سنڌي هندو.

ست ٽي نالا هيٺين ريت اُچاريا آهن:

سنسڪرت	سنڌي مسلمان	سنڌي هندو
سوموار	سُومر	سُومر
منگل وار	اڱارو	منگل
ٻڌ وار	ٻڌر (اربعاءِ)	ٻڌر
برهسپت وار	خميس	وسپت
شڪر وار	جمع	جمع، ٿارون
شنيوار	ڇنڇر	ڇنڇر
آدتيه وار	آچر	آرتوار، آئتوار، آئتوار

عام ريت سنڌي هندو ائين سمجهندا آهن ته ”اڱارو“ ڪو خاص اسلامي اکر آهي. ”منگل“ بدران ”اڱارو“ چوڻ ۾ ڪن هندن کي هڪ ٿيندي آهي. ساڳيءَ ريت ”آرتوار“ بدران ”آچر“ چوڻ ۾.

جيڪي مسلمان سنڌ ۾ ”اڱارو“ اکر ڪم آڻين ٿا، سي اهي آهن، جي عربي ڪاھ کان اڳ سنڌ جا هندو رهاڪو هئا ۽ پوءِ مسلمان ٿيا. مثلاً سما، لاکا، سهتا، لهاڻا ۽ جت، اهي اصولوڪين سنڌ جي هندو ذاتين جا نالا آهن. اهي محمد بن قاسم جي زماني کان به اڳاٽيون ذاتيون هيون. راجا ڏاهر، توڙي سندس پيءُ راجا چچ کان به اڳ جون هيون. ”اڱارو“ اکر عربي يا پارسي ٻولين مان سنڌي ڳوٺاڻن مسلمانن کونه کنيو آهي. انهن ٻولين ۾ اهو اُچار ۽ اکر آهي

ٿي ڪونه. ٻنهي ٻولين ۾ ”منگل“ لاءِ نرالو نالو آهي. عربي ۽ پارسي لپيءَ ۾ ته ”گ“ جو اکر ٿي ڪونهي.

”اڱارو“ هڪ ڪهنو سنڌي اکر آهي، جنهن جو لاڳاپو هندستان جي ٻولين سان آهي. ”مهاراشٽري“ هڪ پراڻي پراڪرت جو نالو آهي، جنهن مان ڪن ڄاڻن جو چوڻ آهي ته مرهٽي ٻولي نڪتي آهي. اها ٻولي هاڻوڪي مهاراشٽر ودرپ، اتر پاسي ڪن پير وارن پرڳڻن ۽ راجسٿان جي ڪن ڀاڱن ۾ چالو هئي. ڪي ڄاڻو ته کيس ان کان به ڪشادو ڪيتر (ميدان) ڏين ٿا. انهيءَ ٻوليءَ جو هڪ پراڻو پستڪ (ڪتاب) آهي، جنهن جو نالو آهي ”سَنَسِي“. اهو عيسوي سن جي شروعات جي زماني جو ليکبو آهي، يعني اٽڪل ٻه هزار ورهيه پراڻو. ان ۾ انهيءَ زماني جون ۽ ان کان به آڳاٽي سمي جون ڪوتائون آهن. مڙسي ست سؤ دوا (بيت) آهن، ان ڪري پستڪ (ڪتاب) جو نالو رکيل آهي ”سَنَسِي“. انهيءَ پستڪ (ڪتاب) جي 264 هيٺ بيت ۾ اهو پراڻو اکر ”اَنگَارَ وار“ يعني منگل ڪم آندل آهي. سنسڪرت جي مشهور لغت ”امرڪوش“ ۾ به اهو ساڳيو اکر ”اَنگَارَڪَ وار“ ڏنل آهي ۽ معنيٰ لکيل آهي ”منگل وار“، ”انگارڪ وار“ شڌ (پاڪ صاف) سنسڪرت روپ انهيءَ اکر جو آهي. پراچين (قديم) مهاراشٽري جي پراڪرت منزل وقت روپ هوس ”اَنگَارَ وار“. گهڻن ڄاڻن جو رايو آهي ته ”امرڪوش“ 5 عيسوي صديءَ جو لکيل آهي؛ عربن جي ڪاهه کان اٽڪل 3 سؤ سال اڳي.

”سَنَسِي“ جي انهيءَ 264 نمبر دوهي جي اٽڪل ٻه هزار ورهيه پراڻي مهاراشٽري (پراڪرت) ٻولي اِجها هيءَ آهي:

”گَهَرُٿي گَهَشُٿُ پِيلُٿُ

سَهِيلِي پَرِٿَس هونَت پَهَشُٿُ

اَوَسُوٿ اَنگَارَڪَ وار

وٿ دَنُها سُهاونتي“

معنيٰ آهي:

(جي) ”گهر واريءَ (جي) گهڻو ٿو پريڻا (هجي)

(ت) سَڪي ٿي ڪريل (ب) (۽ سندس) پويان

اُپسون (واري) انگاره وار (منگل گرہ)

جي (ڪرڻن) پوڻ جا ڏينهن (ب) سڪ وارا (ٿين)

”تو گرھ ستوتر سنگرھ“ هڪ ننڍو پستڪ (ڪتاب) آهي، جنهن ۾
نَوَن گرهن جي استئي (حالت) ۾ چيل پراڻا سنسڪرت جا سلوڪ لکيل آهن.
منگل گرھ تي جيڪي 12 سلوڪ لکيل آهن، سي ”رڙموجڪ منگل
ستوترم“ جي سري هيٺان لکيل آهن. ڄاڻايل آهي ته اهي سڪند پراڻ مان
نڪتل آهن ۽ پارگو رشيءَ جا چيل آهن. انهن 12 سلوڪن مان ٽن سلوڪن ۾
منگل جو پيو نالو ”انگارڪ“ ڏنل آهي. مثال طور رڳو هڪ سلوڪ ٿو ڏيان:

ستوترم انگارڪ سيئت

پڙهينيم سدا نر پيهي

نه تيشام پومجا پيڙا

سولپاپ پوت ڪواچ

معني آهي:

انگارڪ جو ستوتر

(جيڪي) نر (ماڻهو) سدا پڙهندا

تن کي پوڙ (منگل جو ٽيون نالو) جي پيڙا

تمام ٿوري ٿيندي (سا به) ورلي.

مٿيون سنسڪرت پستڪ هندن جو ڌرمي پستڪ ڪري ليکبو آهي

۽ مهاراشٽرجون ۽ ٻيون زالون به روزان جو پاٺ ڪنديون آهن.

هاڻوڪي زماني تائين راجسٿاني ٻوليءَ ۾ به منگل لاءِ پيو اکر آهي

”اگرِي وار“. راجسٿان ته پراڻي هندڪي پومي (زمين) آهي. اهو اکر سندن ئي پراڻي

ٻوليءَ جي پيدائش آهي.

هاڻوڪي مرهٽيءَ ۾ به اڄ تائين ”منگل“ کي اڳين پيڙهيءَ جا

ماڻهو ”انگار وار“ به چوندا آهن. سنسڪرت مان نڪتل ٻيا اکر جن ۾ ”ن“ ۽ ”گ“ هڪ ٻي پٺيان ايندا آهن ۽ اچارڻ ۾ زور ”گ“ تي هوندو آهي. تن جو اچار سنڌيءَ ۾ ”گ“ ٿيندو آهي. جيئن سنڌي اکر ”اگر“ ۽ ”اڱڻ“ ٺهيا آهن. ساڳيءَ ريت، جنهن کي پراچين مهاراشٽريءَ ۾ ”انگارء وار“ ۽ هاڻوڪي مرهٽيءَ ۾ ”انگار وار“ چون، تنهن کي سنڌيءَ ۾ ”اڱارو“ چئون. سنسڪرت جو اکر ”وار“ (يعني ڏينهن) ٻين ڏينهن جي حالت ۾ به سنڌيءَ ۾ سسائي چڏيو آهي. جيئن سوموار سُسي سومر ٿيو آهي.

مٿين حقيقتن مان پتو پڌرو آهي ته ”اڱارو“ هڪ پراڻو سنڌي اکر آهي جو سنڌ جي اڳاٽي زماني جي ماڻهن پئي ڪم آندو. 712ع بعد جيڪي هندو مسلمان ٿيا، تن پوءِ به، جيئن سنڌي ٻوليءَ جا ٻيا اکر پئي ڪتب آندا آهن، تيئن اڳي وانگر هي ”اڱارو“ اکر به پئي ڪم آندو آهي. باقي ٻيا هندو گهڻي ڀاڱي، سنڌ مان لڏي ڪڇ ۽ راجستان ۽ ملتان پاسي ويا. ڪي ٿورا هندو سنڌ جي اوڀر ڏکڻ وارن هنڌن ۾ رهيا، جن مان به جهجها آهستي آهستي مسلمان ٿيندا ويا.

712ع کان پوءِ اڄ تائين، سنڌ کان ٻاهران آيل مهاراشٽريا راجستان جي، يا ٻي ڪنهن ٻاهرين هندستاني قوم جي حڪومت سنڌ تي ڪانه ٿي، جنهن جي ڪنهن ٻاهرين ٻوليءَ جو اثر سنڌ جي ننڍڙن واهڻن جي مسلمانن تي ايترو ٿيو هجي، جو ان حڪومت جي ٻوليءَ مان هنن ”اڱارو“ اکر جهڻيو هجي. نڪي ڪي اها ڪا ٿيڻي آهي ته مسلمانن اهو اکر جهڻيو، پر سنڌ جي هنڌن نه جهڻيو! التوان کي هنن اسلامي اکر ڪري سمجهيو!

ظاهر پيو لڳي ته اهو ”اڱارو“ اکر 712ع کان آڳاٽو آهي. جي پراچين ”مهاراشٽريءَ“ ۾ عيسوي سن جي شروعات ڌاري چالو هو ته پوءِ سنڌي پاشا (ٻولي) ۾ به شايد اوتروئي ڪهنو هجي، يعني اٽڪل ٻه هزار ورهيه پراڻو. مٿئين قديم پستڪ جو نالو ”سَنَسَئي“ سنڌي اکر ”ست سو“ جي بلڪل ويجهو آهي. ”مهاراشٽري“ ۽ سنڌي پاشائن جي ناتي جي اڃا ته کوچ ئي ڪانه ٿي آهي. گهڻيئي سنڌي اڄ مرهٽن جي وچ ۾ رهن ٿا. هاڻوڪي مرهٽي ٻوليءَ سان هاڻوڪي سنڌيءَ جي ناتي سمجهڻ لاءِ کين سٺو وجهه آهي. سنڌيءَ جي

ڪن ڄاڻن ڪي مرهٽيءَ جو اونهو اڀياس ڪري، انهيءَ ناتي تي روشني وجهڻ گهرجي. مرهٽي ۽ سنڌي ٻوليون ڪيڏو هڪ ٻئي جي ويجهو آهن، سو هيٺين ٻن تن مثالن مان ڏسي سگهجي ٿو:

سنڌيءَ ۾ اسين چئون ”پاڻي آڻ“، مرهٽيءَ ۾ به بنهه ساڳيا اکر ”پاڻي آڻ“ ڪم آڻين. اسين چئون ”هيءُ ماڻهو چڱو آهي“، مرهٽي ۾ چون ”هي مانس چانگلا آهي“، اسين چئون ”تنهنجو ڀاءُ ڪٿي“، مرهٽي ۾ چون ”تمڇا باڻو ڪُئي“، ”تمڇا“ جي ”ج“ اصلوڪي مرهٽي اکر جو پورو اچار ڪونه ٿي ڏيکاري. سچ پچ اهو اچار اسان جي ”ج“ جي ويجهو آهي. جنهن کي اسين ”سيج“ چئون تنهن کي مرهٽي ۾ ”سيج“ چون، پراچين ”مهراشٽريءَ“ ۾ ”سيجا“ چون، ”سيج“ ۽ ”سيجا“ اکر اسان جي ٻوليءَ ۾ به اڄڪلهه ڪم آڻين. شايد پوين صدين ۾ هندستان جي ٻولين مان ورتل آهن. وري ساڳيو ئي ”آهي“ اکر سنڌي توڙي مرهٽيءَ ۾ آهي ۽ ساڳي معنيٰ اٿس ۽ وياڪرڻ جي نيمر پٽاندڙ سنڌيءَ وانگر مرهٽيءَ ۾ به ست جي پڇاڙيءَ ۾ ايندو آهي.

ڀانئجي ائين ٿو ته جيئن هاڻوڪي مرهٽي ۽ سنڌيءَ جو لاڳاپو آهي، تيئن اڳاٽي سنڌي ۽ پراچين ”مهراشٽريءَ“ جو به پاڻ ۾ ڪو ناتو هو. مٿئين ٻه هزار سال پراڻي مهراشٽري پراڪرت جي سلوڪ ۾ به اسين پنهنجي سنڌيءَ جي اکرن سان ڪجهه مشابيهت ڏسي سگهون ٿا. مثلاً:

گهرُ- گهڻو ٿڌو- سوڻ- اڱارو- وٺو (وسيو)

ائين ڪونه ٿو چئجي ته سنڌي ٻولي، پراچين مهراشٽريءَ مان نڪتي آهي. پر ٻئي ڪنهن اڃا به جهوني ٻوليءَ مان ڦٽيون ٿيون ڏسجن.

سنڌيءَ جو ته گجراتي ۽ راجسٿانيءَ سان به گهڻو لاڳاپو آهي. 1500 ع سن ڌاري سنڌ جي هڪ شاعر، قاضي قاذن جو هي ڪلام چيل آهي:

جوڳيءَ جاڳايوس، نا ته ستي هئي آءُ نند ۾.

اڄوڪي راجسٿاني ۾ هيئن چئبو:

جوڳي نه جڳايو، نا تو سئي هئي مون نيند ۾.

جهڙيءَ ريت ”اڱارو“ سنڌي ٻوليءَ جو پراڻو اکر آهي، تهڙيءَ ريت ”آجر“

به. ”آديوار“ مان ٿيو آهي ”آچر“. اهو به ڪهنو اکر ٿو ڏسجي. گهٽ ۾ گهٽ ستين صديءَ وقت تہ چالو هوندو. عربي دور کان به آڳاٽو ٿو ڀانئجي. ٻن هزار سالن کن جي هڪ پراچين پراڪرت (ٻالي) جي پستڪن ۾ ”آديوار“ کي ”آڊچار“ ڪري لکيو اٿن. ”آديوار“ آڊچار۔ آڻچار۔ آچر۔ انهن روپن مان بدلجي هن اکر اچي پڇاڙيءَ جو روپ ورتو ٿو ڏسجي. سنڌ جي راجا ڇچ جي پتا (پيءُ) جو نالو هو ”شيلادتيه“. اهو بدلجي ٿيو هو ”سيلائج“ جنهن کي سنڌ جي عربي تاريخ لکندڙن ”سيلائج“ ڪري لکيو. سنسڪرت جو ”ڊ“ اکر ڦري ”ڙ“ ٿيو ۽ گڏيل اکر ”تيه“ ڦري ”ڇ“ ٿيو. ٿي سگهي ٿو تہ ”آچر“ اکر به ڏيڍ هزار کن ورهيه جهونو هجي. اهو نجو سنڌي (نڌي) اکر آهي. آرتوار ۽ آئتوار يا آئتوار پوءِ جا آيل آڙڌ۔ ٽٽسَر اکر آهن.

تيرهين صديءَ کان پوءِ سنڌ جي اترئين ڀاڱي تي پارسي ٻوليءَ جو پرياءُ (اثر) وڌيو. سورهين صديءَ کان پوءِ سڄيءَ سنڌ تي پارسي ٻوليءَ جو اثر ارغونن، ترخانن، مغلن، پٺاڻن، ڪلهوڙن، ميرن جي حڪومت هيٺ چڱو وڌندو ويو. ”خميس“ ۽ ”جمع“ اکر سنڌ جي مسلمانن ۾ شايد انهيءَ زماني ۾ وڌيڪ چالو ٿيڻ لڳا. سنڌ جي هندو رهندڙن ”جمع“ اکر جهڻو. جو اهو ڏينهن عام ريت ملهايو ويندو هو. هندو ٿورڙا هئا ۽ هرهند مسلمانن جي وڌيڪ وَسَن هئي. سو هندو به ”جمع“ اکر ڪم آڻڻ لڳا. جيڪي هندو سنڌ ۾ سورهين صديءَ بعد رهندا هئا، تن جو وڏو ڀاڱو ٻاهران آيل هو. انهن ”منگل“ ۽ ”آرتوار“ اکر شايد آندا ٿا ڏسجن. ملتان پاسي ”آرتوار“ کي ”آئتوار“ به چون. گجرات پاسي به اڳي ”آئتوار“ چوندا هئا.

سنڌيءَ جون زير زمين پاڙون ڪيتري قدر آڳاٽي ۽ مهاراشٽري، پراچين شؤرسيني ۽ پراڻين راجسٿاني، مرهٽي ۽ گجراتي ٻولين جي ويجهو پکڙيل آهن يا انهن مان ڪن سان ڳنڍيل آهن، تنهن جو اونهو اڀياس ٿيڻ گهرجي. نج سنڌي اکرن جي وڪاس (اوسر) جو اتهاس ٺهڻ ڪپي. سنڌي ٻوليءَ جي نسل جي کوجنا ڪلشي مَن ٿيڻ گهرجي.

سنڌي ٻوليءَ جو اتهاس: يارهين صديءَ جا ڪي اکر

سنڌي ٻوليءَ جي اتهاس ۽ وڪاس (اوسر) جي ڪوچ جي گهڻي گهرج آهي. ڀارت جي ٻين ٻولين جي سالن کان ساندهه ڪوچنا چالو رهي آهي. ورهين جي پورهئي پڄاڻان جيڪي دنيا اڳيان ڇپجي اچي ٿو، سو انهن ٻولين جو درجو ازخود چاڙهيو ڇڏي. اسين اڃا ڪيترو نه پئتي آهيون، ان جو پتو تڏهن ٿو پوي، جڏهن ٻين ٻولين جي جيون ڪهاڻيءَ جا وڏا پستڪ (ڪتاب) پڙهجن ٿا. سنڌيءَ جي نوجوان ماهرن لاءِ وڏو ڪشادو پڙ منهن سامهون پڪيڙيو بيٺو آهي، کين پيو سڏي.

پر اڀاڳ اسان جو اهو آهي، جو ٻين گهڻين ٻولين جي ڀيٽ ۾ سنڌيءَ جون پراڻيون لکتون ملڻ مشڪل آهن. سنڌ ۾ اشوڪ راجا جو نڪو ڪو ٿنڀ لڌو ويو. نڪي ڪي ڪنهن ڏونگر تي ڪجهه اُڪريل ٿي مليو. اڳاٽي سمي جون زمين جون سندون يا ڪنهن مندر يا ڪهني ڪتنب مان پراچين سنڌي ٻوليءَ جا ڪي پستڪ به هٿ نه آيا. هتي هتي ڪن ٺڪر جي ٿانون يا پراچين مُهرن ۽ سڪن تي لکتون لڌيون، پر منجهائن ٻوليءَ ۽ اکرن جي وڪاس (اوسر) جي باري ۾ ڪجهه گهڻو نچوڙي نٿو سگهجي. پر ڪهڙي خبر ته اڃا به اونهي ڪوچ کي دلچسپ حقيقتون نروار ڪري.

سنڌي اکرن جو هڪ چڱو اڳاٽو نمونو ماموئي فقيرن جي بيتن مان ٿو ملي. چون ٿا ته اهي تيرهين چوڏهين صديءَ جا آهن. سنسڪرت مان ان وقت تائين سنڌي ٻولي ڪيتري قدر ڦري هئي، ان جو انهن بيتن مان پتو لڳي ٿو. پر ٻين ٻولين ۾ لکيل پستڪن (ڪتابن) مان سنڌ جي ان کان به پراڻي روپ جي ڪجهه ٿوري جهلڪ پئجي سگهي ٿي.

هن ليکڪ ۾ البيرونيءَ جي عربي ڪتاب ”هندستان جي حقيقت“ مان جيڪي ٿورو ملي ٿو، ان جو ڪجهه حصو پيش ڪريان ٿو. اهو ڪتاب 1030 ع

۾ لکيو ويو هو. ”البيرونيءَ“ کي سال هندستان جي اولهين پاڳي ۾ گذاريا هئا. يورپ جي مشهور ڊاڪٽر سڄڻ، عربي ۽ پارتي پاشائن (بولين) جي ڄاڻو، ”البيرونيءَ“ جي ڪتاب جو ڳوڙهو اڀياس ڪيو هو ۽ 70 کن سال ٿيا ته ان تي ٽيڪا (شرح) لکي هئائين.

جنهن سوال کيس منجهايو، سو اهو هو ته ”البيرونيءَ“ جيڪي هندستان جا ديسي اکر ڪم آندا آهن، سي ڪهڙيءَ ٻوليءَ جا. ڪيترا ته نج سنسڪرت اکر آهن، جي سڌو سنسڪرت پستڪن تان يا جن پنڊتن وٽ پڙهيو، انهن کان ورتائين. پر ڪي ٻيا اکر آهن، جي عام ۾ ڪنهن چالو ٻوليءَ مان کنيائين.

سڄڻ لکي ٿو ته:

”مون کي ته ڪابه هندستان جي ديسي ٻولي ڪانه سجهي، جنهن سان البيرونيءَ جا ڪم آندل اکر پورو پورو ملي اچن. اهي اکر گهڻو ڪري ڪابل جي ماڻهي ۽ هندستان جي لاڳيتن پاڳن ۾ 1000ع ڌاري ڪنهن چالو ٻوليءَ جا آهن. جنهن جي ڪابه لکت اڃا ته نظر نه آئي آهي، چند باردئي جو ”برٽوي راج راسو“، پوري هنديءَ جو پراڻي ۾ پراڻو پستڪ آهي، پر سندس ٻولي ته هاڻوڪي ليکبي آهي. هوڏانهن پراچين پنجابي، ملتانِي، يا هندستان جي ٻوليءَ جي انهن کان به وڌيڪ اولهين روپ جو ڪوبه پستڪ هٿ نه آيو آهي. البيروني ڪهڙي ديسي پاشا جا ڳاڻو اکر (Ordinals) ڪم آندا، ان جي پرک جيڪي 1 کان 15 تائين شماري انگ ڏنا اٿس، انهن مان پئجي سگهي ٿي، جيتري قدر مون هندستان جي ٻولين جي پيٽ ڪئي آهي، تنهن مان لڳي ٿو ته اهي انگ ۽ ٻيا ڪيترا اکر ڏيکارين ٿا ته البيرونيءَ جي ڪتب آندل ديسي پاشا ٻين هندستان جي چالو ٻولين (Modern Neo-Aryan languages of India) کان وڌيڪ سنڌي ٻوليءَ جي ويجهو آهي.“ (Alberuni's India by Sachau p.xxiv). شايد اسٽئڪ ۽ ٽرمپ جي ڪتابن ۾ ڏنل سنڌي انگن جي آڌار تي ڊاڪٽر سڄڻ مٿينءَ راءِ تي پهتو.

اهي ڪهڙا انگ يا اکر هئا؟ البيرونيءَ مهيني جي پهرين پڪ جي

پندرهن ڏينهن جا نالا ڄاڻايا آهن. البيرونيءَ جا ڪم آندل اکر (سندس عربي لکت نموني ۾) ۽ ان سامهون هاڻوڪي چالو سنڌي، ڪشميري ۽ ملٽاني ٻولين جا اکر هيٺ ڏنا اٿم، جنهن مان پڙهندڙ پنهنجو رايو ٺاهي سگهن ٿا:

اڪرن جو نقشو

بيروني 1030ع	ڪشميري 1957ع	ملٽاني/ديرو اسماعيل خان 1957ع	سنڌي 1957ع	سنڌي ڳاڻوانگ 1957ع
اواماس	مارس	اماس ۽ اماوسيا	اماس	—
برق	اگده	ايڪم	پَرَق ۽ پهرين	پهريون، برڪت، برڪ
بيه	دوي	ڏوتيا	بيج ۽ بين	بيو
تريه	تري	ترتيا	تيج ۽ ٽين	تريو، ٽيون
چوت	چورم	چوٽ ۽ چترٿي	چوٽ	چوٿون
پنجي	پانچم	پنجمي ۽ پنجمي	پنجڻ	پنجون
ست	شير	چٽي	چَٽ	جهون
ستين	ستمر	سپٽمي	ستڻ	ستون
اتين	اٿم	اشتمي	اٿڻ	اٿون
نون	نوم	نومي	نانءَ	نائون
دهي	دهم	دسمي	ڏسڻ	ڏهو
ياهي	ڪاه	ايڪادشي يا ايڪادش	گيارس ۽ يارهين	يارهون
دواهي	باه	بارس	پارس	پارهون
ترهي	تراوه	تيرس	تيرس	تيرهون
چودهي	چوده	چوڏس	چوڏس	چوڏهون
پورنمه	پونم	پورنماسي ۽ پورمان	پورنما	—
پنجاهي	پندرهنون

عربي، پارسي لپين ۾ پ، ت، ث، ڌ، چ ۽ ڙ جا اچار ڪينهن. ان ڪري البيروني انهن اکرن بدران ب، ت، ڌ، ڇ، س، ڌ ڪم آندا آهن.

سنڌيءَ مان اڄڪلهه ”برڪ“ اکر ڇڏائجي ويو آهي. البيروني، عربيءَ جو ههڙو ڄاڻو تنهن ”برڪ“ (برڪت) وڌي ”قاف“ سان لکيو آهي، سو خبر نه آهي ڇو؟ ڪشمير، ملتان ۽ ديري اسماعيل پاسي واپاري گهڻ تور لاءِ پهريئن انگ بدران ”بڪت“ چوندا آهن. ڪشميري ٻوليءَ ۾ ”ٻيو“ جي بدران ”بياڪ“ چون، پر انگن جي شمار وقت نه، پر ٻن شين جي ڀيٽ ڪندي. اسين جيئن جيڪر چئون ته ”هيءُ گل سنو ڪونهي. پر هو ٻيو (بياڪ) سنو آهي.“ ملتان، ديري اسماعيل جا ماڻهو ”ٻيو“ جي بدران ”بيا“ چون، اهي به گهڻ لاءِ نه پروڻن جي ڀيٽ ۾ جيئن اسين چئون ته ”هيءُ انب منو آهي. هو ٻيو (بيا) منو ڪونهي.“

مٿئين نقشي مان ڏسڻ ۾ ايندو ته البيرونيءَ جا اکر ڪشميري ۽ ملتاني ٻولين کان سنڌيءَ سان وڌيڪ ملن ٿا. ملتانيءَ سان به انهن اکرن جو گهڻو ميل آهي. پاسجي ائين ٿو ته البيرونيءَ جي ڪتاب ۾ ڄڻ اسين سنڌي ٻوليءَ جو 9 سؤ سال پراڻو روپ ٿا ڏسون. البيرونيءَ پنهنجي عربي اکرن ۾ اسان جي 9 سؤ سال اڳاٽن، پر هاڻوڪي ئي نموني جي سنڌي لفظن لکڻ جي ڪوشش ڪئي آهي. ان زماني ۾ ملتاني ۽ سنڌي ٻوليون شايد اڄ کان به وڌيڪ پاڻ ۾ ويجهيون هيون. سنڌ ۽ ملتان جو راڄنيتي (سياسي) ڳانڍاپو به گهاتو هو. قومون به هڪ ٻئيءَ مان قتل هيون. سپاويڪ ٻنهي ٻولين جو ويس به جيڪي سو ساڳيو ئي هو.

مٿيون نقشو ڪارائتو آهي. پڌرو آهي ته سنڌ جا هاڻوڪا ڳاڻو انگ ڪري چئجي ته اهي ئي آهن، جيڪي 9 سؤ سال اڳ هئا. هاڻوڪا ملتاني اکر ڪجهه ڦري به ويا آهن، پر سنڌي اکرن جي روپ ۾ 9 سؤ سالن اندر ڪوبه ڦيرو ڪونه آيو آهي. اڄ به البيرونيءَ جا 1030 ع ۾ لکيل اکر سنڌيءَ جي 1957 ع جي اکرن سان گهڻو ملن ٿا.

البيرونيءَ پنهنجي ڪتاب ۾ ٻئي هنڌ به ڪي سنڌي اکر ڪم آندا

آهن، جن مان يارهين صديءَ جي سنڌي اکرن جي شناس ملي سگهي ٿي. هندستان جو بيان ڪندي البيرونيءَ لکيو آهي ته، ”مڪران راجڌاني ۽ ديول بندر جي وچ ۾ توران جي نار آهي“ تنهن کان پوءِ هيٺيون عربي ٻوليءَ جو جملو لکيو اٿس:

”بعد الغب المذكور منه الصغري ثم الكبرى...“ يعني مٿئين نار کان پوءِ ننڍو ۽ وڏو ”منهن“ آهي. (Alberuni I.c.102). اهي ٻه منهن سنڌونديءَ جا ان زماني ۾ به هئا، جنهن جو ورنن (ڏڪر) ڪيترن آڳاٽي سمي جي ليکڪن ڪيو آهي. عيسوي سن جي پهرين صديءَ ۾ هڪ يوناني واپاري سنڌ ۾ آيو هو، تنهن به پنهنجي بيان ۾ سنڌونديءَ جي ٻن منهنن کي ”ننڍو ۽ وڏو“ ڪري ڪوٺيو آهي. اهو بيان هن پنهنجي ڪتاب Periplus of the Erythraean Sea ۾ ڏنو آهي.

اڳتي هلي البيروني لکي ٿو ته، ”انهن ”منهن“ کان پوءِ سامونڊي ڏاڙيل رهندا آهن، جي جهازن ۾ چڙهي ڦر ڪندا آهن. انهن جهازن کي ”بيٽا“ (ببره) چوندا آهن.“ (Alberuni I.c.102).

ٻئي هنڌ البيرونيءَ گجرات ۽ سنڌ جي حاڪمن جي لڙائيءَ جي هڪ دلچسپ ڳالهه ڪندي لکيو آهي ته، هڪ وڏو جنهن کي ”ٿوهر“ (عربي اکرن ۾ ٿوهر) چوندا آهن ان مان ڪير نڪرندو آهي. (Alberuni's India by Sachau I, 192).

هندستان جي اتر وارن ملڪن جو بيان ڪندي لکيو اٿس ته، اتي سوات جو ڏيهه آهي. ان جي ماڻهيءَ ۾ تيونجاھ نهرن گڏجن ٿيون، تنهن ڪري ان کي ”ترنجائي“ چوندا آهن. (Alberuni's India by Sachau II, 182). ڊاڪٽر سچڻ ان کي سنڌي اکر ”تريونجاھ“ (تيونجاھ) سان پيڻيو آهي. ملتانِي ٻوليءَ ۾ به ”تريونجاھ“ چوندا آهن. اتر سنڌ جا رهواسي به ”تريونجاھ“ چون.

نڪشتر وديا (نڪتن جو علم) تي هڪ مشهور سنسڪرت پستڪ ”ڪنڊ ڪاڌيڪ“، جو هڪ وڏوان (ڄاڻو) عرب 771 ع کان پوءِ عربيءَ ۾ ترجمو ڪيو. عربيءَ ۾ ڪتاب جو نالو رکيائين ”آل ارڪند“. ان ۾ اصلوڪي سنسڪرت ۾ برهمڻ آباد شهر جي نالي جو ورنن هو. ”ڪنڊ ڪاڌيڪ“ پستڪ (ڪتاب) ۾ شهر جو

پراڻو نالو ”براهمڻواس“ لکيل هو. ”ال ارڪند“ ڪتاب ۾ عربي اکرن ۾ لکيل آهي ”برهمنباذ“. ”س“ کي ”ذ“ ڪيو اٿس. جنهن کي پارسي ڄاڻن پوءِ ”ذ“ ڪري ڇڏيو. البیروني به عربيءَ ۾ ساڳيءَ ريت لکي پوءِ چيو آهي ته ان شهر کي هاڻي (1030 ع ۾) ”بمهنوا“ ڪوٺين. (Alberuni's India by Sachau I, 260).
 براهمڻ اکر کي اڻ پڙهيل ماڻهو ”بمهن“ به چون ته ”بانپڻ“ به چون. مٿئين مثال مان اها حقيقت ملي ٿي ته يارهين صديءَ اندر براهمڻ اکر هندي (۽ سنڌي؟) لوڪ پاشا ۾ شايد ”بمهن“ جو روپ ورتو هو. سنڌيءَ ۾ ”بانپڻ“ اکر ڪڏهن آيو. اهو به کوجنا لهڻي. ”واس“ ۽ ”واه“ ساڳيا اکر آهن. پڇاڙيءَ جي ”س“ يا ”ه“ زماني ڪيرائي ڇڏي.

البیروني لکي ٿو ته، ”هندن جي ليکي پٽاندڙ هڪ سال ۾ ڇهه رتُون ٿين ٿيون. سال کي هندو چون ’بره‘ يا ’برخ‘ يا ’برش‘. هندن جي وات ۾ ه، خ ۽ ش جي اُچارن جو گهڻو مونجھارو آهي.“ (Alberuni I.c. 182). عربي لپيءَ ۾ ’و‘ بدران ’ب‘ لکن. ۽ ’ک‘ بدران ’خ‘ لکن. پانڻجي ٿو ته ’بره‘ سنڌي اکر ’ورھ‘ جو عربي روپ آهي. اسيين يارهين صديءَ ۾ به ورھ کي ’ورھ‘ چوندا هئاسين!

جيڪي سمورو مٿي لکيل آهي ان مان ڏسجي ٿو ته ”منهن، ٿوه، ٻيڙا، ورھ، تريونجاھ، اماس، ٻيو تريو جوڻ، پنجين، ستين، اٺين، ڏهين، يارهين، تيرهين، پورنما“ انهن اکرن کي جيڪو روپ اڄ آهي، سو روپ نو (9) سؤ ورھيه اڳ، 11 صديءَ جي پهرئين اڌ ۾ به هو ۽ البیرونيءَ جي ڪتاب اسان کي ماموئيءَ جي بيتن جي 13-14 صديءَ کان اڳاڻي سنڌي اکرن جا ڪي مثال ميسر ڪري ڏنا آهن.

سنڌي ٻوليءَ جو اتهاس: يارهين صديءَ جي آرڌ ماگڏيءَ سان پيٽ

سنڌي ٻوليءَ جي اتهاس سمجھڻ لاءِ پروارن، يا ڪونه ڪو لاڳاپو رکندڙ پرڳڻن جي پراڻين ۽ هاڻوڪين ٻولين جي اڀياس جي گهرج آهي. ڪپ ته سچ پچ اسان کي آهي، خود سنڌيءَ جي پراچين ساهت جو پراڻو اچي ڪٿان؟ زماني جي گردش لتي ڊهي ڇڏيس. ڪجهه ڪيڻان کائي ويا. ڪجهه ته ڪن شايد جلائي ڇڏيو. ڪجهه مبادا اڃا گجرات، ڪاٺياواڙ راجستان جي پستڪ پندارن (ڪتابن جي ڍڳن) جي اڻ ڇاڇيل ڪنڊن ۾ آرامي هجي.

ٻين ڀارتي ٻولين جا پاڳ آهن، جو ڪن وٽ هڪ هزار ته ڪن وٽ ٻه هزار سال پراڻو اتهاس (تاريخ) هٿيڪو آهي. جهونا وڏا پستڪ ڪوڄنا ڪندڙن ڳولي ڪڍيا آهن ۽ ڪيترين ئي ٻولين جي وڪاس (اوسر) جي ڪهاڻي اکين اڳيان چٽي بيٺي آهي. سنڌ نه آهي ته سنڌيءَ جو وارو ورنڊو ڪي نه؟

پر جيسين سنڌيءَ ۾ لکيل ڪهڻا ڪتاب غيب مان نڪري نروار ٿين، تيسين ٻين ٻولين جي ساهت (ادب) جو سهارو وٺڻ جڳائي. منجهائن چڱي واهر ملندي. هڪ ته سنڌي ٻوليءَ جي پراڻي روپ جي ٿوري جهلڪ شايد پوندي ۽ ان جي وسيلي سنڌي ٻوليءَ جي اکرن ۽ وياڪڙ (گرامر) جي وڪاس (اوسر) جو پتو پوندو. ٻيو ته سنڌي ٻوليءَ جو هندستان جي ٻين ٻولين سان ڪهڙو نه ويجهو مائٽائو نالو آهي، ان جي به پروڙ پوندي.

”جين“ ڌرم (مذهب) جا ڪيترا پراڻا شاستر (مذهبي ڪتاب) آهن، جن کي لکڻي، ڄاڻن جي ڪٿ پٽاندڙ، هزار کان ٻن هزارن سالن جو مدو ٿي ويو آهي. انهن مان ڪن ۾ سندن پوئين ڌرم نيٽا (مذهبي اڳواڻ) مهاوير جي جيون ڪهاڻي آهي، مهاوير پاڻ جنهن ٻوليءَ ۾ پرچار ڪيو، تنهن کي پراڻي آرڌ ماگڏي (آتماگڏي) چوندا آهن. مٿرا راج جي شؤرسيني ۽ بهار جي ٻولين جي

وڃ واري ٻولي ليکبي آهي. انهيءَ ٻوليءَ ۾ جين ڌرم (مذهب) جا گهڻا پستڪ (ڪتاب) رچيل آهن. عيسوي سن جي يارهين صديءَ ۾ لکيل هڪ پستڪ (ڪتاب) ۾ مهاوير جي سنڌ ۾ اچڻ جي ڳالهه ڄاڻايل آهي. جنهن مان سنڌ جي پراڻي اتهاس، سنڌي ٻوليءَ جي مٿي ماڻئيءَ ۽ شايد خود سنڌي ٻوليءَ جي وڪاس (اوسر) تي ڪجهه سوجهرو پوي ٿو. اهو پستڪ (ڪتاب) هڪ جين ساڌو، نيميچندر جو رچيل آهي. اهو هڪ ان کان به پراڻي پستڪ ”اترا ڌيائين - سوسر“ تي ٿيڪا ۽ سمجهاڻيءَ لاءِ لکيل آهي. نيميچندر يارهين صديءَ جي پوئين اڌ جو ساهتڪار آهي.

سهنج جي ويچار کان، مان انهيءَ پستڪ مان اردماگڏيءَ ۾ لکيل ڪهاڻيءَ جو رڳو هڪ ننڍو ٽڪر هيٺ مثال طور ڏيان ٿو. انهيءَ ننڍي ٽڪر جا ٻه ڀاڱا ڪيا اٿم ۽ هر هڪ ڀاڱو هاڻوڪيءَ سنڌيءَ جي روپ ۾ به ڏنو اٿم. ان ڪري وڌيڪ چٽائيءَ سان پنهي ٻولين جي پيٽ ٿي سگهندي. اکر اکر چڪاسبو وڃي ته ڏسبو ته هاڻوڪي سنڌي انهيءَ اردماگڏيءَ کي ڪيڏو نه ويجهي آهي. يارهين صديءَ جي سنڌي اڃان به ڪيترو نه ويجهي هوندي؟ سنڌي ٻوليءَ جو هندستان جي ”انڊو - آرين“ ٻولين سان ڪهڙو نه گهاتو ناتو آهي! هي آهي اهو اردماگڏيءَ جو ٽڪر:

”تيڻ ڪالڻ تڻ سميٽ، سنڌ - سوويرس، جڙوئيس، ويٽي ڦار نيري هوڻا.“
تنهن ڪال، تنهن سمي، سنڌ - سووير جي جن وس (جن پڌ يعني ڏيهه) جو ويٽي (سنسڪرت، ويٽيا) نالي نگر هو.

”اداڻي نامَ راڻا، پياوڻي ديوي، تيسي جيئي پتي اڀي نامَ جو - راڻا هوڻا، ٽيئي پاڻي جي ڪيسن نامَ هوڻا.“

اداڻي نالي راڻا، پياوڻي (سنسڪرت، پرياوتي) ديوي (يعني راڻي)، تنهن جو وڏو (جيئو، سنسڪرت، جيسٿ) پٽ اڀي (سنسڪرت، آبيت) نالي يوراج هو. (راجا جو) نجو پاڻي جو ڪسن (ڪشن، ڪرشن) نالي هو.

سين اداڻي راڻا، سنڌ - سووير پامو ڪاڻ سولسٿه جڙوڻا؛

سر اداڻي راڻا، سنڌ - سووير پرمڪ هو. جن سوڙهن جڙوڻن (ڏيهن) ۾؛

ويٿي پامو ڪاڻ ٽڙهه - تيونڀ ٽير سڀان؛
 ويٿي پرمڪ هو جن تن (سو) ٽيهٺ نگرن ۾
 مهاسين پامو ڪاڻ ڊسٽه رايا ٻڌ - موڙاڻ،
 مهاسين پرمڪ هو جن ڏهن موڙ (مٺڪ) ٻڌندڙ راجائن ۾،
 وٺڻ سڀيه چامڙ واپه ويٺاڻ اٺيس؛
 اڇي (سيت، سنسڪرت شريت) جوئر سان واءِ هڻڻ جو (جن کي)
 اڌڪار (حق) هو.

ڇه رائيٽسرتلور ٻيٽيڻ آهيوڇ ڪڙماڻي وهڙي؛
 ۽ رائيٽسرن نلهيڙوڻ (تابعدارن) تن (سڀني تي) راجائي (آهيوڇ،
 سنسڪرت ”آڊپتيه“ جو ڦريل روپ) ڪندورهيو.
 ايوڙ ڇه تاوايٽر.
 ۽ اٺين ٿي ته هو.

ارڌماگڏيءَ جي مٿين ٿورين ٿي ستن ۾ ڪيترائي مثال ملن ٿا، جن
 مان ڏسبو ته جيڪي اکر ارڌماگڏيءَ جي روپ ۾ اسان کي منڍ ۾ سڃاڻڻ ۽
 سمجهڻ ۾ نه پيا اچن، سي اسان جي سنڌي اکرن کي سڄ پڇ ڪيترو نه ويجهو
 آهن. مثلاً...

رايا - راجا، ٽير = نگر، پاموڪ = پرمڪ، تيونڀ = ٽيهٺ، ويٺاڻ = وڃڻ
 (هي اکر سنڌيءَ ۾ اڄ چالو ڪونهي، پر ان مان ٺهيل اکر وڃڻو چالو آهي)؛ تلور =
 تلهيڙو؛ چامڙ = چوئر؛ لڙهه = تري = ٿي.

جيڪڏهن ويهين صديءَ جي سنڌي ڏورانهين بهار پاسي جي يارهين
 صديءَ جي ارڌماگڏي ٻوليءَ جي ايڏو ويجهو پيئي لڳي ته خود يارهين صديءَ
 جي سنڌي ڪيڏو نه ويجهي هوندي! جيترو فرق اکرن جي اچارن ۾ هاڻ ڏسجي
 پيو، اهو به شايد هزار کن سال اڳ جي پيٽ ۾ تمام ٿورڙو ٿي هجي. اهو انومان
 به نڪري ٿو ته سنڌي ٻوليءَ جو مائٽاڻو ناتو ڀارت جي اتر ۽ اوڀر وارين ٻولين
 سان چڱو ويجهو ٿي آهي.

چوڏهين صدي عيسويءَ جي سنڌي؟

پهاڪا، گهڻو ڪري، چالو جيون يا تازي حقيقت جي پيدائش ٿيندا آهن. ڪجهه نئي پيو يا ڪجهه اجهو هاڻ ٿيو آهي، جنهن من کي چڪيو آهي، اها آهي پهاڪن جي پيڙهه. اهڙي ڪنهن بنياد تي سڀ پهاڪا ٺهندا آهن. مير بجر کي ڪڙ جي ڳالهين مارايو. اهو پهاڪو آڄ 1958ع ۾ ڪير ڪونه ٺاهيندو. جڏهن اهو حادثو ٿيو تڏهن ئي ٺهيو هوندو. سو سال کن اڳي انگريزن ميرن کان ڪيئن سنڌ ڦري، ان تي ڪا چوڻي ٺهندي ته 1843ع ڌاري يا ستت ئي پوءِ ٺهندي. سو سال رکي آڄ ڪانه ٺهندي.

پهاڪا ٺاهيندڙ ڪير ٿيندا آهن؟ ڪو شاعر يا عالم، عام ريت، پهاڪا ڪونه ٺاهيندو آهي. عام خلق جا دنيا ديدنه ماڻهو، ڪجهه مرد ڪجهه زالون، پهاڪن جا ٺاهيندڙ آهن. ڪجهه اڪئين ڏنائون، ڪجهه ڪنن سڻيائون، جنهن مان ڪا وهناري نصيحت من تي تري آين، ته پاڻيهي واتان پهاڪو ڄميو پوي. اها آهي اڪثر پهاڪن جي جنم ڪهاڻي.

تنهن ڏينهن هڪ سنڌي جوان گڏيمر، شري نارائڻ ڀارتِي، سنڌي لوڪ گيتن، لوڪ ڪٿائن، لوڪ چوڻين لاءِ اونهي لڳن اٿس. گهڻيئي اورچائي ڏيکاري اٿس. خوب پٽڪيو آهي. ڳول ڳول به هر هنڌ ڪٿي اٿس. چڱو چوڪو مال گڏ ڪيو اٿس. هن مقدار جي هي پهريون ئي دفعو ڪوشش ڪئي ويئي آهي. اميد ته جلد ئي سوڌي سنواري پڌرو ڪري سگهندو. سنڌي لوڪ ساهت نيٺ هندي ۽ ٻين ڀارتي پاشائن (پولين) جي ويس ۾ پڻ پنهنجي سونهن ڏيکاريندو. اها آس اٿم.

شري نارائڻ ڀارتِيءَ جي گڏ ڪيل لوڪ چوڻين مان هڪ تي نظر پيرم، جا سنڌي ٻوليءَ جي اتهاس جي ڄاڻن اڳيان رکڻ گهران ٿو ته انهيءَ چوڻيءَ جي ٻوليءَ نسبت پنهنجا رايا ٺاهين. اها چوڻي بوبڪ پاسي اڳي رهندڙ هڪ ٻڌيءَ

مائيءَ واتان نارائڻ ڀارتيءَ کي ملي آهي. مائيءَ جا وڏا پيڙهين کان بُوڪ جي پسگردائيءَ ۾ رهندا هئا. ڌيءَ ماءُ کان، پٽ پيءُ کان، ننڍڙن وڏڙن کان اهو پهڪو پئي ٻڌو آهي. شايد صدين کان واتون وات چالو پئي رهيو آهي. اهو پهڪو هي آهي:

”ويئي وهائيءَ، دودي نانائڻا آيا“

دودو ۽ چنيسر چوڏهين صديءَ جا سنڌ جا راڻا هئا. ڀائر هئا. راڄ گديءَ (تخت، سرداري) تان اچي منجهن جهيڙو متو. چنيسر زور پئجي پئي ويو. دودي پنهنجن نانائڻن ڏي واهر لاءِ ماڻهو ڊوڙايا. نانائڻن نڪرڻ ۾ ڍر ڪئي. جيسين پهچن ٿي پهچن، تيسين دودو کُسيجي ويو. تهاڻ پوءِ پهتو نانائڻو ڏل (لشڪر) تنهن تي تن ڏينهن جي ڪنهن ڏاهي واتان مٿين چوڻي چالو ٿي، ڪنهن واتين هلندي پئي آئي آهي.

جي هيءُ سچ پچ پهڪو آهي ۽ ڪنهن وڏي ڪوتا مان ڪپجي اڪيلي جيون نه پيو گهاري ته پوءِ پانئجي ٿو ته چوڏهين صديءَ ڌاري جو چيل هوندو ۽ ان ئي زماني جي سنڌي ٻوليءَ جي صورت اٿس. عمر مارئي، سسئي پنهنون، لبلا چنيسر اهڙن قصن تي سنڌي ٻوليءَ ۾ ڪيترن ئي شاعرن پنهنجي پنهنجي زماني ۾ پئي شعر ٺاهيا آهن. ڪي پراڻا، ڪي تازا، جي هيءُ ست به دودي چنيسر جي ڪنهن اهڙي ڪوتا مان نڪتل هجي ته پوءِ تازي به ٿي سگهي. پر جيڪو هن ست جو اتهاس توڙي جيڪا بي حقيقت ملي ٿي، تنهن مان ائين پيو لڳي ته هيءُ هڪ نجو پهڪو آهي.

اهو پهڪو دودي چنيسر جي جهيڙي کان ڪي صديون پوءِ سندن ڪهاڻي پڙهي ٻڌي، ڪنهن ڏاهي جي واتان ڪونه نڪرندو. جيئن مٿي چيل آهي، پهڪا چالو جيون ۽ تازن واقعن مان ڄمندا آهن. ڪالھ ڪي اڄ ڪو حادثو ٿيو، ڪا اهڙي ڳالھ ٿي، جنهن ڏل کي چوٽ هنئين، اندر جو ڪو امنگ اٿاريو ته پوءِ هردو (ڏل) ۽ من پائمرادو چوڻي ٺاهي واتان اُچارايو ڇڏين. اهو ٿيو پهڪو. جي مٿين چوڻي سچ پچ ڪهني آهي ته پوءِ چئبو ته ماموئيءَ جي بيتن ۽ محمد اسحاق ۽ قاضي قاذن جي بيتن کان هن پهڪي جي سنڌي وڌيڪ اڳاڻي آهي.

پاشا وگيانين جو اهورايو آهي ته ٻين ڀارتي پاشائن جي ڀيٽ ۾ سنڌيءَ
 پنهنجا اصولوڪا لڪشڻ (ليڇڻ) ڪونه ڦرڻ ڏنا آهن. سنڌي ٻوليءَ جي اڀياس مان
 ان نتيجي تي پهتا آهن. ماموئيءَ جي بيتن جي اڄها هيءَ ٻولي آهي:
 پڄندي ٻنڌ اروڙ ھاڪ وھندو ھاڪڙو
 ٻھ مڇي ۽ لوڙھ، سمي ويندا سوکڙي.
 هيءَ بيت اٽڪل پنج صديون پراڻو آهي.
 جي هيءَ دودي وارو مٿيون پهاڪو ڇھ صديون جھونو هجي ته شڪ نہ
 آهي. پر هن ڳالھ جي اڃا ڪوڄ ڪوٽ ٿيڻ گھرجي.

سنڌي ٻوليءَ جي تسليمي

مان سمجهان ٿو ته ضروري آهي ته سنڌي جنتا (عوام) کي خبر هئڻ کپي ته سنڌي ٻولي پارٽي وڌان جي ائين شيڊول ۾ داخل ٿئي، ان بابت منڍ کان ئي منهنجا ڪهڙا ويچار پئي رهيا آهن. ڪجهه وقت ٿيو ته ڪن دوستن هن ڳالهه نسبت غلط ٿيڪا ڪئي هئي ته وڌان نهڻ وقت سنڌي ٻوليءَ جي تسليميءَ لاءِ ڪوشش ڪانه ورتي وئي. ان ڪري ڪي حقيقتون ڏيڻ مناسب آهن:

پارٽي جي جوڙجڪي پريشد (قانون ساز اسيمبلي: Constituent Assembly) ۾ جڏهن هندستان جي راجنيتڪ (سياسي)، جوڙجڪ ٿي ناهي وئي، تڏهن ان جوڙجڪ رکڻ لاءِ هڪ 15 کن چئن جي ڪاميٽي هئي، جنهن ۾ اڪثر هند جا مڪيه اڳواڻ هئا. سڀ سوال اول ان ڪاميٽيءَ اڳيان ٿي آيا، انهيءَ ڪاميٽيءَ ئي جوڙجڪ جي هر هڪ سوال تي رٿون ٺاهي، اسيمبليءَ ۾ ٿي پيش ڪيون ۽ انهن اڳواڻن جي ئي راءِ پٽانڊڙ اسيمبليءَ ۾ ٿي فيصلو ٿيا. جڏهن اها ڪاميٽي ويني ۽ سيپٽمبر 1949ع ۾ ائين شيڊول جو سوال اوجھو آيو، تڏهن جيتوڻيڪ مان ان ڪاميٽيءَ جو ميمبر ڪونه هوس، تڏهن به مون ميمبرن ۾ وڃي سنڌيءَ جو سوال اٿاريو ۽ ڪاميٽيءَ کان ٻاهر به سردار پٽيل ۽ مولانا آزاد ۽ گوپال سوامي آينگر جي مڪيه ميمبر هئا ۽ ڪن ٻين اڳواڻن سان اڪيلي ريت به بحث چيڙيو. پر انهن بحثن وقت توڙي ڪاميٽيءَ ۾ ميمبرن جو اهو رايو هو ته شيڊول ۾ اهي ئي ٻوليون ٿا وڃهن، جيڪي پرديشڪ (regional) ٻوليون آهن يا ٿينديون. سنڌي ڪنهن پرديش (region) جي ٻولي ڪانهي، ان ڪري نٿا وڃهن سگهن، اردو به ان ڪري نٿا وڃهن، جو هڪ ته هنديءَ جو چڻ نرالو روپ آهي ۽ خود ڪشمير region جي ٻولي آهي، ۽ ان کان سواءِ دهلي ۽ اتر پرديش جي هڪ ٻولي آهي، ٻيو ته چئن ڪروڙ کن پارٽي مسلمانن جي ٻولي آهي ۽ پاڪستان جي قيام بعد اردوءَ کي جوڙجڪ ۾

جاء نه ڏيڻ ڪري نوان تڪرار جا ڳندا. سنسڪرت مان ٿي گهڻو ڪٿي راشتر هندي ٺاهڻي هئي. سو سنسڪرت به داخل ڪئي ويئي. پرديشي (علائقائي) ٻولي نه هئي. ان ڪري سنڌي داخل نه ڪيائون. ان بعد وري جڏهن ڪنهن سنڌي سنسٽا (تنظيم) وارن جي مولانا آزاد، تعليم جي وزير سان هن سوال بابت لکيو ته ٿي. تڏهن به هن اهو ساڳيو جواب ڏنو هو ته سنڌي ٻولي ڪنهن پرديش (region) جي ٻولي ڪانهي، ان ڪري شيدول ۾ نه آندي ويئي. سنٿالي ٻولي، جا بينگال، بهار ۽ مڌي پرديش جي ڪن ضلعن ۾ رهندڙ سنٿال قوم جي ٻولي آهي، جنهن جا ڳالهائيندڙ به لکن ۾ آهن، ان جي اڳواڻ جڻپال سنگهه، جوڙجڪي اسيمبليءَ ۾ رٿ وڌي ته سنٿالي ٻولي شيدول ۾ وڌي وڃي، پر ان کي به اهارت واپس وٺي پيئي.

اها گهڻن کي خبر ڪانهي ته 1955ع ۾ ”سرڪاري ٻولي ڪميشن“ جو چيئرمين سرگواسي شري ڪير (بمبئيءَ جو اڳيون مڪيه وزير) ان ڪميشن جي دوري وقت آسام ۾ آيو هو ۽ مون وٽ اچي رهيو هو. تڏهن مون مٿس زور رکيو ته سندس ڪميشن سنڌي ٻوليءَ کي ائين شيدول ۾ آڻڻ جي فائدي ۾ رايو ڏئي. کيس سڀ دليل ٻڌايم. هن چيو ته دليل ته ٺيڪ آهن، پر اسان جي ڪميشن جي دائري کان اها ڳالهه ٻاهر آهي ته اسين ڪو رايو ڏيون ته ڪهڙيون ٻوليون ائين شيدول ۾ داخل ٿين. اسان کي سرڪاري ٻولي، يعني هنديءَ جي باري ۾ رايو ڏيڻو آهي ته ڪڏهن چالو ٿئي ۽ ان کان اڳ ڇا ڇا ڪجي.

ان هوندي به مون کيس مڃايو ته گهٽ ۾ گهٽ اهو دائري جو سوال حال کليل ڇڏيو ۽ سنڌين کي موقعو ڏيو ته پنهنجو سوال اوهان جي اڳيان پيش ڪن. پوءِ مون بمبئيءَ جي ڪن دوستن کي لکي موڪليو ته ڪميشن جي ميمبرن کي چانهه پارٽيءَ تي گهرائي اوائلي ڳالهائون ڪريون ۽ پوءِ باقاعدي لکت ۾ ڪميشن اڳيان سوال پيش ڪريون ۽ سنڌيءَ جي شيدول ۾ داخل ٿيڻ جي گهر ڪريون. ڪي سنڌي سنسٽائون (تنظيمون) ڪميشن جي اڳيان آيون ۽ اها گهر ڪيائون ۽ ڪميشن پنهنجي رپورٽ ۾ سنڌين جي ان گهر بابت ذڪر ڪيو آهي.

منهنجو ڪڏهن به اهو رايو نه رهيو آهي ته سنڌي ٻوليءَ کي هند جي وڌان جي ائين شيڊول ۾ آڻڻ جي ضرورت ڪانهي.

منهنجو منڍ کان وٺي اهو رايو رهيو آهي ته سنڌي ٻولي ائين شيڊول ۾ داخل ٿيڻ جي هر طرح حقدار آهي. مون گهڻي تفصيل سان پنهنجو رايو 1958ع واري اڪل پارت سنڌي ٻولي ڪانفرنس وقت، دهليءَ ۾ صدارتي تقرير ۾ ظاهر ڪيو هو، جيڪو رايو اتي ظاهر ڪيو هوم، اهوئي منهنجو اڄ به رايو آهي. پڙهندڙن کي خبر پوي ته منهنجو ڪهڙو رايو آهي، ان ڏيکارڻ لاءِ مان ان تقرير ۾ هن سوال بابت ڏنل ٽڪر مختصر ريت هيٺ ڏيان ٿو:

”جيڪڏهن برصغير جو ورهاڱو نه ٿئي ها ته پوءِ بنا ڪنهن سوال آڻڻ جي سنڌي ٻولي ملڪ جي وڌان (اٿين) ۾ تسليم ڪئي وڃي ها، ڇو جو سنڌي ٻوليءَ جو سنسڪرت، هندي ۽ هندستان جي ٻين ”آندو آرين“ ٻولين سان جسماني لاڳاپو آهي ۽ خود هندي ٻوليءَ کي به اپنائڻ لاءِ ڪجهه مال سنڌي ٻولي ڏيئي سگهجي ٿي. جڏهن ڪڏهن پارت جي ٻولين جي برسرِ ناتي نسبت لکيو ويو آهي، چاهي بيمس (1872ع ۾)، چاهي ڊاڪٽر پنڊارڪر (1914ع ۾)، چاهي ڊاڪٽر تگري (1948ع ۾) لکيو، تڏهن سڀني ٻين مکيه ٻولين سان گڏ سنڌيءَ کي به شامل ڪري، ان سان به ٻين ٻولين جي پيٽ ڪٿي ويندي هئي.

”ڪن ودوانن جي ڪٺ موجب، سنڌي ٻوليءَ ۾ گهٽ ۾ گهٽ ڏيڍ لک کن لفظ چالو آهن. اڪثر ريت سنڌي لفظن جو سنسڪرت جي لفظن سان لاڳاپو آهي، جيتوڻيڪ عربي ۽ پارسي ڳالهائيندڙ قومن جي حڪومتي ۽ ادبي اثر هيٺ سنڌي ٻوليءَ ۾ ڪجهه انداز عربي ۽ پارسي لفظن جو داخل ٿيو آهي، سڄ پڇ ته سنڌي ٻولي، ٻين ڪيترين پارتي ٻولين جي پيٽ ۾، سنسڪرت ٻوليءَ جي وڌيڪ ويجهو آهي، ان ڪري وڌان جي 351 قلم جي مطلب لاءِ سنڌيءَ مان به ڪيترا اکر نئين هندي ٻوليءَ لاءِ ڪتب اچي سگهن ٿا.

”هند لاءِ سرڪاري ٻولي ڪميشن پنهنجي رپورٽ ۾ چيو آهي: ”جيڪي ٻوليون ائين شيڊول ۾ داخل ڪيون ويون آهن، انهن ۾ گهڻي قدر هڪجهڙائي ۽ ساڳيائي آهي ۽ انهن سڀني جي ساهت، سنسڪرت جي

ساهت مان ئي پاڻي پئي پيتو آهي ۽ ويچارن ۽ انهن جي ويس لاءِ ساڳيو ئي بسمنظر آهي ۽ سواءِ اردوءَ جي، ٻين انهن سڀني شيڊول ۾ داخل ٿيل ٻولين جي آڻيوڻا ۽ لڀي ڀارت جي هڪ ساڳئي اچارن جي رٿا تي ٻڌل آهن.”

”مٿين پريڪشائن (پرڪن) پٽاندر سنڌي ٻوليءَ کي به انين شيڊول ۾ داخل ٿيڻ جو پورو حق آهي. اها ڳالهه سنڌ ٿيل آهي ته هاڻوڪين ’اندو آرين‘ ٻولين سان (جيڪي شؤرسيني، مهاراشٽري ۽ ماگڌي ٻولين مان ئي نڪتيون آهن) سنڌي ٻوليءَ جي هڪجهڙائي ساڳئي آهي. هند جي پاشا وڳيانن اها ڳالهه ورو ڪئي آهي. سنڌي لکندڙن به سنسڪرت ساهت جي ئي ساڳئي پندار مان پنهنجي ساهت لاءِ پريڙا (اٽساه) ورتي آهي. مهاڀارت، رامائڻ، ڀاڳوت، ڪاليداس وغيره سنسڪرت پستڪن ۽ ساهتڪارن جي رچنائن جي سرور (پاڻيءَ/ڏنڊ) مان سنڌي ليکڪن به پنهنجي لاءِ ڏلا پريا آهن. ساڳيءَ ريت، جيتوڻيڪ ڪجهه وقت کان سنڌي ٻوليءَ جي هڪ لڀي (عربيءَ مان) ورتل آهي ته به آڻيوڻا ۽ اکرن جا اچار گهڻي ڀاڱي شيڊول ۾ آيل ٻولين جي آڻيوڻا ۽ اچارن جي رٿا پٽاندر آهن.

”ڪميشن وڌيڪ اهو چيو آهي ته شيڊول ۾ ڪنهن به ٻوليءَ کي داخل ٿيڻ لاءِ ضروري آهي ته ان ٻوليءَ کي چالو ساهت هجي. سنڌيءَ جي حالت ۾ اهو شرط به پورو ٿيل آهي. ثابتي ملي ٿي ته گهٽ ۾ گهٽ ڀرت منيءَ جي زماني (عيسوي ٻي صديءَ) کان وٺي سنڌي ٻوليءَ ۾ ساهت پئي پيدا ٿيو آهي ۽ ان وقت کان اڄ تائين سنڌي ٻوليءَ جو نثر ۽ نظم هلندو آيو آهي. هن وقت تائين هزارين ڪتاب ڌار ڌار وڃين (موضوعن) تي لکيا ويا آهن ۽ انگريزيءَ ۽ هند جي ٻولين جي شاهڪار ساهت مان به ترجما ڇپيا ويا آهن.

”ٻيو شرط اهو هو ته ٻوليءَ جا ڳالهائيندڙ گهڻا هجن. سنڌي ٻوليءَ جا ڳالهائيندڙ اڄوڪي هند ۾ گهڻا نه آهن. اهو سبب به واجب ڪونهي ته شيڊول ۾ سنڌي داخل نه ٿئي، جي ورهاڱي ڪري سنڌي ٻوليءَ جا پنجاهه لک ڳالهائيندڙ گهٽجي هند ۾ رڳو پندرهن ويهه لک کن ٿيا ته ان ۾ سنڌي ٻوليءَ جو ڪهڙو ڏوھ؟ اڄ هند جي ڌار ڌار پرديشن (علائقن) ۾ جيڪي سنڌي پکڙيل آهن ۽ ڪڇ ۽

سوراشتر ۽ الهندي راجستان ۾ جيڪي ماڻهو سنڌي ٻولي ڳالهائيندڙ آهن، سي پندرهن ويه لک کن ٿيندا. جڏهن ائين شيڊول ۾ ڪشميري ٻولي وڌي وئي هئي، تڏهن ان ٻوليءَ جا ڳالهائيندڙ ستاويه لک ڄاڻايل هئا ۽ مليالمر (ڪيرالا جي ٻولي)، جاب شيڊول ۾ آهي، ان جا ڳالهائيندڙ ٽيٽيه لک هئا. انهن ٻولين ۽ سنڌي ٻوليءَ جي ڳالهائيندڙن جي تعداد ۾ ڪو ايڏو فرق ڪونهي، جو ان ڪري سنڌي ٻولي شيڊول ۾ داخل ٿيڻ کان محروم ڪئي وڃي.

”ٻيو سبب سرڪاري ٻولي ڪميشن شيڊول ۾ ٻولين کي داخل ڪرڻ لاءِ اهو ڏنو آهي ته سواءِ اردوءَ جي هر هڪ ٻولي ملڪ جي جيڪي سو هڪ ئي وڏي ٽڪريا پرديش (region) ۾ ڳالهائجي ٿي. ورهاڱي کان اڳ سنڌيءَ جي به اها حالت هئي. ورهاڱي جي ڪري، هند جي ان ڀاڱي، جنهن کي هاڻي ”ڀارت“ ٿو سڏجي، ان ۾ رهندڙ رهواسين کي پنهنجي ترقي ڪرڻ جو پورو وجهه مليو، پر انهيءَ ڪري جو جيڪو ڀاڱو (سنڌ) پاڪستان کي مليو، ان جي رهواسين جي واسطن ۽ حقن کي ڇو نقصان پهچايو وڃي، جيڪڏهن اڄ هو انهن ڪارڻن ڪري هند ۾ ٽڙيل پڪڙيل آهن، جن تي سندن وس ٿي ڪونه هو؟ خود سرڪار جي نيتي (پاليسي) هئي ته سنڌي رهواسين (پناه وٺندڙن) جو هڪ ئي پرديش (علاقو) تي بوجو نه پوي، ان ڪري ڌار ڌار پرديشن (علاقن) ۾ کين وسايو ويو، ڪي سنڌي رهواسي به، اوچتيءَ لڏ پلاڻ ڪري، لاڄاري حالتن ۾ ڪنهن پرديش ڏي ويا ته ٻيا ٻئي پرديش ڏي ويا. ان ڪري اهو نياڻ نه ٿيندو، نڪي اهو واجب ٿيندو، ڇاڪاڻ جو سنڌي هڪ هنڌ ڪٿا نٿا رهن، تنهن ڪري پنهنجين ٻين ڀينرن — ٻولين سان گڏ سنڌي ائين شيڊول ۾ داخل نه ڪئي وڃي.

”افسوس آهي جو سرڪاري ٻولي ڪميشن، هنديءَ کان سواءِ ٻين ٻولين جي وڪاس (ترقي) لاءِ وڏي پروگرام جي سفارش ڪندي ائين لکيو آهي ته شيڊول ۾ ڄاڻايل ڇوڏهن ”پرديشي“ (علاقائي) پاشائن لاءِ پروگرام رٿيو وڃي، ڇڻ انهيءَ شيڊول ۾ اهي ئي ٻوليون هئڻ گهرجن، جيڪي ”پرديشي“ ٻوليون ليکيون وڃن ٿيون!

”سنڌي ٻوليءَ کي شيڊول ۾ داخل ڪرڻ جي سوال کي سرڪار کي

همدرديء سان ويچار ڪرڻ گهرجي. ان کي شيڊول ۾ نه وجهڻ ٿيو. سنڌي ٻوليءَ کي ڀارت جي ٻولين جي ”سنڊريل“ ڪري ليڪڻ ۽ خود هنديءَ کي به ان مان نقصان ٿيندو. هر هڪ لياقت ۽ پريڪشا (پرک) پتاندرڙ سنڌيءَ کي ائين شيڊول ۾ داخل ٿيڻ جو پورو حق آهي.

”هند جي مها ڪوي ٽئگور ڀارت جي قومي راڳ ۾ ”سنڌ“ لفظ کي جاءِ ڏني ۽ سرڪار به ان لفظ ڪيڏن جي خلاف رهي آهي. اسان کي قومي اميد آهي ته سنڌي ٻولي، جنهن کي قدرت ۽ اسان جي ديش جي انتهاس، ڀارت جي هائوڪين ٻولين جو جزو ڪري ڇڏيو آهي، ان کي ڌار نه رکيو ويندو ۽ ان کي شيڊول ۾ آڻي سنڌي ٻوليءَ کي وجهه ڏنو ويندو جيئن اها به ڀارت جي ”قومي ٻوليءَ“ کي پنهنجي رنگ، سڳند ۽ سواد جو حصو ڏيئي وڌيڪ ڌنڌو (شاهوڪار) بڻائي.“

مٿيان هئا ۽ آهن منهنجي هن سوال بابت ويچار ۽ رايو. دهلي ڪانفرنس کان يڪدم پوءِ بيماريءَ جي بستري تي هوندي به مون پرڏان منٽري (وزيراعظم) شري نهروءَ لاءِ ڪانفرنس طرفان وڏو عريضو ويهي تيار ڪيو ۽ ڪانفرنس وارن کي موڪليو جو ڪانفرنس جو اهو ويچار هو ته ڪا سفارت ان وقت ئي پرڏان منٽريءَ کي روبرو ڏسي.

سنڌين جو اتهاسڪ (تاريخي) ڏينهن

(10 اپريل 1967ع تي، سنڌي قومي ٻوليءَ تسليم ٿيڻ بابت،
اتھاس جوھڪ ننڍو ورق)

ڏھين اپريل 1967ع جو ڏينھن ڀارت ۾ رھندڙ سنڌين جي اتھاس ۾ سياسي، ساهتڪ (ادبي) ۽ سڀيتڪ درستيءَ کان تمام اھميت وارو ڏينھن آھي. ان ڏينھن، راشٽر پتي (صدر)، ڊاڪٽر راڌاڪرشن، سرڪاري بل تي صحي ڪئي، جنھن موجب، سنڌي ڄاڻيءَ جي پاشا (ٻوليءَ) کي وڌان (آئين) ۾، ديش جي ٻين چوڏھن پاشائن سمان (برابر) قومي پاشا (قومي ٻولي) جو درجو ڏنو ويو.

1965ع ۾ ئي مون شريمتي اندرا گانڌيءَ کان ان بابت قبوليت ورتي هئي، جڏهن هوءَ اڃا ”سماچار ۽ آڪاش وائي“ جي منتري (سڌ سماءُ ۽ ريڊيو جي وزير) هئي.

جڏهن هوءَ پرڏان منتري (وزيراعظم) ٿي، تڏهن مون 1966ع ۾ سنڌين جي عام ميٽڙ ۾، کيس ديش جي رکشا فند (ملڪ جي سلامتيءَ واري فند) ۾ سنڌين پاران 25 هزار روپين جي رقم ڏني.

اتي مون کيس اپيل ڪئي ته سنڌي پاشا کي ديش جي ٻين پاشائن سمان (برابر) درجو ڏنو وڃي. پروفيسر رام پنڃواڻي، جو پڻ ان ميٽنگ ۾ حاضر هو، تنهن پڻ کيس ساڳي اپيل ڪئي، انهيءَ ڏينهن شَر جو اندرا گانڌيءَ راجيه سپا ميمبرن کي ڄانهه ڀارتي ڏني هئي، جتي هن مون کي ۽ ميمبرن کي چيو ته وڌان (آئين) ۾ سنڌي پاشا (ٻولي) کي تسليم ڪرڻ گهرجي.

اوچتي مخالفت:

هن پوءِ وزارت جي ميٽنگ ۾ اها ڳالهه اوجھو ڪڍي، پر ٻن واسطيدار

وزير ان جي مخالفت ڪئي. سندن چوڻ هو ته ٻين پاشائن وارا پڻ ساڳي طلب ڪندا.

شريعتي اندر اڳاٽي ۽ يڪدم مون کي پنهنجي خانگي سيڪريٽريءَ هٿان ان واقعي بابت سنيهو موڪليو

ڊڪون ۽ ڊوڙون:

مان پوءِ وزارت جي 12 ميمبرن مان هر هڪ ميمبر سان الڳ، اڌاڌ ڪلاڪ کن گڏيس. مکيه دليل ڏنامان. هر هڪ، انت ۾ منهنجي ڳالهه مڃي. هڪ مکيه وزير هو. قانوني وزير شري پانڪ، جو پوءِ وائيس پريزيڊنٽ ٿيو هو. چيائين رات اچي مون وٽ ماني ڪا ته ڳالهائون به ڪريون. سو گڏجي ماني به ڪاڏيسين بحث به ٿيو. هن به هائو ڪئي.

شري چاڱلا سان بحث:

تعليم جو وزير شري چاڱلا اول سخت مخالف هو. چي: سنڌ پرديش (صوبو) ته هتي ڪونهي، چيومانس ته ٻوليءَ جو واسطو انسانن سان آهي، نه زمين سان. اسين سنڌي ڳالهائيندڙ انسان پنهنجي ٻولي ڪئي آيا آهيون. ورهاڱي کان اڳ به سنڌي سڀيتا، هند جي بهورنگي (گهڻ رنگي) سڀيتا جو هڪ نرالو انگ هئي. هاڻ هتي به هڪ نرالو انگ آهي. ڏسو وڌان (آئين) جو 351 قلم. هند جي راشٽري پاشا (قومي ٻولي)، ان بهورنگي سڀيتا جي هر هڪ انگ مان ڪجهه وٺي، جوڙي آهي. اسان جي پاشا جو هن وڌان (آئين) موجب حق آهي، ته اسين به راشٽري پاشا (قومي ٻولي) لاءِ ڪجهه حصو ڏيون. ان قانوني دليل اڳيان هو چپ ٿي ويو ۽ تنهنه نه ڪيائين.

منهنجو دوست مخالف:

سنڌي پاشا کي وڌان ۾ تسليم ڪرڻ جو وڌيڪ سخت مخالف ان وقت جو گره منتري (گهر وزير) شري ننڍا هو. ان سوال سان سندس منتراليه (وزارت) جو سڌو واسطو هو. ڏه ڏينهن اڳ خود سرڪاري فائيل تي رايو ظاهر ڪيو هئائين ته سنڌي ٻولي وڌان ۾ نه آئي سگهي ۽ ان ڪري هڪ ميمبر شري ترويديءَ جو سنڌي ٻولي جي تسليمي لاءِ جيڪو غير سرڪاري بل لوڪ سڀا ۾

اچڻو آهي، ان جي سرڪاري (ڪانگريس) ذميه مخالفت ڪري، کيس ته خبر به ڪانه هئي ته ڪن سنڌي سنسٿائن (جماعتن) سنڌيءَ جي تسليميءَ جي طلب ڪئي هئي، سندن خط عملدار دفتر داخل ڪري ڇڏيندا هئا. ٻولي پٿر نه، پر انسان ڳالهائيندا آهن:

هو منهنجو ويهن سالن کان متر (مائٽ) هو. مان کيس ٻه دفعا گڏيس ۽ سندس مخالفت دور ڪرڻ جي ڪوشش ڪيم. مون کيس سنڌي پاشا کي وڌان ۾ جاءِ ڏيڻ لاءِ دليل ڏنا ۽ اڀيلون ڪيم. چيومانس ته جي اڪٽڊ پارت جو وڌان ٺهي ها ته سنڌي ٻولي، جا سرڪاري رپورٽن ۾ هند جي تيرهن مکيه ٻولين ۾ ليکبي هئي، سا ضرور وڌان ۾ پوي ها. ورهاڱي هوندي اوهان جون ته سڀ ٻوليون تسليم ٿيون، پر اسان ٻيو ته سڀ وڃايو، پر اسان جي پاشا، جا هند جي هڪ سرڪاري پرديشي پاشا (صوبائي ٻولي) هئي، سا جڏهن اسين هتي ڪڍي آيا آهيون، ته ان کي به وڌان ۾ جاءِ ڪونه ٿا ڏيون؟

پاڻيءَ سان پرڄي ويئون:

هو ٻڌتر ۾ هو ته اها ڳالهه قبوليان يا نه قبوليان. مون آخر ۾ کيس چيو ته منهنجي ديهانت (لاڏاڻي) کان اڳي مان ڏسڻ چاهيان ٿو ته منهنجي پاشا کي وڌان ۾ تسليم ڪيو وڃي. پنهنجي مترجي اهڙي اڀيل جو مٿس گهرو اثر ٿيو ۽ سندس اکيون پاڻيءَ سان پرڄي ويئون! هن مون کي چيو ته ”جئرامداس! مان اوهان جي ڳالهه مڃيندس!“

16 آڪٽوبر جو ڏينهن:

اهو 16 آڪٽوبر جو ڏينهن هو ۽ مون ان ڏينهن ئي پرڏان منتريءَ (وزيراعظم) کي لکيو ته گرھ وياڳ (گهرو ڪاتي) به منهنجي اڀيل اونائي آهي. هر هڪ ميمبر سان ملاقات جي نتيجي کان مان هر روز پرڏان منتري اندر اڳانڌيءَ کي واقف ڪندو هوس.

مشڪلات آئي، ويئي!

گرھ منتري (گهرو وزير) شري ننڍا اڳيان هڪ مشڪلات هئي. سنڌي پاشا تسليم ڪرڻ وارو بل مخالف ذميه طرفان پيش ڪيو ويو هو، جنهن کي

بحاليء لاءِ ڪافي ووٽ هئا ئي ڪونه. سرڪاري ڌر جي ووٽن سان ئي بل پاس ٿي سگهيو ٿي. گرهه منتريءَ پوءِ فيصلو ڪيو ته اهو بل سرڪار طرفان چونڊ پيش ڪيو وڃي. جو بل جي بحاليءَ لاءِ گهريل به ڀاڱي تي حصو ووٽ ته سرڪار ئي ڏئي. اهڙيءَ طرح هن اها مشڪلات دور ڪئي.

وزارت فيصلي لاءِ مسودو:

وزارت ڪنهن سوال جو فيصلو ڪندي آهي ته اهو مسودو واسطو رکندڙ منتري (وزير)، وزارت جي اڳواٽ ويچار لاءِ لکت ۾ سڀني کي موڪليندو آهي. سو شري ننڍا جي قبوليت بعد، ٿورا ڏينهن پوءِ، سنڌي ٻوليءَ جي تسليميءَ لاءِ اهڙو مسودو وزارت جي سڀني ميمبرن وٽ ويو ته سڀاڻي شام جو ان بابت وزارت جو ميڙ آهي.

هڪ وزير دوست جو نياپو:

منهنجي هڪ وزير دوست، شري منو ڀائي شاه، انجام ڏنو هو ته سنڌي پاشا لاءِ ووٽ ڪندس ۽ خبر پيم ته وزارت ۾ ان جي سمرتن (حمایت) ۾ ڳالهائون به هٿائين. سو اهو مسودو پهچنديئي مون کي گهر ۾ 26 آڪٽوبر تي فون ڪيائين. گهران چيائونس ته فلاڻي هنڌ شاديءَ تي ويو آهي. سو وري اتي فون ڪيائين ته ”جئرامداس! سنڌي ٻولي وڌان ۾ تسليم ٿئي ٿي. سڀاڻي لاءِ مسودو اچي ويو آهي.“ چيو مانس ته ”صبح جو اچي ڏسندس.“ سو صبح جو ريو سانس. مسودو ڏيکاريا، پڙهيم. شري ننڍا کي هڪ مسودو وزارت لاءِ ٺاهي موڪليو هوم. ڪجهه ڦير گهير هئي. پر تسليميءَ جي قبوليت صاف هئي.

شري پاٽل جو هوائي اڏي تان فون:

وزارت ان ئي شام جو، 27 آڪٽوبر، 1966ع تي، يڪراءِ سنڌي ٻوليءَ جي تسليمي بحال ڪئي. وزارت جي ميڙ بعد شري ايس. ڪي. پاٽيل، جو به تن ڏينهن وزارت جو ميمبر هو، ان گهران فون ڪيو. چيائونس ”ٻاهران موٽيو ڪونهي.“ چيائين ته ”اچي ته چئجوس ته مون فون ڪيو. اڄ بمبئي ٿو وڃان. سو هوائي جهاز جي اڏي تي مون کي فون ڪري.“

مان گهر موٽيس ته نياپو ملير، مان فون ڪريان ئي ڪريان ته شري

پاتل هوائي اڏي تان فون ڪيو ته ”جئرامداس! اڄ اسان وزارت ۾ سنڌي ٻوليءَ جي وڌاڻ ۾ تسليمي بحال ڪئي آهي. واڌايون“. هڪ سال اڳ مون ساڻس ڳالهيون ڪيون هيون. سردار پتيل جي ڪري ساڻس گهڻو رستو هوم. مون کي چيو هئائين ته مان سنڌي ٻوليءَ جي تسليمي قبول ڪندس. ٻيو ڀيرو چوڻ جي تڪليف به نه وٺج.

رڳو پنجاهه حاضر! ڪڏهن:

وزارت جي قبوليت بعد، نومبر 1966ع ۾، جڏهن شري ترويديءَ پنهنجو بل لوڪ سڀا ۾ پيش ڪيو، تڏهن ڪُل 500 کان مٿي ميمبرن مان رڳو 50 کن ميمبر مس حاضرهئا. سرڪاري منتري شري هاڻيءَ، ترويديءَ کي چيو ته تون بل واپس وٺ ۽ سرڪار پاڻ سرڪاري بل پيش ڪندي. ترويديءَ اها ڳالهه قبولي پنهنجو بل واپس ورتو.

9 ڊسمبر تي بل:

اسان جو بل پوءِ 9 ڊسمبر 1966ع تي اول راجيه سڀا ۾ پيش ٿيو ۽ سڄي راجيه سڀا سڀني ڌرين جي ميمبرن سان پري پيئي هئي. سڀني ڌرين جي اڳواڻن بل جي حمايت ڪئي. سرڪاري منتريءَ ۽ مون به ڳالهايو.

جنسنگهه اڳواڻ ڇا چيو:

راجيه سڀا ۾ جنسنگهه اڳواڻ، شري اتل بهاري واجپائي، اڳي سنڌيءَ جي تسليمي لاءِ غير سرڪاري بل پيش ڪيو هو. ان به هن موقعي تي ڳالهايو. سنڌي ٻوليءَ لاءِ سٺي تقرير ڪري آخر ۾ چيائين:

”مٿن ايڪ بات اڙ ڪهه ڏون. يه غير سرڪاري بل ميرا ٿا، ليڪن سنڌي پاشا ڪو وڌاڻ ۾ لائي ڪا شريبه هماري آدرڻيه شري جئرام داس دولترام ڪو جانا چاهيئي. انهنون ني پريتڻ ڪرڪي، منتريون سي وارتا ڪر ڪي، مل ڪر. اٿسي زمين بناڻي، سڀ ڪو تيار ڪيا، اوران ڪي صلاح مٿي پي ماني ڪ اپنا بل لائي ۾ مين جلدي نه ڪرون. اڙ آج انڪا پريتڻ سڦل هو رها هي. اسڪي ليئي پي همين بڙا آند هئ. وي هماري راشٽريه نيٽائون مين سي ايڪ هئن، وي سنڌ ڪي هئن، سنڌ ڇلاگيا. سنڌي پاشا ڪور هئا چاهيئي.“

ويولوڪ سپا ۾:

”راجيه سپا يڪراءِ اهو بل پاس ڪيو. پوءِ بل ويولوڪ سپا ۾. اتي اٽڪي پيا! لوڪ سپا جي آخرين بئڻڪ پوري ٿيڻ تي هئي. پنج سال سندن جيون جا ختم ٿي ٿيا! فيبروري 1967ع ۾ نيون پنج سالي چونڊون ٿيڻيون هيون. سو قاعدي موجب لوڪ سپا اڳيان جيڪي بل اچڻا هئا، سي سڀ بل اڌ تي ٿي ختم! وري نئين سر ڄمڻ!

”منڊي بدڪ“

اڳي رواج هو ته تمام ضروري خرچ پڪي لاءِ نين چونڊن کان اڳ هڪ هفتي لاءِ مرٿينگ لوڪ سپا جو ميٽر ڪوٺائيندا هئا. ان لوڪ سپا جي ميٽر کي چوندا هئا ”منڊي بدڪ“. هن پيري لوڪ سپا ”منڊي بدڪ“ ميٽر لاءِ ميمبرن کي ڪوٺ ڪانه ٿي! منهنجي دل ڊڪ ڊڪ ڪرڻ لڳي. هي ته وري نئين سر ڪٽراڳ! ڊڪ ڊوڙ لاءِ ٽنگون هلاڻيون پوندم. گرھ منٿري چير: ”مهينو به وڌيڪ لڳندو پيو ڦڪڻ ڪر.“

باقي ڇهه ڏينهن!

نئين پنج سالي چونڊ بعد پارليامينٽ ڪوٺائي وئي. 4 اپريل 1967ع تي وري راجيه سپا ۾ بل پيش ٿيو ۽ پارليامينٽري ڪاميٽي جي وزير سان بندوبست ڪيو هوم، ته اسان جو بل جلدي پيش ڪرائجي. مشڪي چيائين ”تنهنجو ڪم اول“. چيو مانس ”اڃا لوڪ سپا ۾ اچڻو آهي. اسان جو چيٽي چنڊ به سرتي اچي رسيو آهي! اپريل 10 ۾ ڏينهن باقي ڇهه!“

اڌ ڪلاڪ ۾ سڀ خلاص:

پوءِ ته راجيه جي چوڏهن ڌرين جي اڳواڻن سان بندوبست ڪيم ته اڳئين پيري اوهان جي ڌرين ڳالهائو آهي. سمرٽن (Support) ڪيو آهي. هاڻي جيڪڏهن ڪو هروڀرو ڳالهائي ته منت اڌ ۾ رڳو سمرٽن ڪري. سندن وڏو سهڪار ٿيو. اڌ ڪلاڪ ۾ سڀني سرڪاري وزيرن ۽ ڌرين به چار لفظ ڳالهائي بل پاس ڪيو. پارليامينٽري وزير، لوڪ سپا ۾ تڪڙي بجيٽ جا ڪي بل جلد جلد پاس ڪرائي، اسان جو بل 7 اپريل تي رکايو.

7 اپریل هو جمعي جو ڏينهن! لوڪ سپا ۾ سرڪاري ڪم لاءِ رڳو اڌ ڏينهن ملندو آهي. باقي اڌ ڏينهن غير سرڪاري بلن لاءِ. سواتي به لوڪ سپا جي سپاڻي (صدر) ۽ ڌرين سان بندوبست رکيم ته اسان جي بل جو ڪم ٿرڻ لاهجو. پر اتي هر هڪ کي لڳي هئي پنهنجي ٻوليءَ جي. سو هر هڪ پنهنجي ٻوليءَ لاءِ اٿي حق گهريا. لوڪ سپا هلندي راجيه سپا جو ميمبر اندر وڃي نه سگهي. مون اندرين غاليجي پيل ”لائي“ (ميمبرن لاءِ محفوظ ورائڊي) ۾ پئي ڌرين وارن تي زور ڏنو ته گهڻو نه ڳالهائڻو. نه ته اسان جي مکيه پوتر ڏينهن هن بل تي، اشترپتيءَ (صدر) جي صحيح پئجي نه سگهندي. مڃائيندي مڃائيندي به بحث ۾ اچي ساڍا چار لڳا. ان وقت مسين مسين لوڪ سپا بل يڪراءِ پاس ڪيو.

پهريون مثال:

پارليمنٽ جي انتھاس ۾ هيءُ پهريون مثال هو. جو وڌان ۾ درستي ڪرڻ وارو بل يڪراءِ سڀني ڌرين پاس ڪيو. پرين ڏهن سالن ۾ وري اهڙو مثال نه ٿيو آهي.

راشترپتي (صدر) جي قبوليت لاءِ نئون چاپو!

راشترپتي (صدر) ڪنهن به بل لاءِ تيسٽائين قبوليت نه ڏيندو آهي. جيستائين سرڪاري پريس، خاص ٿلهي سائي رنگ جي پني تي اهو بل وري چاڀي، جو سدا سلامت رهي. مون اول اهو بل چاڀڻ لاءِ پريٽڊ (بندوبست) ڪيو. جيئن اهو دير ۾ دير 9 اپريل شام جو راشترپتيءَ (صدر) کي ملي.

بل تي صحيح ڪيئن ملي:

پر بل ته 7 اپريل تي شام جو پاس ٿيو. اهو جمعي جو ڏينهن هو! 8 تاريخ ته مهيني جو ٻيو پنجهر هو. سو سرڪاري آفيسون ۽ پريسون بند! 9 تاريخ آرتوار هو! 10 تاريخ هو چيتي چنڊ اسان جو! ڪيئن سومر 10 تاريخ صبح جو ئي راشترپتيءَ بل تي صحيح ڪئي. سا هڪ عجيب ڪهاڻي آهي.

لوڪ سپا جا ڪرمچاري به منهنجي رڪندا هئا. پريس کي فون

ڪيائون ته پريس بنهه بند نه ڪريو. هڪ ڪمپازيٽر ۽ هڪ پرنٽر هڪ پروف ريڊر ترسايو. بنهه ضروري ڪم آهي. اسڪوٽر تي هڪ ننڍو بل ٿا موڪلين سنڌي ٻوليءَ بنسبت. راشٽريتيءَ (صدر) جي صحيح يڪدم وٺي آهي. ٿلهي سائي پني تي سنڀالي صحيح نموني چڀي اڌ ڪلاڪ اندر موڪليو ته جيئن اسڪوٽر وارو موتي کڻي اچي لوڪ سپا جي منتريءَ کي ڏئي. هو ترسيل آهي. اسڪوٽر وارو چڙهيو. اسڪوٽر اڏائيندو ويو. بل وري ڪمپوز ٿيو. پروف پڙهيا ويا، ٿلهي پني تي چڀيو ويو. وڏي لفافي ۾ وجهائي ويهن منتن ۾ اسڪوٽر واري موت کاڌي. منتريءَ ڪاغذ تيار ڪري راشٽريتي پون (صدارتي محل) ۾ جمعي رات 8 بجي پهچايا!

مون ان بابت راشٽريتي ڊاڪٽر راڌاڪرشن سان اڳ ئي ڳالهه ڪئي هئي ته ان سال 10 اپريل تي اسان جو چيتي چنڊ هو ۽ ان ڏينهن کيس بل تي صحي ضرور وجهڻ کپي.

ان ڏينهن صبح اندر. هن منهنجو صحيح وجهڻ لاءِ عرض قبوليو ۽ اهڙيءَ طرح اسان جي پاشا 10 اپريل 1967ع تي راشٽري پاشا (قومي ٻولي) تي آل انڊيا ريڊيو:

يڪدم آل انڊيا ريڊيو اهو سوال هٿ ۾ کنيو ۽ واسطيدار وڏي آفيس شري گلاب ميرچنداڻيءَ، مون سان صلاح ڪئي ته سنڌي ٻولي هاڻي وڌان ۾ آهي. هاڻي مون رٿ ٺاهي آهي ته سنڌي پاشا ۾ ٻه روز دنيا ۽ ڀارت جون خبرون ڏينداسين. پوءِ ويچار وٺيائين ته روز گهڻا پيرا خبرون ڏجن، ڪهڙا وقت سولا ٿيندا، پوءِ ريڊيو سروس ۾ سنڌي پاشا جو پروگرام هر روز ڪٿي تي، ڪٿي ٻه پيرا پيو ڏنو وڃي.

سنڌي پاشا لاءِ هڪ ڪروڙ روپيا:

بي ايم ڳالهه اها ٿي، جو سنڌي پاشا جي وڪاس (اوس) لاءِ هڪ ڪروڙ روپين جو پهرينڊ (بئنڊوسٽ) ٿيو.

هڪ لک جو انعام:

گيان پيٽ وارن سنڌي پاشا لاءِ هڪ لک روپين جو انعام ڏيڻ قبوليو.

ان جي پريزيڊنٽ راءِ پاڻي جيڻ سان ان بابت منهنجي اڳيئي لکڻ به جاري هئي. 10 اپريل کان اڳ ٿي لکي موڪليائين ته پنهنجي بورڊ اڳيان تنهنجي رٽ رکڻ ٿي. ان وچ ۾ اسان جي ٻولي وڌان ۾ اچي وئي. سو ان جي نيمن انوسار (قاعدن پٽاندڙ) سنڌي ٻوليءَ لاءِ هڪ لک روپين جو انعام ڏيڻ قبوليو ويو. ٻه ڀيرا نارائڻ شيام جو نالو رٿيم. سنڌي ڪاميٽيءَ جي ٻين مٿن (دوستن) پٺڀرائي نه ڪئي. ٽيون ڀيرو هري ”دلگير“ جو نالو موڪليوسين. نيمن جي ارڇڻ (مشڪلات) ڪري بورڊ تائين وڃي نه سگهيو. ڇي: جن ٽن ڄڻن جي ڪاميٽي، جن جون اڙدو يا ڪمڇيري يا پنجابي ماتر پاشائون (مادري ٻوليون) آهن، پر منجهن هڪ سنڌي پاشائي ماهر آهي، اها ڪاميٽي جڏهن ”دلگير“ جو ڪتاب هند جي ٻولين جي اوج ڪوٽيءَ جي ڪتابن جهڙو لائق سمجهندي، ته پوءِ هنديءَ ۾ انواد (ترجمو) ڪرائي، ڪيندرِي بورڊ اڳيان سوال جواب ڪرڻ بعد ئي ڪو فيصلو ڪري سگهيو. نه ته نه، هڪ گجراتي ودوان جو نالو ڏنوسين، جو سنڌيءَ جو ماهر هو. قبول نه ٿيو.

فلمون ۽ ٽي وي:

سنڌي پاشا کي، فلمن ۽ ٽي. وي پروگرامن ۾ پڻ وجهه مليو آهي.

اهڙيءَ طرح ٻيا فائدا پڻ ملندا رهندا.

سنڌي جاتيءَ جو فرض:

سنڌي پاشا جي ڀارتي وڌان (آئين) ۾ تسليميءَ جي پاڙ پڪي ٿي ويئي آهي. پر سنڌي جاتيءَ جي هر فرد جو اهو فرض ۽ جاتي ڌرم آهي ته ان ٻوٽي کي پاڻي ڏيندا اچن، جيڪو سنڌي ڪٽنب، گهر ۾، سنڌي پاشا کي جاءِ نٿو ڏئي، سو پنهنجي جاتيءَ جو ويري چئبو. هو گهڻو ڪري ڪيئن چئبو؟ پنهنجي پاشا کي پاڻ خنجر نه هڻون. جيڪو سنڌي، پنهنجي پاشا کي ٻين پاشائن کان گهٽ سمجهي، سنڌي ڳالهائيندي لهجي ٿو ٿئي، اهو جاتيءَ (قوم) کي چيهو ٿو رسائي، جيترو اسين پنهنجي ٻوليءَ کي مان ڏينداسين، اوتروئي دنيا ڏيندي.

سنڌي جاتيءَ کي اپيل:

مان هند جي سڀني شهرن ۽ ڳوٺن ۾ رهندڙ سنڌين، پئڻچاتن، سماجڪ ۽ تعليمي سنسٽائن ۽ سڀني نوجوانن کي اپيل ڪندس ته جيڪي ڏهين اپريل تي سنڌي ٻولي تسليميءَ جا اٽسو (ميڙاڪا) رٿيندا اچن، تن ۾ اوهين شامل ٿيو.

هند ۾ اسان جي جاتيءَ لاءِ اهو تمام اهميت وارو ڏينهن آهي.

(روزاني هندستان: 9 اپريل 1976 ع)

پراچين (قديم) سنڌ جو اتهاس: جين ڌرم جو ڦهلاءُ

سنڌ جي پراچين اتهاس جي پوري کوج تڏهن ٿي سگهندي ۽ سنڌين جي اڳاٽي سمي جي جيون تي سوجهرو تڏهن ئي پوندو جڏهن سنڌ جي هڪ سو کان به وڌيڪ دٻيل شهرن جي کوٽائي ٿيندي ۽ قابل ڄاڻو انهن کنڊرن جو اڀياس ڪندا، پر اهو جڏهن ڪر ٿئي. حال ته اڳ جون حقيقتون جتان به هٿ اچن ٿيون، اتان ڪڍي عام اڳيان رکڻيون پون ٿيون ته جيئن سندن چڪاس ٿي سگهي.

سنڌ ستن فقيرن جو ملڪ پئي رهيو آهي. 13 صديءَ کان 20 صديءَ تائين ان جا چٽا آثار ملن ٿا. پر سنڌ جو ڌرمي اتهاس ان کان گهڻو پراڻو آهي. سک پنٿ، ويدانت، صوفي طريقي، سناتن ڌرم، ٻڌ ڌرم سڀني پنهنجو پنهنجو اثر سنڌين جي زندگيءَ ۽ سڀيتا تي وڌو آهي. موهن جي دڙي جي کنڊرن جي کوج اهو ثابت ڪيو آهي ته اڄ کان ساڍا چار هزار ورهيه اڳ سنڌ ۾ وڻدڪ ڌرم جو پراڻو (چلتو) هو ۽ رگ ويد جي منترن پٽاندڙ پوڄائون ٿينديون هيون، ڏسجي ٿو ته هر زماني ۾ سنڌين کي نه ڪي مهاپرڻ (عظيم ماڻهو) پيدا ڪيا، جن عام جي جيون تي گهرو اثر وڌو آهي.

موهن جي دڙي ۽ ٻڌ ڌرم جي زمانن جي وچ وارن 18 سو سالن جو اتهاس اڃا پوري اڀياس هيٺ ڪين آيو آهي. هتان هتان اتهاس جا ڌڙا پيا نظر چڙهن، جن کي گڏي سوڌي ڪي وڙنائڻا انومان شايد ڪڍي به سگهجن. پوري کوج اڃا وقت لهڻي.

هند ۾ گوتم ٻڌ جي ڌرمي لهر کان اڳ جين ڌرم جو ڦهلاءُ ٿيل هو. جين ڌرم، جين سڀيتا، جيني ساهت، جيني ساهت جي ٻولي، انهن سڀني وشين (موضوعن) تي اڄ اونهي کوج چالو آهي. جڻي واپارين، مندرن بدران، انهيءَ کوج لاءِ لکها روپيا دان ڪيا آهن. سوين پراڻا بستمڪ ڇپجي تيار ٿيا آهن. ڪيترائي ماهر پگهار تي رکي هنن پنهنجي سڀيتا کي نئون جيون ڏنو آهي. سندن کوج

سندين لاءِ به ڪي انوکيون ڳالهيون ظاهر ڪيون آهن، جن ڏانهن سنڌ جي ڄاڻن جو ڌيان ڇڪجڻ جڳائي.

جيئن ڌرم جا ڪل 24 تير ٽنڪار يا ڌرم نيتا (مذهبي اڳواڻ) ٿي گذريا آهن، جن مان پويون هو مهاوير، جو گوتم ٻڌ جي زماني جو هو. انهن 24 ڌرم نيتائن (مذهبي اڳواڻن) جا هيٺيان نالا آهن:

(1) رشپ نات، جنهن کي آدي نات، يگرش، رشپ ديو، آديشور ۽ ٻين نالن سان به سڏين ٿا. هيءُ اڪشواڪو ڪُل (نسل) جو هو ۽ ناپيءَ جو پٽ هو.

(2) اجيت نات، هيءُ آيوڌيا ۾ ڄائو.

(3) شامپو. هن ساونت ۾ جنم ورتو هو.

(4) آپينندن. هيءُ آيوڌيا جو هو.

(5) سُمَتِي. هيءُ به آيوڌيا ۾ ڄائو.

(6) پدم پريا، هيءُ ڪوئسمپي ۾ ڄائو.

(7) سپر شو. هيءُ ٻنارس جو هو.

(8) چندر پريا. هن چندرپور ۾ جنم ورتو.

(9) پشپڌنت. هيءُ ڪڪيندر پُريءَ جو هو.

(10) سيتل. هن پڌلپور ۾ جنم ورتو.

(11) شري آڻشانات، جنهن کي شري آڻش به ڪوٺين. سنڌ سندس

جنم ڀومي هئي.

(12) واسو پوجي، جنهن کي واسو پادي به چون. هن ڄمپالپريءَ ۾ جنم ورتو.

(13) ومل. ڪمپالپري ۾ ڄائو.

(14) آڻنت، يا آڻنت جيت، آيوڌيا سندس جنم ڀومي هئي.

(15) ڌرم. رتنپريءَ جو هو.

(16) شانتِي، هستناپور ۾ ڄائو.

(17) ڪنٿو. هيءُ به هستناپور جو هو.

(18) ارا. هيء به هستناپور ۾ ڄائو.

(19) ملي. هيء مثالا (بهار) جو هو.

(20) مٺي سورت. راجڳڙھ (بهار) جو هو.

(21) نمي. مثالا (بهار) ۾ ڄائو.

(22) نيمي. ڪانياواڙ جو هو.

(23) پارسوناٿ.

(24) ورڌمان - جو مهاوير جي نالي مشهور آهي. هيء جتروڪوٽ ۾

ڄائو. هن جو ديهانت اٽڪل روه عيسوي سن کان 536 ورهيه

اڳ ٿيو.

هنن 24 ڌرم نيتائن (مذهبي اڳواڻن) ۾ جيڪو يارهون نمبر آهي، ان ڏانهن سنڌين جو ڌيان وڃڻ گهرجي. جيئن پستڪن جو اونهو اڀياس ٿيڻ گهرجي. سندس نسبت جيڪي به لکيل آهي، ان تي وڌيڪ ڪوج، چڪاس هڻڻ گهرجي. ڪي نه ڪي حقيقتون انهيءَ چنڊڇاڻ مان اسان کي ملي سگهن ٿيون، جي سنڌين جي پراڻي اتهاس جا ڪي خال شايد پرڻديون ڪن پستڪن مان پتو ٿو پوي ته اُنشانات ڪٿري هو ۽ سري رامچندر واري ساڳي اڪشواڪو ڪُل (نسل) مان هو. سندس پتا (پيءُ) جو نالو وشنُ (وشنو) ماتا (ماءُ) جو نالو وشنُ (وشني) هو. شڪل ۾ سون رنگو هو. سندس جهنڊي تي گينڊي جي شڪل هوندي هئي. سندس ديهانت (وفات) سنڌ کان گهڻو پري اولهه بينگال ۾ سميت شگر (پهاڙ جي چوٽيءَ) تي ٿيو. جتي ڪيترائي جيني ڌرم نيتا (مذهبي اڳواڻ) پڇاڙيءَ جو مها اڀواس (وڏو روزو) رکي سنسار مان ٻڌاريا هئا.

ڏسجي ٿو ته اُنشانات، سنڌ جو وڏو مهارش (عظيم ماڻهو) هو جنهن سڄي ڀارت ۾ جين ڌرم جي پوئلڳن جي اڳواڻي ڪئي ۽ کيس پنهنجي زماني ۾ اُهوئي ڀد (مرتبو) حاصل هو، جو مهاوير کي پنهنجي سمي (دؤر) ۾ هو. اُنشانات جو ڪهڙو زمانو هو؟ ڪن ڄاڻن جو ليڪو آهي ته رشپ ديو عيسوي سن

کان اٽڪل 2200 يا 2400 ورهيه اڳ جو آهي ۽ جيئن ئي موهن جي دڙي جو سمو پورو ٿيو، تيئن ئي جين ڌرم جي شروعات ٿي. جي اهو رايو پروسبي جهڙو آهي ته پوءِ انشانات عيسوي سن کان اٽڪل 1500 ورهيه اڳ جو چئبو. کيس اڄ اٽڪل ساڍا ٽي هزار سال ٿيا. سندس رهڻيءَ ڪهڻيءَ جو سنڌين جي جيون (زندگي) تي به گهڻو اثر ٿيو هوندو. پر سنڌ جو اهو پراچين (قديم) ڇٽ اڃا ته چٽجي نه سگهيو آهي. اهو انوکو درشن پردي اندر ڍڪيل آهي. جڏهنڪ پرڏو چيرجي. پر جيڪا به جهڪي جهلڪ اکين تائين رسي ٿي، سا وڌيڪ ڪوڄ لاءِ اٽساهه جاڳائي ٿي.

سنڌين جو آڳاٽو اتهاس: الهندي سؤراشتر ۾ راج

سنڌين جي اتهاس ۾ ڪيترائي خال آهن، جن کي ڀرڻ جي گهڻي گهرج آهي. موهن جي دڙي جي زماني کان وٺي سڪندر جي ڪاه تائين وڏو شاهي خال آهي. شڪن جي راج کان وٺي راءِ گهراڻي تائين ٻيو خال آهي. عربن جي فتح کان پوءِ سمن جي راج تائين عربي گورنرن ۽ سومرن جي راجائن جا رڳو ڪي نالا ملن ٿا ۽ سندن بلڪل جزوي حقيقتون. اهي خال ڪيئن به محنت ڪري ڀرڻ گهرجن. ڪنهن به جاتيءَ جو آئيندو چمڪندڙ نه ٿيندو، جي ان جي سنڌ (اولاد) کي پنهنجي آڳاٽي اتهاس جي پوري ڄاڻ نه هوندي ۽ ان تي فخر نه وٺي سگهندو. سنڌي جاتيءَ جي آئيني (مستقبل) لاءِ اهو ضروري آهي ته اهڙي ڄاڻ اسين پرايون ۽ جي جڳاڻي ته پوءِ فخر وٺون، ان لاءِ اٽڪ کوجنا جي ضرورت آهي.

نوان راج قائم:

جڏهن 712ع ۾ عربن سنڌ فتح ڪئي ۽ سنڌ جا راجا عربن جي فوجي انتظام ۽ نون جنگي هٿيارن جي سامهون بيهي نه سگهيا، تڏهن سنڌ جي ڪن ڪتري جاتين وڃي نوان ملڪ وسايا، انهن ملڪن ۾ هو شان مان سان رهندا آيا ۽ نيٺ اتي آسري، نئين سر راج قائم ڪري، پنهنجي اتهاس جو سلسلو جاري رکيائون. انهيءَ اتهاس تي سنڌ جون تاريخون ڪابه روشني ڪونه ٿيون وجهن، پر ڪجهه سوجهرو پير وارن ڏيهن جي اتهاس مان ملي ٿو.

ڪاٺياواڙ (سؤراشتر) جي الهندي ڀاڱي ۾ پوربندر کان 25 ميل اتر اوڀر ڏي هڪ پراڻو شهر گهملي، نالي آهي. ان جو اصلوڪو نالو پوتامبلڪا، جنهن مان ڦري ٿيو پوملڪا ۽ ان مان ٿيو پونپلي ۽ پوءِ گهملي. اُمبلڪا آهي ديوي ماتا جو ٻيو نالو. پوتامبلڪا جي کنڊرن مان سمجهجي ٿو ته ان نگريءَ جون پڪيون جايون هڪ ميل ڊيگهه ۽ اڌ ميل ويڪر جي پکيڙ ۾ ٺهيل هيون.

اتڪل 15 هزارن کان وڌيڪ آدم رهندو هوندو.

مھاراجا پشیديو:

انهيءَ گھملي راڄ جي کنڊرن مان ڇھ ٽامي جا پترا لڌا ويا آهن. اهي پونءِ دان جا پترا آهن. وقت جي راجائن ڪن برهمڻن کي زمين ۽ زمين مان اُپت دان کڻي هئي. انهن پترن تي راجا جو نالو ۽ سندس وڏن جا نالا، برهمڻ جو نالو ۽ پتري تي سڄو بيان لکندڙ جو نالو. اهو سڀ ڄاڻايل آهي. لکت سنسڪرت ۾ آهي. انهن پترن ۾ لکيل آهي ته دان ڪندڙ راجا ”سُئندَو“ (يعني ”سند جي“) ڪُل جا آهن ۽ جئدرت جي نسل مان آهن ۽ سندن راڄ پرمپرا (روايت)، وچ ۾ ڪنهن به پنگ (رٿي) بنا، جئدرت جي ڏينهن کان پئي هلندو آيو آهي. گھملي جي جنهن ”سُئندَو“ راجا جو اوب ورنن (ذڪر) ڪيل آهي تنهن جو نالو لکيل آهي. پشیديو (Pushyadeva). هن جو راڄ 734 ع کان 754 ع تائين هليو. ڪن تاريخدانن جو رايو آهي ته عربن جي 712 ع واري ڪاھ کان پوءِ انهيءَ راجائي ڪل وارا سنڌ ڇڏي اچي سؤراشتر جي الهندي پاڻي ۾ رهيا. شايد سمنڊ رستي اچي، ڪناري کان 25 کن ميل اندر گهڙي ٻرڊا تڪرين جي وچ ۾ نيٺ گھملي شهر وسايائون.

ڏھ سنڌي راجائون:

اُتي 734 ع کان 920 ع تائين، گهٽ ۾ گهٽ، اٽڪل 200 ورهين تائين سندن راڄ جي پڪي ثابتي انهن پترن مان ملي ٿي، سندن ڪل جي مڪيه شاخ مان ان عرصي اندر ڏھ راجائون ٿيا، جن جا نالا ۽ تخميني طور راڄ جا سال هيٺ ڏجن ٿا:

أهيو رمن

(Ahivarman)

(1)	پشیديو	(734 – 754 ع)
(2)	ڪرشن راڄ (1)	(754 – 774 ع)
(3)	اڱڪ ديو (1)	(774 – 794 ع)
(4)	راڱڪ ديو	(794 – 814 ع)
(5)	ڪرشن راڄ (2)	(814 – 824 ع)
(6)	اڱڪ ديو (2)	(824 – 834 ع)

(7)	جائڪ ديؤ (چھين نمبر جو چاچو)	(834-849 ع)
(8)	چامونڊ راج	(849-874 ع)
(9)	اڱڪ ديؤ (3)	(874-899 ع)
(10)	جائڪ ديؤ (2)	(899-919 ع)

آهيورمن، شايد سنڌ ۾ ئي راج ڪيو ۽ سندس پٽ پشيديو سؤراشتر ۾ پهريون سنڌي راجا ٿو ڀانئجي. آهيورمن عربن سان لڙندي مارجي ويو. يا پشيديو سنڌ ۾ ئي ڪجهه وقت راج ڪيو ۽ هن ئي عربن سان جنگ جوئي، تنهن جو پتو ڪونه ٿو پوي.

جئدرت کان وٺي لڳاتار راج:

هنن ڇهن پونءِ دان جي پترن ۾ جو جائيل آهي ته سؤراشتر ۾ سنڌي راجائن جي، اٺين صديءَ ۾، سنتن راجائي (آزاد حڪومت) قائم هئي، ان جي تصديق سؤراشتر جي اتهاس مان به ملي ٿي. سؤراشتر جي ڏکڻ ۾ جيڪو ولا، يعني پراڻي وٺي، جو مشهور شهر آهي، ان مان هڪ مهر لڌي ويئي آهي، جنهن تي هي اکر اڪريل آهن:

“आ जयदरथाद् - अक्षयवन्निष्ठ - राज - वंशस्य इति...म
महाराज अक्षयवर्मणः - शूनो[र] - महाराजा महा[सेना]पति -
पुर्येण [स्य]”

يعني ”آجند رٿاد - آويو چنا - راج ونشسيه - شري... مهارج آهيورمن شونور... مهارجا مها سيناپتي - پشيشسيه“

جيڪي اکر چؤرس ليکن ۾ ڏنل آهن، سي اصل ڏنل آهن. مٿين لکت مان ظاهر آهي ته هيءُ مهر، جئدرت جي لڳاتار چالو راج ونش جي مهارجا آهيورمن جي پٽ مهارجا سيناپتي پشيش جي آهي. گهملي مان لڌل پتري ۾ جائيل پشيديو ۽ وٺي مان لڌل مهر ۾ جائيل پشيش ساڳيو ئي ماڻهو آهي. سنسڪرت ۾ ”اڱ“ ۽ ”ديؤ“ ٻنهي اکرن جي معنيٰ آهي راجا يا ڌڻي، پشيه ديؤ وڏو سيناپتي (سپه سالار) به هو ۽ پوءِ راجا به ٿيو. ڪن پونءِ دان پترن ۾ پشيديو کي جئدرت ونش جو ”گهڻو“ ڪري بيان ڪيو اٿس.

گهملي جي سنڌي راجائن جو سؤراشتر جي اولهه سمنڊ تي چڱو اثر هو ۽ ان پاسي سامونڊي لڙاين ۾ پڙ هئا. سندن جهنڊي تي مانگر مڇ جي شڪل هئي (Makardhvaja). مهاڀارت جي يڌ (جنگ) ۾ جئدرت جي جهنڊي تي ”قزاه“ جهنگلي سوئر جي شڪل هئي. ڏسجي ٿو ته زماني جي پوئين دؤر ۾ سندس ونش جا راجا سنڌ جي سامونڊي علائقي ۾ اچي رهيا ۽ سمنڊ سان واسطو رکندي هنن پنهنجي جهنڊي جو نشان ڦيري ”مڪر“ (مانگر مڇ) جو ڪيو. سنڌونديءَ جي چوڙ واري هنڌ ۽ سمنڊ جي ڪناري ويجهو مانگر مڇ گهڻا ٿيندا آهن.

زبردست سامونڊي طاقت:

جيتوڻيڪ سنڌ ڇڏي آيا هئا، تڏهن به هنن سنڌي راجائن جي عربن سان ويڙهه چالو رهي، جو سنڌ کان پوءِ عربن گجرات ۽ سؤراشتر تي ڪاهون ڪيون. پر اتي هي جئدرت ونشي سنڌي راجا چڱو لڙيا ۽ سوڀ پاتائون. اٽڪل 760 ع ڌاري سنڌ جي عرب حاڪم هشام ٻيڙن ۾ لشڪر ڇاڙهي آمروبن جمال جي مهنڌاريءَ هيٺ سمنڊ رستي موڪليه ته بردا تي وڃي ڪاه ڪريو. پر هو گهملي کي فتح نه ڪري سگهيا ۽ سنڌي ويڙهاڪن کان هار کائي موٽيا. وري ويهن سالن پڄاڻان ٻي ڪاه ڪيائون. مسلمان تاريخ نويسن موجب عرب فوج بردا تي قبضو ڪيو. پر هڪ اوچتي بيماريءَ وڳهي ذري گهٽ عربن جي ساري فوج ناس ٿي ويئي ۽ جيڪي بچيا، سي وري سمنڊ هٽان گجهن بهائڙن تي لڳڻ ڪري جهازن ٽٽڻ تي ٻڏي مئا. عربن جي دلين تي ٻنهي واقعن اهڙو ڊپ وهاريو، جو هنن وري بردا ۽ گهملي تي چڙهائي ڪرڻ جو خيال لاهي ڇڏيو. ٻيا تاريخ نويس لکن ٿا ته سڄ پڇ بيماريءَ وڳهي عرب موت کائي ويا، يا سنڌي لشڪر جي بهادريءَ کين هٽايو. سو چئي نٿو سگهجي. سنڌي، سمنڊ تي لڙڻ ۾ مشهور هئا ۽ گهڻن ڀورن دان پٿرن ۾ ائين چيل آهي ته گهمليءَ جا راجائون سمنڊ جا ڌڻي هئا.

“अपर समुद्रअधिपती”

يعني ”اُپَر سَمُدر اَدِپَتِي“. عربي اتهاسڪارن (تاريخدانن) به قبول ڪيو آهي ته

سؤراشتر جي ڪناري جي قومن جو سمنڊ تي گهڻو ڏاڪو ڄميل هو. سمنڊ جي طاقت هت ۾ رکي گهملي جي سنڌي راجائن گهڻي دورانديشي ڏيکاري، هو گجرات ۽ هندستان جي پرواري علائقي جو بچاءُ ڪيو ويٺا هئا.

هي جئدرت ونشي سنڌي راجا، جي سمنڊ تي بهادر ويڙهاڪ هئا ته سڪيءَ تي به سندن دليريءَ جون ثابتيون ملن ٿيون. سندن ڏهن راجائن مان لڳاتار چئن راجائن جي پروارن راجائن سان چڪري چالو هئي. ڏوان ۽ اتهلياڻ جي حاڪمن سان سندن يڌ (جنگ) جاري رهي.

گهملي جي راجڌانيءَ مان هن سنڌي گهراڻي جو راج سڄي آلهندي سؤراشتر تي هلندو هو. ڪن پترن ۾ سندن راجائن لاءِ لکيل آهي:

“भयर सुराष्ट्र मण्डल मण्डन”

“يعني اُتر سؤراشتر مَنڊَل مَنڊَن”

پترن ۾ جيڪي دان ڪيل زمينون ڏيکاريل آهن، سي سڀ آلهندي سؤراشتر ۾ آهن. سو جيتوڻيڪ سندن هت ۾ سؤراشتر جو رڳو ٿورو ڀاڱو هو ته به سندن ڏاڪو ۽ اثر گهڻو پکڙيل هو. بهادر جاتي ڪري ليکبا هئا. خاص ڪري سمنڊ جي لڙائيءَ ۾ نالو چڙهيل هون.

پترن جي ٻوليءَ ۽ لپيءَ:

ڇهه ئي پترا سنسڪرت ٻوليءَ ۾ لکيل آهن. آڳاٽي ديوناگري لپي ڪم آندل آهي. راجا آگڪ ديوبڻي (824-834ع) جي دان پتر جي ٻولي ڏاڍي سندر آهي. لکنڊڙ تجنيس کان گهڻو ڪم ورتو آهي. شايد اهو رواج سنڌي ساهتڪارن ۾ عام هو. نَو صديون پوءِ شاھ عبداللطيف به انهيءَ فن ۾ بي نظير هو. ڪيترائي ٻيا اکر انهيءَ پتريءَ ۾ ڪم آندل آهن. تشبيهن ۽ استعارن (similes & metaphors) سان ڀريل آهي. لکڻي اهڙي مٺي آهي، جو نثر ۾ هوندي به نظر جو مزو پيو اچي. سڀيئي پترا سٺي ٻوليءَ ۾ لکيل آهن. سندن لکنڊڙ سنسڪرت جا قابل ڄاڻو ٿي ڏٺا، ان مان سمجهجي ٿو ته انهن سنڌي

راجائن پنهنجي دربار ۾ هوشيار ماڻهن جو قدر ٿي ڪيو. مشهور ڪوي سندن نوڪريءَ ۾ هئا.

پوهي دان جون حقيقتون:

پهريون پتروشڪ جاتيءَ جي هڪ گويءَ ڪپل وڪٽ جي پٽ جو لکيل آهي. سنڌ پنجاب تي شڪ قوم جو ٿي صديون راج رهيو. ڪيترا شڪ سنڌ پنجاب جي مڪاني سماج ۾ جذب ٿي ويا هئا. جنهن ماڻهوءَ کي ان پتري جي زمين دان ڪيل هئي. سو هو سوميشور (سومناٿ) کان آيل هڪ رگ ويدي برهمڻ. نالو هوس ماڌو. پتا (پيءُ) جو نالو هوس ڪلياڻ. گوتر (نڪ) هئس سانڪرتيه. اُتراڻ جي موقعي تي کيس زمين دان ڪيل هئي.

ٻئي پتري جو لکنڊڙ به ساڳيو سنسڪرت ڪوي ڪپل هو. زمين ڏنل هئي. هڪ سام ويدي برهمڻ کي. نالو هوس پٽ سومايڪ. پتا جو نالو ڪلچندر. گوتر وٽس. وراه مهر (عيسوي سنه جي 5 صديءَ) جي لکيل مشهور پستڪ (ڪتاب) ”برهت سنهتا“ ۾ ڄاڻايل آهي ته ديس تان آپدا تارڻ لاءِ ۽ سڪار آڻڻ لاءِ ”پشيسنان“ جو ڪريا ڪرم ڪرڻ گهرجي. مٿئين برهمڻ کي انهيءَ موقعي تي زمين ڏني وئي هئي.

ٽيون پترو اڻپورو هٿ آيو آهي. ان ۾ جنهن هنڌ تي لکنڊڙ ۽ دان وٺندڙ جا نالا هئڻ ڪپن. سي موجود ڪونهن.

چوٿون پترو هڪ ڪويءَ جو لکيل آهي. جنهن جو نالو هو وڪل. سندس پتا جو نالو هو وٺڪ.

پنجين پتريءَ جي سنسڪرت ٻولي تمام سينگاريل آهي. لکنڊڙ هو ماڌو جو پٽ جهوجها. تشبيهن ۽ استعارن جا نوان نمونا وڌا اٿس. هن يجر ويدي برهمڻن. گهيشور جي پٽن. رڌ ۽ ساگر کي زمين دان ڪيل هئي. مڪاني برهمڻن واسطي ڪنهن پائشالا يا مندر لاءِ ڏنل هئي.

ڇهين پتري ۾ ڄاڻايل زمين ڏنل هئي ”ساهي بخارڏن ۽ ٻين“ کي. پتري موجب ڇمپٽڪ ڳوٺ جي پيدائش هڪ ”تنا منڪا“ واسطي خرچ ٿيڻي هئي. ننا هڪ واپاريءَ جو نالو هو. جنهن هڪ ”منڪ“ (مڙهي، خانقاه) کوليو هو.

پاڻ راجستان جي پراڻي راجڌاني پيٽمال شهر جو هو. پر مٿ ڪمھلي راج اندر ڪوليو هٿائين. مٿ سان گڏ پاٽشالابہ عام ريت ڪولي ويندي هئي. پيدائش جي چوٿين پتي وديارٿين (شاگردن) لاءِ ٽي پتيون مٿ جي خرچ لاءِ هيون. سنڌي راج جي پرتا (جوڙجڪ):

اولھہ سؤراشتر جي سنڌي راجائن وٽ يا سنڌ ۾ سندن وڏن وٽ ڪهڙي راج پرتا (جوڙجڪ) هئي ۽ ڪهڙي انتظار سان ڪاروبار جي ورهاست ڪيل هئي. سو پهرئين پتري مان ظاهر آهي. انهيءَ باري ۾ راج جي انهن ڪاروبارين ڏي اشارو ڪيل آهي. جن کي فهمائش ڪيل هئي ته جيڪو حڪم راجا زمين جي باري ۾ ڪيو آهي. ان جي پوري مڃتا ۽ تعميل ڪئي وڃي. هيٺين ڪاروبارين جو ورنن (ذڪر) ڪيل آهي:

(1) منٿري (2) پروھت (3) امانئہ (4) جنپند (5) يوراج (6) راجستانيہ (7) پرماتري (8) بلاڌڪرت (9) اُپرڪ (10) وشيپتي (11) شُولڪڙ (12) دَساڌَ ساڌنڪ (13) چوروڌڙڱ (14) وٿڪشاپڪ (15) چاڙ (16) پُٺُ.

”آمان تہ“ معنيٰ راجا جو ساڻي يا صلاحڪار. ”جنپند“ جنتا جي سيا کي بہ چوندا آهن. انهن ڏينهن ۾ شايد هڪ اهڙي سيا هئي، جنهن کان راجا رايو وٺندو هو. ”راجستانيہ“ معنيٰ راجا جو عيوضيءَ جڻ ”واٽسراءِ“. ”بلا ڌڪرت“ سيناپتيءَ (سپہ سالار) کي چوندا هئا. هڪ پتري ۾ ”سيناپتي“ اکر ڪم آندو ويو آهي. ٻئي ۾ ديشاڌ پتي نالو ڏنل آهي. ”اُپرڪ“ هو مٿجستريت. وشي ضلعي کي چوندا هئا. ”وشيپتي“ ٿيو ضلعي جو حاڪم. ”چورو ڌڙڱ“ اهي ڪاروباري هئا، جن جو ڪم هو چورن کي گرفتار ڪرڻ. ”دسا ڌ سا ڌنڪ“ اهي عملدار هئا، جن تي بوجو هو ته وڏن ڌاڙيلن ۽ خوفناڪ ڏوهين کي هٿ ڪري سزا ڏيارين. ڪن پتري ۾ ٿورن ڪرمچارين جا نالا آهن. شايد سڀني راجائن جي راج ۾ ساڳيوئي دٻڊو ۽ انتظار نہ هو.

سنڌي راج ۾ ڍلون:

راج جي ڳوٺن جي پيدائش بابت لکندي هڪ ڏان پتري ۾ ڍلن سان لاڳاپو رکندڙ ڪيترا اکر ڪم آندا ويا آهن. جن مان راج جي ڍلن جي پرتا جي بہ

ڪجهه ڄاڻ ملي ٿي، اهي اڪر آهن

- (1) "وُئِئَنڪِي" (2) "ڇنگولا" (3) "ڀاڳ ڀاڳ ڪَر" (4) "دَت پراڌ" (ڊنڊ) (پوين ٻن قسمن جي ڍلن جو ورنن (ڌڪا) گهڻو ڪري سڀني ڀومي دان پترن ۾ اچي ٿو). (5) "داني" (اڳاٽي گجراتي ٻوليءَ ۾ به ملڪ جي حد تي "ڪسٽمس" ڍل اڳاڙيندڙ کي "داني" (customs officer) چوندا هئا).
 - (6) "سَوَ پات" - آڀياگام - دانيه (هن جو مطلب شايد هو اُڪَٽَ جي ڍل)
 - (7) "پوترا" (پوتر معنيٰ ٻيڙين رستي جيڪو مال ايندو هو ان تي ڍل).
 - (8) "مارڱڪ" (رستي تي گم ٿيل شين جي واپس ملڻ تي ڍل يا شايد رستي تي ٿي ورتل مال تي ڍل). ڏهه نِي ٿو ته ڍلون، مکيه ريت، زمين ۽ واپار تي هيون.
- سنڌ اندر راج جي جھلڪ:

جيڪي سڀ مٿي ڄاڻايو ويو آهي، تنهن مان اسان کي اولهه سؤراشتر ۾ اوائلي سنڌي راجائن جي ۽ سندن راج جي انتظار جي ڪجهه خبر پوي ٿي. نه رڳو ايترو پر جيڪڏهن هي جئڊرٽ ونشي راجائن جو گهراڻو تازو سنڌ مان لڏي آيو هو ته پوءِ جيڪو راج جو نمونو سنڌ ۾ چالو هو، اهوئي سؤراشتر ۾ جاري ڪيو هوندائون. اهو سڀاويڪ آهي، جي اهو انومان صحيح آهي ته پوءِ چئي سگهجي ٿو ته عربن جي اچڻ کان اڳ سنڌ جي ڪن راجائن جو راج ڪهڙي نموني هلندو هو، ان جي سڌ اسان کي هنن ڇهن دان پترن مان ملي ٿي. هيل ٽائين علي ڪوفيءَ جو 1216ع ۾ لکيل "چچنامو"، اسان جي لاءِ هڪ ئي ڪتاب هو جنهن مان عربن کان اڳ جي هندو راجائن جي ۽ سندن راج جي ڄاڻ ٿي ملي. پر ان مان وڌيڪ جنگين جو پتو ٿي پيو، ۽ نه سندن راج پراڻا (راجداريءَ) جو. اها راج جي جوڙجڪ ڪهڙي هئي، ان جي هاڻي، ڏسجي ٿو ته اسان کي ٿوري جھلڪ ملي آهي.

انهاسڪ نتيجا:

اسين هيٺين نتيجن تي هاڻي اچي سگهون ٿا:

- (1) جئڊرٽ جي گهراڻي جو راج پرم پرا سنڌ ۾ مهاپارت جي زماني کان

وٺي 712ع تائين ته رهيو. شايد پڇاڙيءَ جي زماني ۾ سنڌ جي ڏاکڻي ڀاڱي ۾ سمنڊ جي ڀر ۾ ئي رهيو.

(2) سنڌ ۾ راج وڃائڻ بعد ستت ئي (ويهن کن سالن اندر) ان گهراڻي جي سنڌي راجائن سؤراشت ۾ اچي پنهنجو نئون راج قائم ڪيو ٿو ڏسجي.

(3) عربن سان ڪيتري مدت تائين سندن لڙايون پئي لڳيون، پر عرب مٿن ڪابه پڪيءَ ريت سوڀ پائي نه سگهيا. پاڻ ڪن موقعن تي عربن هار کاڌي.

(4) هيءُ سنڌي راج هڪ زبردست سامونڊي طاقت ڪري ليکيو ويندو هو.

(5) سندن دربار ۾ هوشيار پندت ۽ سنسڪرت جا ڪوي ۽ ٻيا ڄاڻو رهندا هئا.

(6) ڪن سرڪاري ڪمن ۾، جيئن ته ڀومي دان جي لکتن ۾، سنسڪرت

ٻوليءَ جو واهيو هو. تنهن ڪري اهي لکتن اڳاٽي ديوناگري لپيءَ ۾ لکيون وينديون هيون.

(7) سنڌ جي راجائن جي راج جي پرڻا (جوڙجڪ) چڱي نيم پٽاندڙ ٿي ڏني

۽ راج جي ڌار ڌار ڪمن لاءِ نرالا کاتا ۽ ڪرمچاري (ڪارڪن) هئا.

(8) ڍلون اڪثريت زمين ۽ واپار تي هيون.

1947ع تائين جئدرت گهراڻي جو راج؟

مٿئين جئدرت جي نسل وارن سنڌي راجائن جي ڀر ۾ پرا راجائي، ڪڏهن زور ڪڏهن ضعيف، شايد هندستان جي آزاديءَ جي زماني (1947ع) تائين چالو هئي، پوريندر جا راڻا، ڪن اتهاسڪارن (تاريخدانن) جي راءِ موجب، انهيءَ ئي ”سُنڌو“ گهراڻي جا آهن. پوريندر جي راڻن جي، پٽن جي ڪوٽائن ۾ سندن گهراڻي جي لڳاتار 178 راجائن جا نالا آهن، جن جون ڌار ڌار وقتن تي نراليون راجڌانيون هيون. ڊاڪٽر آلتڪر رايو ڏنو آهي ته پوريندر جي راڻن جي گهراڻي جو نالو ”جينوا“ يا ”جينوا“ جئدرت اکر مان ٿي ڦري ٺهيو آهي. سنسڪرت جا اکر جن نيمن پٽاندڙ ڦري پراڪرت روپ وٺندا آهن، انهن نيمن موجب ”جئدرت“ ڦري ٿيندو ”جُڙت“ ۽ پوءِ ”جُڻت“ ۽ ان مان ”جيٺ يا جيٺ“، ۽ ڇاڪاڻ ته سڄي جاتيءَ ڏي اشارو آهي، ان ڪري ”جيٺ“ مان ٿيو آهي ”جينوا“. هن راءِ کي تصديق ان مان ٿي ملي، جو پوريندر جا راڻا، جيڪي ”جينوا“ گهراڻي

جا آهن. تن جو اهوئي اتهاس آهي ته سندن وڏا صدين کان گهملي ۾ (جتي
 ”سنڌو“ راج هو) اتي راج ڪندا هئا! (Epigraphia Indica Vol xxvi, 188)
 هيءَ هڪ تمام دلچسپ حقيقت ٿي ڏسجي ۽ اونهي کوچ جي لائق
 آهي ۽ ان بعد سنڌين جي اتهاس جو هڪ ننڍو باب ٺهي سگهي ٿو.
 سنڌ تي عربن جي ڪاهه کان پوءِ، ڪڇ ۽ سؤراشترجي ٻين به ڪيترن
 ئي ڀاڱن ۾ سنڌين جو راج ٿيو. اهي سنڌي راجا سنڌ جي يادو گهراڻي يعني
 سري ڪرشن جي جاتيءَ وارن جي نسل مان پيدا ٿيل سما گهراڻي جا هئا. اها
 ڪهاڻي نرالي آهي ۽ اميد ته ٻين ليکڪن ۾ ڏني ويندي.

سنڌين جو شان: ننگر ممت، ڏونگر

جڏهن علاء الدين خلجي دهليءَ جي تخت تي هو تڏهن سنڌ تي سومرن جو راڄ هو. تيرهين صديءَ جي پڇاڙيءَ ڌاري، پاڻ دودي تي دانهين ٿي، چنيسر دهليءَ ڇڙهي ويو. علاء الدين پنهنجي فوج سنڌ تي ڪاه لاءِ موڪلي.

دودي سومري جي اڳواڻيءَ هيٺ لڙندي، سومرن سر ڏنا، پر آڻ نه مڃي. گهاٽي جي لٽ ڪئي، پنهي پڇاڙين تي چار چار ترارون لوهي ٽارن ۾ ٻڌي چڪي ٿاڻي، ڪرشن جي چڪروانگر هٿ ۾ ڦيرائيندي ڦيرائيندي خلجين جا سوين سر ڪٽي، علاء الدين جي سپاهين ۾ ٽاڪوڙو وجهي ڇڏيائين. نيٺ دشمن تيرن سان جهنگهي، سسي وڌي ڇڏيس. اهڙي دم سان دودو حملو ڪندو ٿي ويو، جو سر ڪٽجي ڌار ٿي ويس، پر سندس ڌڙ رت وهائيندو پانهون هلائيندو اٺ ڏھ قدم اڳتي هلي پوءِ ئي بي وس ٿي زمين تي ڪريو!

وڃ جي دل:

خلجين چيو ته جي دودي جي پيٽ پاڳيءَ/باگهيءَ جي ٻانهن علاء الدين لاءِ ڏيو ته اسين موٽي وڃون. دودي جو ننڍو ڀائٽيو ننگر اهو ٻڌي جلي ويو. اڃا مڃن جي رهه به ڪانه آئي هيس. ڳپرو جوان هو، پر وڃ جي دل هيس. چمڪاڻ ڏيندي آئي، ڇي، ”ترار جي ڌار تان سومرن جي راڄڪماري ملندي! مٿي مارائي پوءِ ئي ڪو کيس هٿ لڳائي!“ مياڻ مان سندس تلوار ٽوڙندي نڪتي. سڀني کي للڪاري آڀي ٿي بيٺي. ترارون ڪريون ترارن تي، سر پٽن تي، ڌڙ ڌڙن تي، نيٺ اڪيلي کي تيهه ويڙهي ويا، چئني پاسي ترارون ٿي ترارون. نه مڙيو نه تهيو نه هيسيو، نه ڪنيسو. چوگرد ڦري پنهنجيءَ ڊگهيءَ گڙگ (تلوار) سان ننگر ڏهن دشمنن جون سسيون ڌڙان ڌار ڪري ڇڏيون. پر اڳيان به پڪيءَ عمر جا جنگي جوڌا هئا. نيٺ رتوڇاڻ ٿي پيو. هٿ زخمي، منهن زخمي، اکيون رت آليون، لڙي لڙي وري به لڙيو. جيسين ڦڦڙن ساھ پي ڪنيو، جڏهن ڪريو، تڏهن دشمن به هن جي سورهيائيءَ جي ساراه مان نه پئي ڍاڍيا.

”سُر مهانگو ڏيندس؟“

سومرن پاڳيءَ/هاڳيءَ ۽ ٻين سومرين کي پنهنجي دوست ابڙي ڏانهن ڪڇ ۾ روانو ڪيو. ابڙي چواڻي موڪليو هون ته سومريون مون وٽ موڪليو. سندن مٿان سُر ڏيندس. پاڳي/هاڳي ويئي آهي ابڙي جي ملڪ، اهو سُئي علاءُ الدين جي لشڪر ابڙي تي چڙهائي ڪئي. هوڏانهن ابڙي جي فوج وڌي آئي دشمن سان تڪر ڪاٽڻ. ابڙي جي ويڙهه ملڪان ملڪ مشهور آهي. قرباني به حد جي ڪيائين. ٻين جي ڏيڻ، پيئڻ ۽ زالن لاءِ پاڻ سهسايائين. رڻ پوميءَ ۾ رتوڇاڻ ٿي، پرڻ پاڙي سر ڏنائين، پر سومرين جي ٻانهن نه ڏنائين. کانئس اول سندس جوانڙو پٽ ممت ترار ڦڙڪائي ڏوڪي پيو دشمن جي وچ ۾. پندرهن ورهين جو نينگر هو، پر ڪيڏي نه سندس ڇانتي، جو هيئن ڪاهي پوي تيرن، ترارن ۽ پالن جي جهنگ ۾! ڪٽيندو ويو، ڪپيندو ويو سر هٿ ۽ ٻانهون، جيڪي به اڳيان آيا. ٻيءَ جو پرڻ پاڻ ٿي پاليائين. من ئي من ۾ چيائين، ”سائين، مون کي وجهه ڏيو ته راجپوتي ڌرم پاليان. سومريون شرن (پناهه ۾) آيون آهن. مان به ته سندن ننڍو ڀاءُ آهيان، سُر ڏيڻ منهنجو به ته ڪم آهي. پر سُر مهانگو ڏيندس.“ سو ڪيئي سُر ڪپي، پاڻ پوءِ ئي سر ڪپڇڻ ڏنائين!

”تنهنجي قدمن ۾ مرنديس؟“

ابڙو آيو ميدان ۾. پٽ کان به رتيون وڌا سندس جهڙو وير ورلي سنڌ، ڪڇ، ڪاٺياواڙ ڏٺو. جنگ چڙهي چوٽ ٿي. خلجين جا سُر ڪريا، جيئن ڪڻڪ جا سنگ ڪرڻ ڏاڻن هيٺ. پر علاءُ الدين جو موڪليل لشڪر اڏاهه هو. ابڙا ٿورا هئا. ابڙي پاڳيءَ/هاڳيءَ سان پرڻ ڪيو هو ته مرنديس ته تنهنجي قدمن ۾ مرنديس. توکي ڪو چهي سگهي، ان کان اڳ منهنجي لاش کي اورانگهي! سو پاڳيءَ جي محل جي اڳئين ڪمري جي در آڏو سر تريءَ تي رکي، ننڳي تلوار آگرين ۾ پڪوڙي، دشمن جي چڙهائيءَ لاءِ تيار ٿي بيٺو. وڙهيو جيئن پير وڙهيو. پر گهڻا نيٺ به گهڻا. زخمجي زخمجي، ته به لڙي لڙي وري به لڙيو. تان جو مرڻينگ حالت تي پهتو. ساڻي اندر ڪٽي ويس.

خلجي سردار جو حڪم هو ته ڀاڳي نه ملي ته اٻڙي جو جيئري سر
آڻجو. خلجي گهڙيا محل اندر. اٻڙو ڏٺائون، ڪٿ تي مرڻ جي ڪنڌيءَ تي هوندي
به اٻڙي جي اکين مان آهي آڳ جا آلا تي نڪتا ۽ چهرو ڪروڙ سان اهڙو نامثيل
۽ هيبتناڪ هو. جو خلجي دهلجي پويان پير ڪري موٽيا. پر مهendar جو حڪم،
حڪم هو. سو وري نئون حڪم سڻي محل ۾ آيا.

واھ، شير ڏونگر واھ!

اڃا ڪمري ۾ پير پاتائون ته اٻڙي جي ڀر ۾ ٻيءَ ڪٿ تي سٽل سندس
ينجن ورهين جي پٽ ڏونگر جي اک کلي. دشمن اندر گهڙندا ڏسي، ٽپ ڏيئي
چيلھ ۾ ٻڌل ٻاراڻي تلوار ڪڍي پيءُ جي رکشا (حفاظت) لاءِ سندس ڪٿ ۽
خلجين جي وچ ۾ ٿي بينس تنگيون ٽيڙيل، تلوار آڀيا هيڏي ٻار کي ڪيئن
ماري، اٻڙي جو سر وڍيون؟ خلجي واپس ويا، پر وري موٽيا. چل ڪري بي هٿيار
هڪ چٽو اندر گهڙيو، ڇي اسان جي مهendar سلام ڏنا آهن. توسان گڏجڻ تي دل
اٿس. ان وچ ۾ اٻڙي پراڻ (دمر) ڏنا. پرڻ پاڙيائين. ڀاڳي ۽ سومريون پنئين در کان
جهنگ منهن ڏيئي پرواري ملڪ ڏي ڏوڪينديون ويئون. چون ٿا ان وقت قدرتا
ڪڇ ۾ يونڪمپ (زلزلو) ٿيو. سموريءَ پيءُ خلق سان گڏ ڀاڳي ۽ سومريون به
ڌرتي ماتا جي گود ۾، سومان - سلامت، رسي ويئون.

هوڏانهن ڏونگر خلجين جي مهendar جي درٻار ڏي نيو ويو. ٻار جي
نڊرتا ۽ دليريءَ تي عاشق ٿي مهendar حڪم ڪيو ته سنڌ جي تخت تي ڏونگر
کي وهاريو. چنيسر راج جي لائق نه آهي.

نگر، ممت، ڏونگر آهي سنڌي جوانن جو شان آهن. نٻلن لاءِ سر به ڏيڻ
ويرن جو ڪم آهي. اها آهي سڄي بهادري.

سنڌيءَ جي ”ڪوئل“؟ يارهين صديءَ جي پریم ڪهاڻي

تازو پنهنجا پراڻا نوٽ بڪ اٽلائڻ جو موقعو مليو. پهرين جيل کان پوءِ 1924ع ۾، سنڌ جي اتهاس ۽ ساهت تي ثمرهت ڪرڻ جو وجهه مليو، جو گشت ڪندي گهڻن ئي قسمن جي ماڻهن سان گڏجاڻي ٿيندي هئي ۽ جيڪو ساهت اڃا وٽ ويٺو هو، ان کي جهٽڻ جي ڪوشش ڪندو هوس.

هڪ ڀيري، 1924ع جي مئي مهيني ۾، شهدادپور پاسي وڃڻ ٿيو. هڪ سُرندائي گذريو، جنهن ”ڏيپچند ۽ ڪوئل“ جا بيت پئي چيا. کيس ويهاري آهي لکيو. پر آهي اڻپورا ٿي ڏنا. انهن ڏينهن ۾ جيئن ئي مون نوٽ بڪ ۾ لکيا، تيئن ئي مان هيٺ ڏيان ٿو. انهيءَ ويچار ڪري ته جن دوستن کي هنن بيتن نسبت وڌيڪ خبر هجي، سي مهرباني ڪري مون کي سمورا بيت موڪلين ۽ انهن بيتن پٺيان ڪا اتهاسڪ (تاريخي) ڪهاڻي هجي، ته ان کان به واقف ڪن. ان لاءِ مان سندن ٿورائتو ٿيندس.

ڏسجي ٿو ته هيءَ ڪهاڻي سلطان محمود غزنويءَ جي ڏينهن جي آهي. سلطان محمود سنڌ ۾ 1026ع ڌاري آيو ۽ سنڌ تي يا ان جي ڪجهه حصي تي قبضو ڪيائين. 1030ع ۾ سندس موت ٿيو. سندس پٽ محمد رڳو ست مهينا تخت تي ويٺو. سندس ڏينهن ۾ ڪي به حشمت جا ڪارناما ڪونه ٿيا. ان ڪري پائنڄي ٿو ته پهرئين بيت ۾ سلطان محمود ڏي ئي اشارو آهي. جي هيءُ انومان صحيح آهي ته چئبو ته ”ڏيپچند ۽ ڪوئل“ جي ڪهاڻي يارهين صديءَ جي پهرئين اڌ جي آهي. پر بيتن جي ٻولي ته گهڻو پوءِ جي ٿي ڏسجي.

جيڪي بيت مون کي شهدادپور جي سُرندائيءَ کان مليا هئا، سي هي آهن:

(1) گجي ٿو گجنيءَ ۾، سلطان محمد شير
ڏينهان ڪري راڄڙو راتيان ڦري فقيس
پوتا پايو ڄمَ جا، کڻي ڪونه وزير
سُڪي ٿي ساري پرڻمڻي، سَتين پاڙيو سِرَ.

(2) کڻي پڙهڻ وهاريا، اڄ پنجين ورهين پيئي،
گڏ اٿن، گڏ وهن، گڏ گهمن سي پيئي،
پڙهڻ سان ٻنهيءَ جي، پریت اڃي پيئي.

ڏيپچند:

(3) آڪ نه ڪيڃي ڏند وڻون، سڀ نه کائجي ساڳ،
ات نه لائجي دوستي، جاتي جيءَ وڻاءُ،

کوئل:

(4) آڪ به ڪيڃي ڏند وڻون، سڀ به کائجي ساڳ،
ات به لائجي دوستي، جاتي نيڻن سندنو گهاٽ،

(5) چوڏس ڪڙي ٿر جانڊري، ٿيڙو چنڊ سهاٽ،
پت سوداگر سونهن سان، ڏنائين ڏوران،
جتي محل وزير جا، آيم تنهن ماڳهان،
پوءِ ماڙيءَ جي هيٺان، جت وهي وزير ديءَ.

ڏيپچند:

(6) سڻ ڪوٽار بادشاهه جا، مون ڪهڙو ڪيو آه ڏوه؟

(7) زاري ڪريان توجوان ڪي، اڄ ڳچيءَ لاهي ڏور
راضي ٿي، رضا منجهان، سک مان سڳو سون
منهن تي چڙهي ڏوڙ، تون راضي ٿي، رضا منجهان

(8) تازي لڳي تاڪ ڪي ٿي سوداگر سان
پاڻي منهن ماڙيءَ مان، پشش پڇو تنهن وار

چند

(9) آءُ نه هيلي پٽ جو، ڊڄان ٿو سلطان،
جڏهن ڪڏهن چور جي، هُئي وهائي رات.

ڏيپچند:

(10) ڀلا پائر پانهنجا، جي وقت پئي اچن،
وار ونگو ٿي نه ٿئي، شاباس تن اُڏن.

ڪوٽار

(11) پيءُ نه هيلي پٽ جو جت پاءُ نه ڪنيو بار
پٽ پراڻي پيءُ جو سو ڪئن ڏئي قرار.

ڏيپچند:

(12) سوکيءَ ويلي سڀڪو، اڻڪيءَ اچي نه ڪو،
سَر جو سونو جو ڪٿي، يار به چئجي سو.

ٽورنگ:

(13) سڻ ڪوٽار بادشاه جا، تنهنجو ڪيرئين ڪهڙو ڏوهه
چڏ ته منهنجي يار ڪي، نه ته جنب ڪيئين ٿو تو.

ڏيپچند:

(14) ننڍا هواسين نينگرا، ڪئي سون پڙهڻ جي نات،
وڏي ڌيءَ وزير جي، جيڪا مهل ڪونائي رات.

(15) قهر چڙهيو ڪوٽار راوت پسي ڀَڙند،
سلطان سنڌي راج ۾، نه چوريءَ سنڌو ڇٽ.

ڪوئل:

(16) ڪريان ٿي عرض ادب سان، هُت به ماريين زور،
آءُ تنهنجي حق ۾، جيئن پايون ٿئن پور.

ڏيپچند:

(17) آڳ نه لايان ڌرم کي، پاپ نه ڪريان پڄار.

هن گهڙين جي واسطي، ڏوهي ٿيان دربار.

ڪوئل:

(18) آءُ به ايندس تو وٽ، نيرو ويس ڪري،

ڏيندس سرُ جُتيءَ تي، جانب تو ڌري،

(19) مهرون آڇئين دريان کي، جيڪي ڏنئين.

سلطان:

(18) عقل وند تاليه وند، وڪ کون واسور

ڪوئل آءُ قربان انهن تان، جيڪي ڏنا ڏور.

مٿيان بيت اٿپورا آهن. ڪي پڌ ڪنل ٿا ڏسجن. ڪن جو قافيو ملي

ٿي ڪونه ٿو. شايد هڪ هن هنڌن صحيح لفظ ڪونه لکيل آهن. هن ڏيپچند ۽

ڪوئل جي لوڪ ڪهاڻيءَ جي روپ ريڪا ڪجهه ڏنڌلي پيئي پاسي. چمڙاپوش

سلطان آڳيان، وزير جي ڏيءَ ڪوئل جي سوداگر جي پٽ ڏيپچند لاءِ پريم جو

گجهه کلي پيو. ڪوٽار ڏيپچند کي پڪڙي ورتو. نه پيءُ نه ڀائر ڏيپچند جا واهرو

ٿيا. سندس يار نورنگ سر جو جوکو کڻي وڃ ۾ پيو. پريم وس ٿي ڪوئل

ڏيپچند کي پڙڪائي ٿي؛ ڏيپچند انڪار ٿو ڪري، سلطان پاڻ کي ظاهر ڪري

ڏيپچند کي ساراهي ٿو. سڄي ڪهاڻيءَ ۾ ڪوئل جو چتر مومل ۽ ڪُنڀروءَ جي

رنگ ۾ چٽيل آهي. راجپوت انتهاس ۾ ناري پريم جي آڪرسڻ جي انگ ۾ ٻيا

به مثال آهن.

بوليءَ جي لحاظ کان هنن بيتن ۾ ڪي لفظ ڪم آندل آهن، جن ڌيان

لهڙو، جيئن ته: ”چم جا پوتا“، ”پرتمڻي“، (پرٿوي)، سير (سيل)، ڏندوڻون (ڏندڻ)

”چانڊري“ (چانڊوڪي)، سونو (جوڪم)، رند (رستو) ”ڀاوين“ (وڻيئي)، ”سڀ“

(نانگ).

هيءَ ڪهاڻي سنڌ جي آهي، ڪين ٻاهرين آهي ۽ رڳو سنڌي بيتن ۾
 چيل آهي، ان سوال ويچار لھڻو. ”ڏيپچند“ نالي مان انومان نڪري سگھي ٿو ته
 ڪهاڻي سنڌ جي آهي، جو ”ڏ“ اکر سنڌي آهي، جيتوڻيڪ سرائڪي، لهندا ۽
 گجراتي ٻولين ۾ به اهو اکر اچي ٿو.

هيءَ ڪهاڻي گجنيءَ (غزني) جي شهر جي آهي، ڪين سنڌ جي
 ڪنهن شهر جي؟ غزنيءَ ۾ سلطان محمود چمڙا پوش ٿي نڪتو هو، ڪين سنڌ
 جي ڪنهن شهر ۾؟ سنڌ ۾ هو گهڻو رهيو هو ڇا، جو ٿانئيڪو ٿي ويهي ڪٿي
 راج ڪيائين. سنڌ جي ان وقت جي گادي منصوره ۾ ته ٻئي ڪنهن شخص کي
 تخت تي ويهاريائين. اهي سڀ دلچسپ سوال اسان اڳيان اٿن ٿا.

هند سنڌ جي ٻولين جو پراچين (قديم) ساهت

هند ۾ صدين کان سنسڪرت سان گڏوگڏ ڌار ڌار ٻرانتڪ (علاقائي) ٻولين ۾ به ساهت پئي رچيو ويو آهي. ڪن ٻولين ۾ اڳ ته ڪن ۾ پوءِ اهو ساهت جهوني زماني ۾ ئي لکت ۾ اچي ويو. انهن ٻولين ۾ ڪتاب رچجي ويا، ڪن ٻولين ۾ ڪوتائون ماڻهن جي چين تي ايترو چالو هيون، جو ڄڻ لکيل ڪتاب هئا. انهن ٻولين ۾ پراڻيون رچنائون، نظم توڻي نثر، زباني ڪي لکت ۾، سڀ اڄ موجود ڪونهي. ڪنهن زماني ۾ شايد هيون، پراچ ڪي عدم پيدا آهن. زماني جي ڏور ۾ غرق ٿي ويا، خبر نه آهي ته ڪوڄنائن بعد وري به ڪي مٿي تري ايندا يا نه!

تامل (مدراس جي) ٻوليءَ ۾ پراڻي ۾ پراڻو ڪتاب، جو اڄ به موجود آهي سو آهي ”تولڪڪ“ اهو تامل ٻوليءَ جو وياڪرڻ آهي. عيسوي سن کان اٽڪل هڪ صدي اڳ جو لکيل آهي، هيءُ ڪتاب عيسوي سن کان ڪجهه اڳ ۽ ڪجهه پوءِ لکيل ساهت تامل ڪوتائن جو سنگم. 36 ه ڌاري لکت ۾ آندو ويو.

ڪنارا (مئسور جي) ٻوليءَ ۾ سڀ کان پراڻو پستڪ (ڪتاب) جيڪو هٿ لڳو آهي، سو آهي ”ڪويراج مارگ“، جيڪو نائين صديءَ جو آهي. ڪوتا ڪيئن لکجي، انهيءَ وشيه (موضوع) تي راجا نرپ تنگ اهو پستڪ لکيو هو. بينگالي ٻوليءَ ۾ اڄ به موجود جهوني ۾ جهونو ڪتاب آهي، ڏهين صديءَ جو ”چاره پدا“، منجهس چاليهه بيت آهن. ان کان پوءِ جو موجود پستڪ آهي، ”شري ڪرشن ڪيرتن“ هيءُ هڪ وڏي بينگالي ڪوتا، چوڏهين صديءَ ۾ چندي داس جي لکيل آهي.

اڙيا (اوڙساجي) ٻوليءَ ۾ سڀ کان ڪهنو موجود ڪتاب آهي

”مدلا پنجي“ جو اتهاس. اهو ليکڪ چولاگنگاديو يارهين صديءَ ۾ لکيو هو. اڄ تائين جڳنات پري جي مندر ۾ اهو پستڪ رکيل آهي. ان ۾ اٽڪل يارهين صديءَ ۾ مارڪنڊ داس جو لکيل ”کيسا ڪوٺلي چوٿسا“ (چوٿيه بيت) به موجود آهن.

تيلگو (آندرا ديس جي) ٻوليءَ ۾ پراڻو ۾ پراڻي موجود ڪتاب آهي ”مهاپارت“؛ نو تيلگو ترجمو هن ٻوليءَ ۾ نني پٽ اهو ترجمو ڪيو.

ڪوٺڪيءَ ٻوليءَ ۾ سڀ کان جهونو ڪتاب آهي ”پارتي“..... شلي سوريءَ اهو ڪتاب 1100 ع ڌاري ڪوٺڪيءَ ۾ لکيو. چوڏهين صديءَ جو ترنا..... پا جو..... ٿيشتڪ پاتو ٻوڌ“ ۽ ٻيا ڪتاب ۽ پندرهنين صديءَ ۾ لکيل ڪتاب ”پرتويچندر سچرت“ ”رتمل چند“، ”ڪانهدي پرنڌ“، ”ومل پرنڌ“ ۽ مشهور نرسي ميهتا جون ڪوتائون انهيءَ زماني کان موجود آهن.

پنجابي ٻوليءَ ۾ سڀ کان پراڻو اڄ به موجود ساهت آهي بابا فرید جو ڪلام جو يارهين۔ تيرهين صديءَ جو آهي. بابا فرید 1173 ع ۾ ڄائو ۽ 1265 ۾ وفات ڪيائين. ان بعد گرونانڪ جي پنجابيءَ ۾ وائي پندرهنين صديءَ جي موجود آهي.

ڪشميري ٻوليءَ ۾ جهوني ۾ جهونو موجود ڪتاب آهي ”مانيه پرڪاش“ ۾ شوينٽ تي، شتگنٽ جو رچيل آهي. اهو تيرهين صديءَ ۾ لکيو ويو هو. ساڳيءَ صديءَ جي لال ڍيڍ ۽ نند رشيءَ جا پستڪ به موجود آهن. ڪشمير جي بادشاهه زين العابدين جي دربار جي ڪوي پٽ اوتار جي وڏي ڪوتا ”بان سور ڪتا“ پندرهنين صديءَ جي لکيل آهي.

مليالم (ڪيرالا جي) ٻوليءَ ۾ سڀ کان پراڻو موجود پستڪ آهي تيرهين صديءَ جو ”رام چرتم“. پندرهنين صديءَ ۾ ”ڪرشن پاتو“ ڪتاب لکيو ويو.

مرهٽيءَ ۾ 1290 ع يعني تيرهين صديءَ ۾ گيتا جي سمجهاڻيءَ تي ”گيانيشوري“ جهوني ۾ جهونو موجود پستڪ لکيو ويندو آهي.

آسامي (آسام جي) ٻوليءَ ۾ سڀ کان پراڻو ڪتاب، جيڪو اڄ به موجود آهي، سو آهي ”پرتره راد چتر“. اهو تيرهين صديءَ ۾ هيمنچندر سرسوتيءَ لکيو هو. اهو سڄو ڪوتا ۾ آهي. چوڏهين صديءَ ۾ مادو ڪنڊليءَ ”رامائڻ“ جو آسامي ٻوليءَ ۾ ترجمو ڪيو. پندرهن صديءَ ۾ شري شنڪر ديو ”ڀاڳوت“ جي هڪ ڀاڱي جو ترجمو ڪيو. ”ڪيرتن گهوش“ رچيو ۽ ڪيترا ئي ڌرمي ناٽڪ ۽ ڪوتائون لکيون.

سنڌي ٻوليءَ جو ڪهڙو پراڻو ساهت اڄ موجود آهي. اهو هڪ دلچسپ سوال آهي.

قاضي قاضن پندرهن – سورهن صديءَ جو قاضي ۽ شاعر آهي. گڻ وقت نٿي ۾ هو. ارغونن جي ڪاھ وقت سندس ڪٽنب کي گهڻو سهڻو پيو. سندس سنڌي شعر گهڻو ئي هوندو. پر رڳو ست بيت اڄ موجود آهن. * سندس وفات 1551ع ۾ ٿي. سندس شعر به سورهن صديءَ جو چئبو. پندرهن صديءَ جو هڪ بيت محمد اسحاق جو به موجود آهي. هڪ سنڌي بيت گرنت صاحب ۾ به چيل آهي. سو سترهن صديءَ کان اڳ جو ڏسجي ٿو. جو محلا پنج ۾ درج ڪيل آهي.

ٻيو ته هي سڀ جزوي بيت چئبا جن جي پيٽ ٻين ٻولين جي جهوني ساهت سان نٿي ڪري سگهجي. سنڌيءَ ۾ اڄ جهوني ۾ جهونو ڪتاب، جو موجود آهي، سو چئبو شاه عبدالڪريم بلڙيءَ واري جو سنڌي ڪلام، جيڪي اٽڪل 125 بيت آهن. شاه عبدالڪريم 1527ع ڌاري ڄائو ۽ 1623ع ۾ وفات ڪيائين. چئبو ته سندس ڪلام سورهن ۽ سترهن صديءَ جو آهي.

منهنجو حال اهو رابو آهي ته سنڌي ٻوليءَ جو به پراڻو ساهت هو، جنهن جو ڪونه ڪو انگ، راجستان يا گجرات جي پستڪ پندارن مان ڪنهن وقت لپي اچي. اها ڳالهه ويساھ ۾ نٿي اچي ته سنڌ جي هندو شاعرن عربن جي فتح کان اڳ ڪوبه شعر سنڌيءَ ۾ نه چيو هوندو، ڪوبه پستڪ نه لکيو هوندو.

اڳتي هلي هيري نڪر هڪ سؤ ٻارهن بيت هٿ ڪيا. (رڪيل مورائي)

ڪجهه ثابتي آهي ته سنڌ ۾ ان زماني ۾ ڪي وڏا ودوان (عالم) هئا. عربن جي دؤر بعد به سنڌي شاعر هئا، جن مان اٺين صديءَ ۾ هڪ چڻو غريستان ۾ فضل بن يحيٰ جي دربار ۾ پهتو هو. جتي هڪ سني سنڌي بيت ٻڌائڻ تي کيس هڪ هزار دينار ۽ ٻيا انعام مليا هئا.

ڪڇي ٻوليءَ جا سنڌيءَ جي سڳي ننڍي پيڻ آهي. ان ۾ به ”مامڻ ڏيو“ جا بيت آهن. ڪڇ جي ڪهاڻي آهي ته ڄام نظام الدين، جنهن کي ڄام نندو به چوندا هئا، تنهن جي ماءُ ڪڇ جي هئي. ڪڇ ۽ سنڌ جي سمن راجپوتن جو هڪ ڪڇ ۾ رهندڙ هندو ساڌو ۽ وشواس هو. ڄام نندي جي ماءُ کيس پاءُ ڪري ليڪيندي هئي، ان ڪري ڄام نندو کيس مامو ڪري سڏيندو هو. انهيءَ ”مامڻ ڏيو“ جا ڪل اٺاويهه بيت اڄ به موجود آهن. پهريون بيت هيٺيون آهي:

”جان سمو تان سامڻ، جان نندو تان راج،
سما ڇڏيندا سنڌري، ٿيندا آندڻي آڪاڇ“

ڄام نندي جو سنڌ ۾ راج 1509ع ۾ پورو ٿيو. سندس مرڻ بعد سنڌ ۾ بدانتظامي ٿي سمن جا پاڻ ۾ تڪرار ٿيا. ستت ئي ارغونن جون ڪاهون ٿيون. سمن جي ڪڇ ڏي لڏپلاڻ ٿي ۽ 1521ع ۾ ارغونن جو راج ٺٽي ۾ قائم ٿيو. مٿئين بيت ۾ انهن ڳالهين ڏانهن اشارو آهي.

سنڌ ۾ وري ”ماموڻي“ جا بيت مشهور آهن. اهي ڪل ست بيت (پندرهن ستون) موجود آهن. هي آهن ماموڻي جا بيت:

1- هاڪ وهندو هاڪڙو، ڀڄندي ٻنڌ آروڙ،

بھ، مڇي ۽ لوڙ، سمي ويندا سوکڙي.

2- وسي وسي آر جڏهن وڃي ڦٽندو.

ٻاروڃاڻو ٻار، پنجين درمين وڪبو.

3- ڪاري ڪاپاري، جهيڙو لڳندو ڇهه ٻيڙ.

مر مڇي ماري، سک وسندي سنڌڙي.

4- مر مڇي ماري، مر مڇي ڪهڙا پار

هيٺين ڪاريون پوتيون، مٿن ڪاراوار

5- لڳندي لاڙان، سو نڪو ٿيندو سري ۾،
جڏهن ڪڏهن سنڌڙي، اوڳاڻا وڻاه.

6- نيرا گهوڙا ڏهرا، اتر کون ايندا،
گهاگهيرون گسن تي، وراهي ويندا،
تهان پوءِ ٿيندا، طبل تاجاڻين جا.

7- اچي ويهجا ماڙهئا، ننگر جي آڏان
پراڻا پراڻ نوان مَر آڏجا نجهراءِ."

مٿيان ست بيت هڪ ئي وقت جا چيل ڪونه ٿا ڏسجن. بيتن جي بناوت هڪ ٻئي کان نرالي آهي. منجهن ڄاڻايل تاريخي واقعا به نرالن وقتن جا آهن. شايد ڪن صدين جو ويڇو هجي، اروڙ جي ٻنڌ ٿئي، تنهن کان صديون پوءِ تاجاڻين جا طبل سنڌ ۾ وڳا. تاجاڻي تاجڪن کي چوندا هئا. تاجڪ اها مغل ذات آهي، جنهن مان ارغون پيدا ٿيا، جن جو سنڌ تي راڄ 1521ع ۾ شروع ٿيو. ماموئيءَ جي بيتن ۾ انهيءَ تاريخي واقعي ڏانهن اشارو آهي. پڌرو آهي ته گهٽ ۾ گهٽ ڇهون بيت سورھين صديءَ جو آهي. ٻيا ڪي بيت ڄام تماچيءَ کان ٿورو پوءِ جا آهن. ڄام تماچي پهريون، دهليءَ جي بادشاه علاؤالدين خلجي (1296-1306ع) جي زماني جو هو. سو انهن ستن بيتن مان ڪي چوڏهين صديءَ جا هجن.

مٿي ڄاڻايل حقيقتن مان نتيجو اهو ٿو نڪري ته، سواءِ ٻن ٽن چوڏهين پندرھين صديءَ جي بيتن جي، پراڻي ۾ پراڻو موجود سنڌي ساهت آهي. سورھين صديءَ جا ماموئي جا چار پنج بيت ماموءَ جا اناويهه. قاضي قاضن جا ست ۽ شاھ عبدالڪريم جا 125 بيت. شاھ عبداللطيف ته ارڙھين صديءَ جو شاعر آهي. ٻين ٻولين جي بيت ۾ سنڌيءَ جو وڏو ساهت بلڪل ٿورو موجود آهي. سنڌيءَ ٻوليءَ جو اتھاس ان ڪري اڃان اڻپورو آهي. پاهرين پندارن مان شايد پورا ٿئي.

سنڌيءَ جو آڳاٽو شاعر: قاضي قاضن

اتڪل به ورهيه ڪن ٿيا ته هيري ٺڪر ۽ موتي لال جوتواڻيءَ مون کي
 ٻڌايو ته قاضي قاضن (قازن) جا هڪ سؤ کان به وڌيڪ بيت هرياڻا جي هڪ
 ڳوٺ جي مٺ مان لڌا آهن. اهي پراڻي ديوناگريءَ ۾ لکيل آهن. ڪنهن سنڌيءَ،
 جنهن کي ياد هئا، جي سنڌ ۾ ڳائبا هئا، ان کان ٻڌي هن مٺ وارن
 ٻين ”سنتن“ جي واڻيءَ سان گڏي، ٻڌائي رکيا آهن. ڪجهه وقت بعد راجا رام
 شاستري، جنهن کي مٺ مان اهي بيت مليا هئا، سومون کي گڏيو ۽ انهن کي
 سوڌي ڇپائڻ جون ڳالهيون ٿيون.

نيٺ قصو ائين بڻيو، جو هيري ٺڪر اهو بار اتساه ۽ امنگ سان، پاڻ
 راجا رام سان ڳالهيون ڪري، پاڻ تي هموار ڪيو ۽ شڪر آهي ته ان پستڪ
 (ڪتاب) جو هيءُ پهريون ڇاپو نڪري رهيو آهي.

هيري ٺڪر کي هيءُ املهه ادبي ”هيرو“ هٿ آيو آهي، جنهن کي پڌرو
 ڪرڻ ڪري، سنڌين لاءِ هٿ ڀارت ۾ ۽ ان کان پڻ وڌيڪ پاڪستان ۾، سنڌي ٻولي
 جي انتهاس (تاريخ) خاطر، سندس ان ڪم لاءِ جڳو چڱو قدر ٿيندو ۽ سنڌي سدا
 سندس شڪرگذار رهندا.

سنڌي ٻوليءَ ۽ شعر جي شائقن جي مناسب پيچ پيچ ۽ چڪ سڪ ڪري،
 هي اوائلي ننڍو ۽ پهريون ڇاپو تڙتڪڙ ۾ تيار ڪري، هو ڀارت ۾ رهندڙ سنڌي
 شاعرن ۽ ليکڪن اڳيان، هچڪندو هپڪندو، پيش ٿو ڪري، چو جو منجهانئن
 گهڻن کي قاضي قاضن (قازن) سان ايڏي واقفيت ڪانهي ۽ پنهنجي پاڪستان
 ۾ رهندڙ اديبن، علم دوستن، شاعرن، ليکڪن ۽ سنڌي ٻوليءَ جي هيڪانڊ جي
 گهڻگهرن اڳيان نياز ۽ نمرتا پري پاونا سان، هڪ سوغات طور، سرحد جي پراڻين،
 پار، ان آس آئيد سان ٿو پهچائي، ته اها سوغات قبول پوندي.

هيري نڪر جي هن ڪوچ - ڪشالي مان هڪ کان وڌيڪ ڦل ملڻا آهن، جو سنڌ هند جا سنڌي عالم، نه رڳو سندس پورهئي جو نتيجو مائيندا، پر منجهائن، جن کي ان قسم جي ڪوچ جي سڪ چڪ آهي، سي سندس ڪتاب مان سنڌي ٻوليءَ جي اوسر ۽ وڪاس (ترقيءَ) جي ايتھاس تي چڱي روشني وجهي سگھندا.

سڀني سنڌين کي شايد خبر نه به هجي ته اٽليءَ جي هڪ ماهر Dr. Tessitori ڀارت ۾ ڪي سال رهي، ڀارت جي ڪن ٻولين جو اونهو اڀياس ڪيو هو، جن مان ”اولهه راجستاني“ هڪ ٻولي هئي. سندس شاهي ليک اٽڪل پنجاه کن ٽائيپ ٿيل صفحا، جو انگريزيءَ ۾ ڇاپيو هئائين. سومون ڪي سال ٿيا ته ٽائيپ ڪرائي ڇڏيو. پڙهي عجب لڳو، اها 15-16 صديءَ جي اولهه راجستاني ٻولي ڇڻ سنڌي ٻولي پئي لڳي ۽ ان جو وياڪرڻ (گرامر) ۽ اکرن جي جوڙ بيھڪ ۽ ماضي ۽ مستقبل ۽ ٻيا وروڪڙ سڀ سنڌي ٻوليءَ سان پئي لڳا، ائين پئي سمجهيم ته مان ڪنهن سنڌي ڪتاب جو سئون ڀيرو پڙهان.

قاضي قاضن (قاذن) جي سنڌي به ان وقت جي آهي ۽ ان وقت جون ٻوليون سنڌي، اولهه راجستاني، ڪڇي ۽ پراڻي سوراڻي جي ۽ خود اتر گجرات جي (گوجر ذات جي حڪومت کان اڳ) پراڻي مڪاني ٻولي سڀ ڇڻ ته پير ٻوليون هيون.

هيري نڪر جي هڪ املهه پستڪ (ڪتاب) بعد پاڪستان ۾ رهندڙ سنڌي عالمن کي ڪوچ ڪري، قاضي قاضن (قاذن) جي حياتيءَ جو تفصيل سان عمدو ڪتاب تيار ڪرڻ گھرجي ته سندس رهڻي ڪرڻي ڪهڙي هئي. شاھ ڪريم جي رهڻي ته عجيب روحاني درجي واري هئي، جنهن جو ڪجهه بيان دائود پوٽي جي مشهور ڪتاب مان ملي ٿو.

روحاني شخصيتون ڪنهن مذهب يا ڌرم جي ملڪيت نه آهن. اهي سڄي عالم سان واسطو رکن ٿيون ۽ تنگ خيال، مذهبي / ڌرمي سرحدون ٽپي، پنهنجي جيون (زندگيءَ) جو واس هر هنڌ ڦهلائين ٿيون.

ڀارت جا اڳيان جوڳي، جن ڪار، ڪروڙ، لوڀ، موھ، اھنڪار ڪي جيتوھو ۽ سڀ انسان سندن ڀائر آھن، ائين ئي ھلت ڪندا ھئا. جي ننگا ھئا تہ پاپ ڪرڻ کان پري، حسد ساڙي کان پري ھئا. جي، ”جيڪي ڪن گناھ، سي ڏکين ٿا انھن کي ڪڍڻ سان، اسين بي۔ پاپ، ڇا جي لاءِ ڪپڙا پايون، ڇا کي لڪائڻ لاءِ“ سندن اھو ئي نشچو (اصول) ھو، تہ سڀني ڌرمن مذهب، روحاني طرفن جي تھ ۾ ساڳيو ئي سچ آھي.

گورک ناٿ، جوڳين جي ھڪ مکيہ گروه، ستين صدي عيسويءَ ۾ ڪيترا ڀيرا چيو ھو تہ ”مون کي حضرت محمد صلي اللہ عليہ وسلم جي اندرين روحاني روشنيءَ لاءِ عظيم ساراه آھي.“

سنڌي ٻوليءَ ۽ ساھت جي کوچ۔ ڪلا جي سرتاج، نبي بخش خان بلوچ، ”شاھ لطف اللہ قادريءَ جو ڪلام“ جي املھ ڪتاب ۾ لکيو آھي:

”شاھ لطف اللہ قادريءَ جي آڏو فقط سلوڪ ۽ طريقت جو ھڪ مکيہ مضمون ھو جنھن جي وضاحت ڪرڻ ئي چاھيائين. انھيءَ سلسلي ۾، حق ۽ حقيقت جي تلاش ۾ طالبن ۽ سالڪن جي جدوجھد کي تمثيل طور، سامونڊي ناڪڻ جو منزل مقصود ڏانھن ھاڪاري ھلڻ ۽ جوڳين آديسين جو سندن ياترائن خاطر ڪشالن ڪڍڻ سان، پيئي، تفصيلي سمجھائڻي ڏنائين. انھن تمثيلن ذريعي شاھ لطف اللہ قادري سنڌي اساسي شاعريءَ ۾ ”سامونڊين ۽ ناڪڻ“ ۽ ”جوڳين ۽ آديسين“ وارا نوان تمثيلي مضمون رائج ڪيا، جي ڪانئس اڳ ٻئي ڪنھن بہ شاعر نہ آندا ھئا.“*

پر قاضي قاضن (قازن) جي ھنن بيتن مان صفا ظاھر آھي تہ شاھ لطف اللہ قادريءَ کان اڳ، جوڳين سان سنڌي صوفين جون روحاني رھائيون ٿينديون ھيون، جيئن شاھ قادريءَ جي سنڌي بيتن جي ”قسم چھين“ جي بيتن مان بلڪل ظاھر آھي. جوڳين جو سلسلو ڀارت ۾ تمام پراڻو آھي، ڀارت جا

* The 'Nath Yogi Sampradaya' by A.K. Banerjee 1964, P.5

شاھ لطف اللہ قادريءَ جو ڪلام: نبي بخش خان بلوچ: ص 22

اڪثر اتهاسڪ ماهران راءِ جا آهن ته ”مهاڀارت“ جي لڙائيءَ جا عيسوي سن کان گهٽ ۾ گهٽ هڪ هزار سال اڳ ٿي هئي ۽ سنسڪرت جي پراچين (قديم) هٿ۔ اکر ڌرمي پستڪن مان ثابت ٿيل آهي، ته جوگين جو سلسلو ان لڙائيءَ کان تمام پراڻو آهي. اهي جوگي سڄي ڀارت ۾ صدين کان پيا ڳوٺان ڳوٺ رلڻ (سفر) ڪندا هئا ۽ ٻڌندڙن کي گيان (ڄاڻ) ڏيندا هئا. خود سنڌ مان به عربن جي اچڻ کان اڳ مڪاني جوگين هئڻ جون ثابتيون مليون آهن.

انهن جوگين جو عقيدو هو ته ڌڻي هر هنڌ وسي ٿو. ٻاهريان مڪان ۽ شهر کيس رهڻ لاءِ کپن ٿي ڪين.

”عين قصر در لڪ، ڪوڙين سھسين ڪڙڪيان
جان ٿي ڪرين پرڪ، نان ٿي سڄڻ سمھان.“ (قاضن).

”پھرين پاڻ وڃاءِ، پاڻ وڃائي سو لھي
من اندر مھ پاڻ، توڻي اندر سپرين.“ (قاضن)
هت، ويدانت ۽ صوفي طريقو گڏجي ٿو ۽ جوگي ۽ درويش ڀائرن ٿي وڃن ٿا.
ڊاڪٽر دائود پوٽي پنهنجي ”شاه ڪريم جو ڪلام“ ڪتاب ۾ هڪ واقعو پڌرو ڪيو آهي. اهو واقعو هنن اکرن ۾ آهي:
فرمايائون (شاه ڪريم فرمايو) ته:

ڪنھن ڏينھن هڪڙو ملامتي* بزرگ قاضي قادن جو وقت جي سياڻن ۽ زماني جي عالمن مان هڪڙو هو ۽ جو درييلي ۾ رهندو هو جنھن جو لاڳاپو بکر سان آهي، تنھن جي مسجد ۾ اڳهاڙو ٿي، محراب جي طرف پير ڪري سمھي پيو. جڏھن قاضيءَ کي اها خبر ڏنائون، تڏھن دڙو هٿ ۾ کڻي آيو. پيرن ڏي وڃي جان پانيائين ته دڙو هٿان ته ڇڏي ته پيرن جي جاءِ تي بزرگ جو مٿو رکيو آهي ۽ مٿي جي جاءِ تي پير. ٻيهر پيرن جي طرف ويو ته اتي پڻ مٿو ڏنائين. اهڙيءَ طرح جڏھن به پيرن ڏي ٿي ويو ته مٿو ٿي نظر آيس. آخر ۾ ڏاڍو حيران ۽ درماندو ٿيو. پوءِ ان بزرگ قاضيءَ جي طرف نگاهه ڪئي ۽ چيائينس

* ملامت = پٺ، ڏورابو (پرمانند ميوا رام جي سنڌي انگريزي ڊڪشنري 1910).

ته، پير جيڏي وڻي تيڏي ڪر پر دل پنهنجي خاوند ڏانهن قائم رک. ان بعد ڏڙو هيٺ دريائين ۽ خدا جي طالبن مان ٿيو ۽ هي بيت پڙهيائين:

جوڳي جاڳايوس، ستو هئس ننڊ ڀر:

تهان پوءِ ٿيوس، سنڌي پريان پيچري.*

هاڻي باقي هڪ ننڍي، ته به وڏي ڳالهه تي ويچاريو، منهنجو من ان تي ٿر کائي ٿي نٿو ته قاضي قاضن يا قادن يا قادن کي سندس ڪونحو نالو هو ئي ڪونه. نڪي وڏين وڏين 1500 کن صفحن جي ڊڪشنرين ۾ قاضن، قادن يا قادن لفظ ٿي، نڪا سندن ڪا معنيٰ ٿي ملي.

پڙهندڙن کي ٻڌايان ته سندس نسل جي ٻين سڀني جا نجا نالا ”تحفته الڪرام“ ۾ ڏنل آهن، جنهن هر هڪ کي عربيءَ ۾ ڪا معنيٰ آهي. پر قاضي قاضن جو سندس ڪو نرالو نالو ڪونهي. قاضن، قادن يا قادن شخصي نالا ڪينهن. من چوي ٿو ته ان وشيه (موضوع) تي گهري ڪوجنا ٿيڻ گهرجي.

اندر ۾ هر ڀر پيو ته ڪٿي نه ڪٿي، سالها سال ٿيا، ته پڙهيو هوم ته سندس درجو ٻين قاضين کان مٿي هو، جيئن شاھ لطف الله قادري ”شيخ المشائخ“ جي لقب سان مشهور آهي، تيئن قاضي قاضن ”قاضي القضاة“ معنيٰ قاضين مٿان قاضي، (Arabic English Dictionary by Elias P.549) مکيه قاضيءَ جي لقب جو حقدار هو.

اميد اٿم ته هي پستڪ (ڪتاب) پڙهندي، دل من ڪولي، سنڌي ٻوليءَ جي ترقيءَ جي خيال کان، ڀارت جا سنڌي علم دوست خاص ڪري اسان جا پاڪستان جا ڪوچ ڪلا (تحقيق) جا اڳواڻ ۽ نثر ۽ نظم جا اديب، پنهنجا رايو ۽ نڪتو چيني هيري ٺڪر کي موڪلي، هڪ عام منزل ۾ چاهه رکندڙ، هر شريڪ پانڊيٽرن وانگر، پنهنجو حصو پليءَ ڀاپت ڏيندا ۽ کيس هر ڪا واهر ڪندا، جيئن هو هن ڪتاب جو پيو وڌو ۽ اڃا به سندر چاپو شايع ڪرائي، سڀني سنڌين صدقي هڪ اوکي ۽ اڙانگي منزل تي سوڀ سان پهچي

* شاھ ڪريم بلوچي واري جو ڪلام 1937ع ص 112-113.

* مشهور لغت نويس مسٽر اسٽيڻ گاس جي لغت.

خبر اتر ته ڪيئن راتين جون راتيون اوجاڳا ڪري، پستڪ (ڪتاب) جي دستخط جي کوٽ کوٽ ڪري، جنهن متر ۽ مربيءَ جي مدد گهرس ٿي، سا وٺي، پئسي، نه پئسي جو خيال وساري، هيرو هن پٿرائين پيچري ۾ ميل ميل ڪٽيندو ويو، تان جو ڇڻ هڪ پوريل ادبي خزانو هند ۽ سنڌ جي سنڌي پائرن کي رسائي سگهيو آهي.

مان جيڪڏهن سندس همٿ، محنت، پاڻ وشواس لاءِ کيس واڌايون ٿو ڏيان، سي رڳو واڌايون نه آهن، پر گذريل وقت کان به وڌيڪ سخت اوجھڙ ۽ جهنگل جهاڳڙ لاءِ تھان وڌيڪ اتساهت ڪرڻ جي مراد سان ئي ائين ڪريان ٿو. سندس ڪشالي، پورهئي، اورچائي ۽ مچڏپڻي جي انگن جو مون کان به وڌيڪ، سندس هند ۽ پاڪستان جا پڙهندڙ پائر قدر ڪري، کيس سنڌي ٻوليءَ جي شيوا ڪرڻ لاءِ اتساهت ڪري، ههڙي ڪم ۾ هر نموني پاڻ کي پاڳي پائي ڪندا.

شاه ڪريم ۽ لوڪ ڪهاڻيون

سسئي پنهنونءِ عمر مارئي ۽ ٻين سنڌي لوڪ ڪهاڻين کي اسان پئي سمجهيو ته، شاه لطيف ئي ارڙهين صديءَ ۾ مشهور ڪيو. پر جيڪو سنڌ جو جهونو ساهت هيل تائين هٿ لڳي سگهيو آهي، تنهن مان ڏسجي ٿو ته شايد پهريون پهريون شاعر جنهن جي پڌري ٿيل شعر ۾ انهن لوڪ ڪهاڻين جي ڳالھ ملي ٿي، سو هو سورهين صديءَ جو شاعر، شاه ڪريم، شاه لطيف جو ترڏاڏو.

شاه لطيف جو جنم 1689ع ۾ ٿيو ۽ 1752ع ۾ هو گذاري ويو. اڃا يارهن ورهين جو هو ته 17 صدي پوري ٿي ويئي. شاه ڪريم 1538ع ۾ ڄائو ۽ سندس موت 1624ع ۾ ٿيو. 61 سالن جو هو ته اڃا سورهين صدي پئي هلي. سندس اڪثر شعر ان ڪري سچ پچ سورهين صديءَ جو چئبو.

شاه ڪريم جا فقط پنجانوي سنڌي بيت ملي سگهيا آهن، جي 1630ع ۾ سندس هڪ مريد (مير رضا دريائي) ”بيان العارفين و تنبيه الغافلين“ نالي پارسي ڪتاب ۾ وڌا هئا. انهن 95 بيتن مان ڏهه بيت سسئيءَ بابت آهن. چئبو ته جهوني ۾ جهونا سسئيءَ جي باري ۾ سنڌي بيت اهي شاه ڪريم ڄاڻي اڄ تائين موجود آهن. اٽڪل چار سؤ سال کن پراڻا آهن.

سسئيءَ جي ڪهاڻي ته ان کان گهڻي آڳاٽي آهي. پنيور شهر جي کنڊرن جي کوٽائي پاڪستان جي سرڪار پئي ڪرائي آهي. ان سڀ جا نتيجا ۽ اتهاسڪ انومان (تاريخي گمان) پڌرا نه ٿيا آهن. جڏهن پڌرا ٿيندا، تڏهن شايد پڪ سان چئي سگهيو ته سسئيءَ جي ڪهاڻي عربن جي ئي دؤر جي، اٺين صديءَ جي، يا ان کان به اڳ جي آهي، ڪين سومرن جي دؤر جي، يعني ڏهين صديءَ جي آهي.

ڪي چھ يا اٺ صديون شاه ڪريم کان به اڳ، سسئيءَ جي

ڪهاڻي، سنڌ جي چارڻن ۽ مڱڻهارن پي ڳائي هوندي ۽ ڪن ڪانئس اڳين شاعرن يا نائرن (نثر لکندڙن) شعريا نثر ۾ چئي يا لکي هوندي. پراڻو سڀ اڃان ناپيد آهي. جڏهن ڪ هٿ لڳي! پندرهن- سورهين صديءَ جي شاعرن- اسحاق، حماد ۽ قاضي قاذن جا تمام جدا بيت هٿ آيل آهن، پر انهن ۾ ته سسئيءَ جي پريم ڪهاڻيءَ ڏانهن ڪوبه اشارو ڪونهي.

شاهه ڪريم جا سورهين صديءَ ۾ سسئيءَ بابت چيل بيت پڙهندڙن لاءِ هيٺ ڏيان ٿو. سنڌي ٻوليءَ جا ڪوچيندڙ يا اتهاس جا شائق به شاهه لطيف جي ۽ ان کان به ڏيڍ سؤ کن سال اڳ جي شاهه ڪريم جي سنڌي پيئي سگهن ٿا:

1- وهاڻي ٿي وڃ، تو نه سَرنڊو تن ري؛

تان سا وڃي پُڄ، پيئي جا ڪاڻ پرين سن.

’پرهه ڦٽي جو ٿي آئي هل، تنهنجي هنن سواءِ نه سرندي؛ پرينءَ بنا جيڪا گهرج پئي ٿئي، سا انهن سان وڃي لاه‘.

2- جي مون سنڌ ڪٿا، پنيورا بهار ٿي؛

جي سي پري سٿا، ته هُند وٿا نه نڪري.

’پنيور کان ٻاهر ٿي، جيڪي مون سنڌ ڪيا، سي جي پرين ٻڌا هجن ها ته جيڪراڳتي وڌي نه وڃن ها‘.

3- پنيورا به ٿوگ، گنين نه نٿا پاڻ سين؛

سڱ سپيرين ڪي، ۽ لاڳاپو سين لوگ.

’پنيور مان ڪنهن به ٻئي وٽون پاڻ سان نه کنيون؛ يا کڻي پرينءَ جي سڪ، يا کڻي لوڪ ساڻ لاڳاپو‘.

4- نيه نيابي نه ٿي، نه سڌين سين هون؛

ڪاريين راتين رت ڦڙا، جان جان نيٺ نه رُون.

’نيابن معرفت نينهن ڪونه ٿيندو آهي، نڪي رڳو سڌن ڪرڻ سان ئي سين ملندا آهن، تيسين نه ملندا، جيسين اونداهيون راتيون جهاڳي اڪيون رت نه ڳاڙينديون‘.

5- مُدَّ مَ مِنْهَ وَيَهْ، اِيِي اوسڙ اَس ڀر؛

تو سيئي سين ڪٿا، ڏور جنين جو ڏيه.

اِي منڏا گهر ڀر نه ويهي ره، اَس ڀر اِيِي ٿي رُل؛ تو اهي ئي سين ڪيا آهن، جن جو ڏيهه پري آهي.

6- امڙا ڪو گهروءِ مونڙا ساڙو وڃي نڱڻو

هيڙو ڏيئي وٽ جي، مون جي نان نه پڙئو.

اِي امڙا ڪڏ پوي تنهنجو گهر پنهنوءِ وارو سات مون کان نڪتو ٿو وڃي؛ مون جيان، تنهنجو هينئون، ڏيئي جي وٽ وانگر، ڪون سڙيو آهي.

7- ڀر ڀر پڇي پرينءِ کي، پڇي ٻڌيڻ؛

جتي ساڃن سڀڄي، ساه کي سو ساڙيڻ.

پنهنجيءِ ڀر ڀر پڇي، پرينءِ لاءِ پرڏيهه به ڏسجي، جتي ساڃن ملي، اهوئي پنهنجو ديس آهي.

8- جاڳي جاڳي سسئي، جان هيجا هٿ وڌا؛

تان سڄي سڄي، پرين ري، پتو پٿر ٺاه؛

نگرندي ڄڻا، گهوڙا گهر نه سڀرين.

جاڳي جاڳي سسئي، جيئن ئي سڪ مان هٿ ڊگهيو، ته ڏسي ته پرينءِ بنا سڄي سڄي آهي ۽ پنهنون پٿرائيءَ تي ٺهيئي ڪونه؛ ٻاهر نڪري رڙيون ڪيائين؛ ”گهوڙا ڙي! سڀرين گهر ڀر آهيئي ڪونه.“

9- هوت نه ڏنائون، ڏوه نه ڏيان جيڏين؛

مٿي ڪري هٿڙا، هنڌ مون جي رنائون.

جيڏين کي ڪئن ڏوه ڏيان، هنن ته هوت ڏنو ئي ڪونهي؛ نه ته جيڪر مٿي تي هٿ رکي مون وانگر روئن.

10- تان ڪي گوري چُل، لاڙائو سڄ ٿو؛

هاڙي ڌاري هل، وڃي هوتن جو ٿو.

اِي هيئي! اڃا ڪجهه تڪو هل، سڄ لڙي پيو؛ هوڏانهن هوت ته وڃي هاڙي جبل ويجهو بهتا اٿيئي.

چار کن صديون اڳ، شاھ لطيف کان بہ 150 ورهيه اڳي، سنڌي ٻوليءَ جي صورت ڪهڙي هئي ۽ لفظن جا ڪهڙا اچار هئا، تن جو ڪجهه پتو مٿين ايڪيهن ستن مان ملي سگهي ٿو.

شاھ ڪريم، سسئيءَ جي ڪهاڻيءَ کان سواءِ، ٻين ڪهاڻين تي بہ بيت چيا آهن. پر بلڪل ڇڊا. عمر مارئيءَ تي چار بيت، سهڻي ميهار تي بہ ۽ مومل راڻي ۽ ليلا چنيسر تي رڳو هڪ هڪ بيت.

جيتوڻيڪ آهن رڳو ايترا ٿورا، پر تہ بہ انهن ڪهاڻين تي شاھ ڪريم جي بيتن کان اڳ جا بيت، سواءِ شايد هڪ جي، اڃا تہ ڪٿي ملن ٿي ڪين ٿا. ”بيان العارفين“ ۾ ڄاڻايل آهي تہ شاھ ڪريم جڏهن اڃا جوان هو ۽ سماع جي هڪ مجلس ۾ ويٺو هو، جتي بيت پئي چيائون، تہ هڪ ڄڻي هيٺيون بيت ڳايو:

اَکَرُون مَلِيَر ۾، بَڻِين راتو ڏيهَ؛

عَمَر آسائُن سِين، هاڻي ڪَنڊي ڪي؟

جن جون، راتو ڏينهن، ملير ۾ اڪيون آهن، تن آسائين سان، اي عمر! تون هاڻي ڇا ڪندين؟

جيئن تہ شاھ ڪريم ان وقت جوانيءَ ۾ هو، ۽ ڪهاڻين تي اڃا بيت نہ بہ چيا هجنس، تہ ممڪن آهي تہ هي بيت شاھ ڪريم کان اڳ جي ڪنهن شاعر جو چيل هجي.

اڪبر بادشاھ جي درٻار ۾، 1591ع ۾، سنڌ جي حاڪم، مرزا جاني بيگ ترخان، عمر مارئيءَ جي ڪهاڻي ٻڌائي هئي ۽ ان قصي جا ڪي سنڌي بيت بہ چيا هئا، جي ڪن درٻارين وري سندس پٺيان سنڌي سُر ۾ ڳايا. شاھ ڪريم تڏهن 53 ورهين کن جو هو. ٿي سگهي ٿو تہ اڪبر اڳيان چيل آهي بيت شاھ ڪريم کان اڳ جي ڪنهن شاعر جا هجن، جنهن سڄو قصو بيتن ۾ ٺاهيو هجي يا تہ سندس ئي زماني جي ڪنهن شاعر جا، پر سندس چيل بيتن کان اڳ يا پوءِ جا هجن. ائين بہ ٿي سگهي ٿو تہ اهو نامعلوم شاعر اهو ساڳيو ئي شاعر هجي، جنهن جو مٿي ڏنل بيت ”بيان العارفين“ ۾ ڄاڻايل آهي، جي ائين آهي تہ

جڻبو ته اڪبر بادشاهه اڳيان جيڪي سنڌي بيت ڳايا ويا، تن مان هڪ جي اسين سڃاڻپ ڪري سگهون ٿا. هيءَ اسان جي سنڌي ساهت لاءِ چڻ اتهاسڪ (تاريخي) ڳالھ آهي.

شاهه ڪريم جي وفات کان ٿورو اڳ پارسي نظر ۾ ليلا چنيسر جو وڏو قصو به لکيو ويو هو، جو چاپي ۾ آيو آهي. اهو ادراڪي بيگلاري 1602ع ۾ لکيو. پاڻ 1626ع ۾ گذاري ويو. پر شاهه ڪريم جا چيل بيت ان کان اڳ جا ٿا ڏسجن: ڇو جو اهي ڪو پنهنجي ٻڌي اوسٿا (عمر) ۾ ڪونه چيا هئائين. شاهه ڪريم 87 کن ورهين جو ٿي 1624ع ۾ وفات ڪئي.

مٿين ڪهاڻين نسبت شاهه ڪريم کان اڳ جي چارٽن ۽ مڱڻهارن جا چيل بيت غائب آهن.

مارئيءَ جو قصو اتر گجرات ۽ راجسٿان پاسي به ڳائبو آهي، پر کيس کڻي ويندڙ کي ’عمر‘ ڪونه ڪوٺين، پر امر سنگهه يا امرؤ سنگهه يا اومرا راءِ هو امرڪوٽ جو شايد راجپوت راڻو هو. هيءَ ڪهاڻي اوڀر سنڌ جي آهي.

سهڻي ميهار۔ ”سوهڻي مهيوال“ جي ڪهاڻي اصل پنجاب جي ٿي ڏسجي. پنجاب ۽ سنڌ اڳئين زماني ۾ ڪيئي ڀيرا هڪ ئي حاڪم جي هٿ هيٺ هئا. ڪڏهن ڪڏهن ته پنجاب جو هيٺيون ٽڪر ۽ سنڌ جو مٿيون ٽڪر هڪ ئي راڄ ۾ هئا. پنجاب مان به هر ڪنهن زماني ۾ هزارين ڪٽنب سنڌ ۾ اچي ويا آهن، جيئن اتر سنڌ مان هزارين ڪٽنب، عربن جي زماني ۾، ڏکڻ پنجاب ۾ لڏي ويا هئا، جيئن ”سسئي پنهنوءَ“ جي ڪهاڻي سنڌ مان پنجاب ۾ ڦهلي آهي، تيئن ”سهڻي ميهار“ جي آکاڻي پنجاب مان سنڌ ۾ آئي آهي ۽ پنجاب مان آيل ڪٽنب، جيڪي سنڌي سماج ۾ جذب ٿي سنڌي بڻجي ويا ۽ سنڌي ٻولي ڪتب آڻڻ لڳا، تن سنڌيءَ ۾ ”سهڻي ميهار“ جي ڪهاڻي سنڌ ۾ به ڇالوڪي ۽ ان جا هنڌ / نشان سنڌ ۾ پسڻ لڳا، جيئن سسئيءَ جا مڪان اڄ اتر پنجاب ۾ ڏيکاريا وڃن ٿا. پنجاب جا جات ۽ سنڌ جا جت هڪ ئي قوم آهن ۽ سنڌوندي سندن لاڳاپو ڳنڍيندي آئي آهي. جڏهن سنڌوندي پنهي پراڻتن (پرڳڻن) جي ماڻهن جي اڄ وڃ ۽ واپار جو مکيه رستو هئي، تڏهن هڪ پراڻت (پرڳڻي) جون ڪهاڻيون

ٻئي پراڻت لاءِ سولو پهچنديون هيون. هي نه رڳو لوڪ ڪهاڻين نسبت چئي سگهجي ٿو، پر پنهي پراڻتن جي سڀيتا جي ٻين انگن نسبت به.

مومل راڻي جو قصو به اوڀر سنڌ جو آهي. راڻو امرڪوٽ جو هو ۽ مومل جي ڪاڪ ندي جيسلمير جي ويجهو هئي. هيءَ ڪهاڻي نجِي راجپوتي وايومنڊل جي آهي. سنڌ جو اڀرندو ڀاڱو صدين کان راجپوتي قومن سان وسيل هو. سڪندر جي ڏينهن کان ان پاسي لڙاڪو قومن جي وسڻ جا آثار ملن ٿا. هيءَ ڪهاڻي راجسٿان جي الهندي ڀاڱي ۾ به ڳائي آهي.

ليلاچنيسر ڏکڻ سنڌ جي ڪهاڻي آهي. چنيسر جو راج لاڙ ۾ هو.

سنڌ جون ڪي ٻيون به ڪهاڻيون آهن، جي شاه ڪريم جي وقت ماڻهن ۾ چالو هيون ۽ جن جا بيت عام جامر ڳائبا هئا. پر شايد انهن ۾ شاه ڪريم ڪي به اهڙا واقعا ڪونه ڏنا، جن کي پنهنجن روحاني رهاڻين لاءِ ڪتب آڻي سگهي.

شاه ڪريم جيڪي بيت عمر مارئي، سهڻي ميهار، مومل راڻي، ۽ ليلاچنيسر جي ڪهاڻين جي ڪن واقعن تي چيا آهن سي هيٺ ڏجن ٿا:

عمر مارئي:

1- ڪاڻيارُون ڪي ڪن، عَمَرُ اُچا ڪَڙا.

بَني جا ٿَرَن ۾، وَرَ ٿا ويڙَ سَهَن.

اي عمرا جن جا پتار ٿرَن ۾ مهڻا پيا سَهَن، سي ڪاڻ وارِيون ڪيئن اچا ڪَڙا پائينديون.

2- اَسِين تَتان آئِيُون، جَت ڪُونبو ناه.

جي وَجُون وياھ، تہ پُڻ مَتِيُون لوئِيُون.

اسين اتي جون آهيون، جتي ڪهنبو ڪَڙو ڪونهي. جي وهانءَ تي وڃون تہ به لوئِيون پهريون.

3- ڳال آءُ هي هيڪڙي، جا مُون ڪال ڪئي.

پيئَر * ڪير پَڪَتِيُو، ٿيندي تان نه ٻئي.

* عمر جي ٻين راڻين مارئي تي ٻئي زور آندا آهن ته تون به عمر جي راڻي ئي ويه.

اي پينر، بڪوات نه ڳالهايو، جيڪا ڪالهه ڪير، اها هڪڙي ئي
منهنجي ڳالهه آهي. ان بنا ٻي ڪانه ٿيندي.

4- صُورَتَ ليکي هت، معنيٰ ليکي ماروئين،

عَمَرًا مُونَ جي ڇت، اوتاکون* ٿرَن ۾.

سرير منهنجو هت آهي، پر مَن تہ منهنجو ماروئن وٽ آهي، عمر!

منهنجي ڇت لاءِ گهر ته ٿرَن ۾ آهي.

سهڻي ميهان:

1- جيڪي گهرا مَر وَج، جيڪي موٽَ مَر سوھڻي،

هيڪڙيائي هَتَ ڪر، ٻيون پاڇوءَ جينءَ پَڇَ.

اي سهڻي! يا ته گهران ٿي نه وَج، يا جي وڃين ته موٽين ٿي نه، پرينءَ

سان هيڪاند هت ڪر، ٻيو سڀ، پاڇوشين وانگر پڇي تڪر تڪر ڪر.

2- ڳوري ٻي نه تات، مهارو ٿي مَن ۾،

جو پُڻ پيئي رات، تہ هُو سائڙ، هوءَ سوھڻي.

ويجاريءَ کي ٻي ڪا تات ٿي ڪانهي، ميهاريءَ من ۾ اٿس، جي رات

به ڪري ٿئي، ته به اهو درياھ، اها سهڻي.

مومل راتو:

1- ڪاڪ وڻئي ساڻ، اوئين نه اورڳي،

جي ڳڻ هُون گهڻا، راتا توءَ روندن وٿا.

اوئين، ٻيلي سوڌي، ڪاڪ نه اورانگهي، جيتوڻيڪ راتن ۾ گهڻيئي

ڳڻ هئا، ته به هُو روندن ويا.

ليلا چنيسر:

1- جوڙي اتي جن، داغ تون جو داسٽڙا،

تون ڪي مٿا تَن، چنيسر ڇت ڪڍين.

اي داسٽڙا! جن جي جيري تي تنهنجي پير جو داغ آهي، تن تان، اي

چنيسر! تون ڪيئن ٿو پنهنجو ڇت ڪڍين؟

* بيان العارفين ۾، جنهن ۾ شاھ ڪريم جا بيت ملن ٿا، ”اوطاق“ ”ت“ ۽ ”ڪ“ سان لکي ويئي آهي.

شاھ صاحب جي ڪل 94 بيتن مان 18 بيت سنڌ جي پنجن لوڪ ڪهاڻين تي ڇپيل آهن. ڪانئس اڳ ٻين شاعرن ضرور انهن ڪهاڻين تي بيت چيا هوندا. سنڌ ۾ صوفي مت جي زور پوڻ بعد ڪن شاعرن اهي لوڪ ڪهاڻيون پنهنجن روحاني رهاڻين لاءِ اوس ڪتب آنديون هونديون. ايران جي صوفي ڪلام جي اثر پڄاڻان سنڌي صوفين جي ڪلام ۾ پريم جي ڪهاڻين جو ڪم اچڻ سڀاويڪ هو. پر ان کان به اڳ جڏهن انهن لوڪ ڪهاڻين جا اصولڪا واقعا ٿيا هوندا، تنهن زماني ۾ سنڌي چارڻن ۽ مڱڻهارن پڪ بيت ٺاهيا هوندا. شل اهي اصولڪا ٺهيل بيت ڪٿان ملن، پوءِ ٻلي ٻنڌن ٻوليءَ جو ويس زماني ڪجهه بدلايو هجي؟

سنڌ ۾ جن درويشن، فقيرن، روحاني راه جي پانڊيٽرن، سنڌي شعر چيو تن مان ڪن ٿورن ئي جا نالا اڄ تائين تاريخن ۾ ملن ٿا. سڀ کان آڳاٽو شيخ حماد جماليءَ جو نالو ملي ٿو. هو چوڏهين صديءَ جو هو. 1380ع ڌاري فوت ٿيو. (تذڪره لطفي، جلد-1، صفحو 51)، چار تماچيءَ جي تاجپوشيءَ جي اڳڪٿيءَ نسبت سندس هڪ سنڌي بيت ڏانهن اشارو آيل آهي (سنڌي تحفة الڪرام، 458). پر اهو يا سندس ٻيا سنڌيءَ ۾ ڇپيل بيت ڪٿي ڄاڻايل ڪينهن. خبر نه آهي ته ڪن سنڌي لوڪ ڪهاڻين بابت منجهن ڪجهه هو، ڪي نه هو.

ان بعد اسحاق آهنگر ٿي گذريو آهي. سندس ڄم ۽ موت جي تاريخ جي سنڌي خبر ڪانهي، پر شيخ ڀيرو ويرڏاس، جو سندس سنڌي بيت چونڊو هو، تنهن جي وفات 1498ع ۾ ٿي (سنڌي تحفة الڪرام، 448). سو اسحاق 15 صديءَ جو چئبو. 14 صديءَ ۾ ڄائو هجي. پندرهن صديءَ جي اڳياڙي يا وچ ۾ بيت چيا هجنس. سندس بيتن مان رڳو هڪ اڄ موجود آهي، پر ان جي لفظن جا اچار شايد زماني ڦيرايا آهن. ان بيت ۾ ڪنهن به سنڌي لوڪ ڪهاڻيءَ ڏانهن اشارو ڪونهي.

اسحاق آهنگر کان پوءِ قاضي قاذن جو نالو ٿو اچي. هو 1550ع ڌاري وڏيءَ عمر ۾ فوت ٿيو. (سنڌي تحفة الڪرام، 353). پندرهن صديءَ جي پوئين اڌ ۾ ڄائو هو ۽ 1489ع ڌاري علم پڙهي پورو ڪيو هئائين. (تذڪره لطفي، جلد-1 صفحو 55). قاضي قاذن ان ڪري پندرهن- سورهين صديءَ جو

چئبو. هن سنڌيءَ ۾ گهڻيئي بيت چيا ٿا ڏسجن، پر رڳو ست بيت سندس چيل ”بيان العارفين“ مان ملن ٿا. انهن ستن بيتن ۾ ڪنهن به سنڌي لوڪ ڪهاڻيءَ جي ڪنهن واقعي ڏانهن اشارو ڪونه ڪيل آهي. ممڪن آهي ته ٻين بيتن ۾ ڪي اهڙا واقعا ڪتب آندا هجنس.

ان پڄاڻان درويش راجو سورھين صديءَ ۾ ٿي گذريو آهي. هو 1569ع ڌاري فوت ٿيو (سنڌي تحفة الڪرام، 450)، هو به سنڌي بيت چوندو هو. پر سندس ڪوبه بيت لکت ۾ ڪونه ٿو آيل ڏسجي. خبر نه آهي ته هن سنڌ جي ڪهاڻين جي آڌار تي ڪي بيت چيا هئا يا نه؟

پير محمد لکوي، جنهن 1590ع يا 1600ع ڌاري وفات ڪئي، تنهن جا سنڌيءَ ۾ رڳا مناجات هٿ آيل آهن. انهن ۾ سنڌ جي ڪهاڻين ڏي ڪوبه اشارو ڪونهي. هي به سورھين صديءَ جو شاعر ليکبو. (تذڪره لطفي، جلد-1، صفحو 81-84).

مخدوم نوح، جو 1506ع ۾ ڄائو ۽ 1590ع ۾ فوت ٿيو، سو به سورھين صديءَ جو شاعر چئبو. چون ٿا ته هن به سنڌي بيت چيا هئا، پر جيڪي 3 بيت سندس نالي سان ظاهر ٿيا آهن، سي سچ بچ سندس هئا؟ ان بابت ته ڪي شڪ اٿاريل آهن، پر انهن ۾ به سنڌي لوڪ ڪهاڻين نسبت ڪو اشارو ڪونهي. (تذڪره لطفي، 84-87).

مٿي جيڪي چئي آيل آهي، تنهن مان ڏسجي ٿو ته سنڌي لوڪ ڪهاڻين تي بيت سورھين صديءَ جي وچ ڌاري هڪ ٻئي نامعلوم شاعر به چيا پئي ۽ ان کان اڳ به ڪن چيا هجن، پر شاھ ڪريم ئي پراڻي ۾ پراڻو شاعر آهي، جنهن جو سنڌي شعر، سنڌي ڪهاڻين جي اوت تي چيل، ڪنهن چڱيري مقدار ۾، سندس ئي ٻوليءَ ۾، اڄ تائين موجود آهي.

اهو ممڪن نه آهي ته ستاسي سالن جي عمر ۾ شاھ ڪريم رڳو 94، اڃا به ساڍا 93 بيت چيا هوندا. (سندس هڪ بيت ۾ رڳو هڪ مصرع آهي). انهن 94 بيتن ۾ 18 بيت آهن، سنڌي لوڪ ڪهاڻين تي. ان کان وڌيڪ بيت انهن ڪهاڻين تي چيا به هجنس، پر جي چيا هئائين ته اهي اڄ ملن ڪٿان؟

سترهين صديء جا ڇهه سؤ سنڌي سلوڪ: شاهه ۽ سواميءَ کان اڳ جو شعر

”سنڌ وار“:

سنڌين جي اتهاس، سنڌين جي ساهت، سنڌين جي سڀيتا ۽ ڪلا جي
کوچ جي گهڻي ضرورت آهي. جي اسين چاهيون ٿا ته سنڌين جون ايندڙ
پيڙهيون پنهنجي ننڍي پر نرالي جاتيءَ ۽ هند جي چمن جي ”سنڌ وار“ گل ۾
فخر وٺن. هزار کن سالن کان هند جون ديويون ان اچي ”سنڌ وار“ گل جي ويڙهيءَ
سان پنهنجا چوٽا سينگارينديون آيون آهن ۽ پشچم (اولهه) جي تيز هوا، جي
اهو سينگار اسان جي هند جي سڀيتا مان اڏائي نه ڇڏيو ته اهو ”سنڌ وار“ گل
ڀارت جي استري-سينگار جو انگ رهندو ايندو.

کوچ جي ضرورت آهي، پر ان کوچ لاءِ ڀارت جي ڀن ڀن پرديشن (ڌار
ڌار علائقن) جي اتهاس، ساهت، سڀيتا ۽ ڪلا جي اونهي ڄاڻ بنا اها کوچ
اڻپوري رهندي.

هن ننڍي ليک ۾ سنڌين جي پراڻي ساهت جو هڪ تازو ڄاتل سماچار
ڏيڻ گهران ٿو. وقت ملير ته وڌيڪ ٻئي دفعي لکندس.

سورهين - سترهين صديءَ جو سنڌي سنت:

سنڌ جي عمرڪوٽ/امرڪوٽ شهر ۾ هڪ سنڌي سنت - ڪويءَ جو
11 آڪٽوبر 1581ع تي جنم ٿيو. ان وقت سنڌ ۾ ترخان گهراڻي جو راڄ هو.
اڪبر بادشاهه اڃا سنڌ فتح ڪانه ڪئي هئي. پر ترخان گهراڻي جو ڪو
امرڪوٽ تي راڄ ڪونه هو. امرڪوٽ ستنتر هندو راڻن جي هٿ هيٺ هو. اڪبر
بادشاهه جو به جنم چاليهه کن ورهيه اڳ امرڪوٽ جي ويجهو راڻن جي
حڪومت اندر ٿيو هو.

انهيءَ امرڪوٽ جي سنت ڪوئيءَ جو اصلوڪو نالو هو ديوجندر.
سوامي نجانند:

پش جو نالو هو شري متو ميهتا. يارهن ورهين جي ڄمار ۾ کيس ويراڳ لڳو. ان وقت جي ڪن سنتن جي سنگ ۾ مائٽائو گهر ڇڏي، سنڌ جي ٻين ڀاڱن جي سفر تي نڪتو. اتي ڌرمي مارڳ جا اڳيون (اڳواڻ) مليس. اتان ٿيندو ڪڇ ۾ ويو. جتي سڀني ٻن ٻن (مختلف) ڌرم ۽ پنئن جي سڌانتن (اصولن) جي واقفيت ٿيس. ڪڇ ڀڄ پيئي 1606ع ۾ نونگر (ڄام نگر) پهتو. تڏهن 25 ورهين جو جوان هو. ڪل 14 ورهيه ڌرم ياترا ڪيائين. ڄام نگر ۾ پنڊت ڪانجهي پٽ سان دل لڳس. سندس شيام جي مندر ۾ ٻيا 14 ورهيه ڀاڳوت جون ڪٿائون ٻڌائين. چاليهن ورهين جي عمر ۾ ”مان ڪير آهيان؟“ ”ڇو آيو آهيان؟“ ”ڪٿان آيو آهيان؟“ ”ڪيڏانهن ويندس؟“ انهن جيون جي آدي انادي سوالن جا جواب سمجهيائين. سچ جي پرک پيس. پوءِ 1621ع کان وٺي سمورو وقت جنتا (عوام) کي مانسڪ (ذهني) سک ڏيڻ ئي سندس ڪرم ٿيندو آيو. سوامي نجانند جي نالي سان مشهور ٿيڻ لڳو. سندس ديهانت ڄام نگر جي شهر ۾ 5 سيپٽمبر 1655ع ۾ ٿيو. سندس ياد ۾ ڄام نگر ۾ اڄ تائين هڪ مندر آهي جو ”ڪيجرا مندر“ جي نالي مشهور آهي. سندس چتر (تصوير) به موجود آهي. شايد هيءُ چتر ڪنهن به سنڌيءَ جو پراڻي ۾ پراڻو چتر آهي. ڪڏهن ڪڍيو ويو، سو چئي نٿو سگهجي، پر سندس ڪنهن پڳت سندس وڃڻ بعد ئي ويهي چٽيو هو.

ڪنهن ڇهه سؤ سنڌي سلوڪ رچيا؟

پر هي سڀ جيڪي مون مٿي لکيو آهي، سو هڪ ڪري پنهنجي ليک جو ڇڻ منڍ ئي ليڪجڻ کپي. سنڌي ساهت سان لاڳاپو رکندڙ دلچسپ ڪهاڻي ته هاڻ ئي شروع ٿئي.

جڏهن ديوجندر اڃا 37 ورهين جو هو ۽ ڄام نگر ۾ پنڊت ڪانجهي پٽ جي ستسنگ ۾ ويندو هو. تڏهن ڄام نگر جي حاڪم ڄام ستي جي پرڏان

منتريء (وزيراعظم) ڪيشو نگر جي گهر ۾ هڪ ٻار جنم ورتو. نالو رکيائونس مهر راج (سنسڪرت ۾ مهر معنيٰ سورج). ڪنٿري ڪُل ۾ ڄائو، پر سنسڪار ڌرمي هيس. ٻارهن ورهين جي ڄمار ۾ مکيه ڌرمي پستڪ پڙهي پورا ڪيائين. سندس لاڙو ڌرمي ڳالهين ڏانهن وڌندو ويو. پنجويهن ورهين جي عمر ۾ سنساري جيون ڦٽي ڪري ياترائون ڪرڻ لڳو. سرير سان لڙندو رهيو. شخصي گهر جون گهٽائي گهٽائي وڃي حد ڪيائين. ٽي سال ننڊ سان وڙهيو. سندس سرير ڄڻ لڪڙي ٿي پيو. اهو حال ڏسي سندس وڏي ڀاءُ ڪيس مٿي ڄاڻايل سنڌي سنت سوامي نجانند وٽ وٺي آيو، جنهن جي ان وقت سڄي ڪاٺياواڙ ۾ هاڪ هئي.

سوامي نجانند، مهر راج جا ڳڻ پرکي منجهس تمام گهڻي دلچسپي ورتي ۽ ڪيس سڄي راه تي آڻي اوجي آتمڪ (روحاني) منزل تي چاڙهي ويو. ڪيس ”ترتر مها منتر“ جي ڪشلتا سيکاريائين ۽ سڀني ڌرم جي سڌانت کان واقف ڪيائين.

مهر راج عربستان ۾:

انهن ڏينهن ۾ ڪاٺياواڙ جي واپارين جون بصري ۾ ڪوٺيون هونديون هيون. ڪيترائي ڪاٺياواڙي بصري ۾ عربن جي وچ ۾ رهندا هئا. سوامي نجانند، مهر راج کي پاڙهي سيکاري پڪو ڪري، بصري ۾ پرچار لاءِ موڪليو. مهر راج پنج سال بصري ۾ ڪاٺياواڙين ۽ عربن جي پاڙن ۾ رهيو. اتي عربي به سکيو. قرآن شريف ۽ ٻين عربي ڪتابن جو به اڀياس ڪيائين. بصري مان بغداد ويو ته سلطان کي روبرو گڏجان. عربي ٻوليءَ جي ڄاڻ ڪري ويچارن جي ڏي وٺ ۾ ڪابه تڪليف ڪانه ٿيس. پنهنجي ڌرم جا سڌانت به سلطان کي سمجهايا. بغداد جي اسلامي اڳواڻن سان به گڏجاڻي ٿيس.

1651ع ۾ هندستان ۾ موتي آيو. تڏهن 33 ورهين جو هو. ڌرول جي راجا مٿس زور آڻي ڪيس پنهنجو پرڏان منتري (وزيراعظم) بڻايو ۽ هو وري سنساري جهنجهڻ ۾ اچي ڦاٿو.

هوڏانهن سندس گرو سوامي نجانند جي اوسڻا (عمر) به برد (وڏي) ٿيندي ويئي. آگسٽ 1655ع ۾ جڏهن سوامي نجانند جا ڏينهن پورا ٿيڻ تي هئا، تڏهن سندس سڌ تي، مهر راج پرڏانهڻي جي جوابداري ڇڏي اچي سندس چرنن (پيرن) ۾ حاضر ٿيو. پويان 22 ڏينهن هن سنڌي سنت کويءَ مهر راج کي پنهنجي ڀرسان رکيو ۽ کيس پنهنجا سڌانت نئين سر ذهن نشين ڪرايائين:

”سڀني ڌرمن جو نچو تن ساڳيو آهي. سڀني ڌرمن جي پوئلڳن ۾ پراتري پاڻ (پاڻي) ڦهلائڻ گهرجي. جي سچ جا ڳولائو آهن، تن کي ذات پات جي پيد ۾ پلجڻ نه گهرجي. ذات، جاتي، قوم، ڌرم جو پيد نه رکي منش جاتي (انسان ذات) تائين ايشور جو سنڊيش (پيغام) پهچائڻ گهرجي.“

اهو ڳيان ڏيندي سوامي نجانند 5 سيپٽمبر 1655ع تي 74 سالن جي عمر ۾ پراڻ (ساه) ڏنا.

مهر راج 2 سالن لاءِ ڌرول موٽي ويو. پوءِ 1657ع ۾ پرڏانهڻي جو پد به ڇڏي، پاڻ کي آزاد ڪري، ديس جي دؤري تي نڪري، گرو سوامي نجانند جي آڳاٽا انوسار (حڪمن پٽاندڙ) ڌرمي پرچار ڪندو رهيو. پاڻ ”سوامي پرائنٽس“ جي نالي مشهور هو.

پرائنٽس ٺٽي ۾:

پرائنٽس 1658ع ۾ سورت ۾ رهيو. 1665ع تائين وري ڄام نگر رهي، پرچار ڪندو رهيو. 1668ع تائين ديوبندر پور بندر، ڪپائي پڇ ۽ پروارن شهرن ۾ ويو. 1667-1668ع ۾ هو سنڌ ۾ آيو ۽ ٺٽي ۾ ڏه مهينا رهيو. اتي ٺٽي واسي سوامي لالڊاس سندس شش (پوئلڳ) ٿيو ۽ سندس مرڻ تائين ساڻس گڏ رهيو. هو سوامي پرائنٽس جي تفصيلوار جيونئي لکي ويو آهي. ٺٽي مان سوامي پرائنٽس، 1668ع ۾، مسقط ۽ عباس بندر پاسي عربن ۾ پرچار لاءِ ويو. 1677ع ۽ 1679ع ۾ دهليءَ ويو جتي اورنگزيب کي قرآن جون آيتون ٻڌائي سمجهاڻي جي ڪوشش ڪيائين ته سڀيئي مذهب ۽ ڌرم حقيقت ۾ هڪ ئي آهن ۽ هندن خلاف سندس ظلم بند ٿيڻ گهرجن. 1680ع يا 1684ع

تائين اتر ۽ وچ هندستان ۾ دُورو ڪيائين. 1684ع ۾ بنديليڪنڊ جي پنا شهر ۾ آيو. جتي جو مهاراجا چترسال سندس شش (معتقد) ٿيو. ان سال ان شهر ۾ ”پدماوتي پُري ڌام“ اسٿاپن (قائم) ڪيائين. جو ٿي سندس پٺيان سندس سڌانتن جي ڦهلاءَ جو ڪيندر (مرڪز) آهي. 1694ع جي جون مهيني جي 29 تاريخ سندس ديهانت ٿيو.

پراڻاٺا جا سنڌي سلوڪ:

سوامي پراڻاٺا رڳو سنت نه هو. پر مها ڪوي پڻ هو. سندس ڪوٽا گرنت ۾ 18758 سلوڪ آهن. پاڻ گهڻيون ئي ٻوليون ڄاڻندو هو. پارسي، عربي، گجراتي، هندي، هندستاني ۽ سنڌي. گجراتيءَ ۾ اٽڪل 3 هزار کن سلوڪ چيا اٿس. سنڌيءَ ۾ 600 ۽ باقي هندستانيءَ ۾، ڪي ٿورا هنديءَ ۾.

جنهن ڳالھ ۾ اسان جي خاص دلچسپي آهي، سا اها ته سوامي پراڻاٺا ”شاه“ ۽ ”سامي“ جي وقت کان اڳ سنڌيءَ ۾ شعر لکيو آهي. سندس مهاگرنت ۾ ڄاڻايل آهي ته اهي سنڌي سلوڪ 89-1688ع ۾ سنگره (جمع) ٿيل آهن. شاه جو جنم 1689ع ۾ ٿيو. شاه جي جنم کان هڪ سال اڳ سوامي پراڻاٺا جا اهي 600 سنڌي سلوڪ سنگره ٿيا آهن. ”ساميءَ جي سلوڪن“ جي رچنا ته گهڻو پوءِ جي آهي، چوٽه سندن رچيندڙ ڀائي چئٽراءِ جو جنم 1730 يا 1743 واري سالن ۾ چيو ٿو وڃي.

شاه ۽ ساميءَ کان اڳ جا هي سنڌي سلوڪ سنڌي ٻوليءَ جي اتهاڻ تي روشني وجهندا. انهن 600 سنڌي سلوڪن هٿ ڪرڻ جي مان ڪوشش ۾ آهيان. مون کي ته لڳي ٿو ته، سوامي پراڻاٺا جي سنڌي ڪوٽا تي سندس سنڌي گرو سوامي نجانند جو به ضرور ڪو اثر پيو هوندو. اهو ممڪن آهي ته سوامي نجانند خود به ڪي سنڌي سلوڪ رچيا هجن. جي ان ڪري اڃا به اڳوڻا چئبا ۽ شاه ڪريم (1536-1624ع) ۽ شاه لطيف (1689-1752ع) جي وچ جون ڪڙيون شايد سوامي نجانند ۽ سوامي پراڻاٺا جون سنڌي ڪوٽائون ٿي سگهن ٿيون. ڪنهن به حالت ۾ هن ڏس ۾ وڌيڪ کوجنا جي گهرج آهي.

سنڌي ٻولي ۽ شاھ جو رسالو

شاھ عبداللطيف کي، اڪثر سنڌي، سنڌ جي شاعرن جو سرتاج ۽ سنڌ جو هڪ ناليرو درويش ڪري ٿا ليکين، پر سندس درجو، ان کان گهڻو اوچو آهي. مان نڪي ڪو عالم آهيان، نڪي ڪا روحاني راه ۾ ڪا وڪ ڪنيل اٿم. لوڪن سنئون، شاھ صاحب جي رهڻي ۽ چوڻيءَ جي ڪجهه ٿوري ڄاڻ اٿم. پر انهيءَ ٿوريءَ ڄاڻ به، مون کي انهي درجي تي رسايو آهي. ته شاھ عبداللطيف جي حقيقي جڳهه، اتر پرديش جي ڪبير راجستان جي ميران ٻائيءَ، مهاراشتر جي رامداس ۽ نڪارام، بينگال جي چيتن ديو، آسام جي شنڪر ديو، گجرات جي نرسي ميهٽا جهڙن نامور سنت - ڪوين، ڌڻيءَ جي نمائن پڳتن ۽ درويشن جي قطار ۾ آهي. ٻوليءَ جي لحاظ کان، شايد، شاھ انهن مان گهڻن کان اڳرو ٿي آهي. شاھ صاحب جي ڪلام کي، سنڌي ٽن نمونن ۾ ٽا ڪتب آڻين. هر ڪو پنهنجي من جي گهڙت پٽاندڙ کي عمر مارئي، سسئي پنهنون، سهڻي ميهار ۽ ليلا چنيسر جا بيت پڙهي سٺي، دنياوي پيار جي جذبن کي اُٿاري، دل بهلائين ٿا. پر پيا، انهن بيتن جي سچيءَ روحاني معنيٰ وسيلي، پنهنجي من کي ذيرج ۽ سهارو ٿا ڏين ۽ آتمڪ (روحاني) واٽ ڏي وڪ ٿا وڌائين. ڪي وري شاھ جي رسالي کي، سنڌي ٻوليءَ جي اونهي ڪاڻ سمجهي، ان کي سندس ساهت جو بهترين ڪتاب ڪري ليکين ٿا.

اها حقيقت آهي ته شاھ صاحب کي جوانيءَ ۾ دنياوي عشق جي چوٽ لڳي هئي، پر ستت ئي ڪن ساڌن جي سنگت، سندس تتل هيٺئين ۽ منجهيل من کي شانتِي ڏني ۽ سندس دل عشق حقيقيءَ ڏي موڙي. سو شاھ صاحب، پنهنجي رسالي ۾، سنڌ جي عاشقائين لوڪ - ڪهاڻين کي آتمڪ (روحاني) رنگ چاڙهي، پاڻ سان توڙي آسان سان، نه دنياوي پرير جي، پر سچي روحاني رهڻ ڪئي آهي.

جي تون بيت ڀائين، سي آيون آهين.
 شاه جو رسالو بيشڪ، سنڌي ٻوليءَ جي ڪاڻ آهي، پر شاه صاحب،
 سنڌيءَ جي ڄاڻ ڦهلائڻ لاءِ پنهنجا بيت ڪو نه چيا، شاه ڪريم بلڙيءَ واري
 جيان هن جي ليکي به:

”لوڪان نحو صرف، مون مطالع سپرين“

شاه جي رسالي جي اونهي عميق ۾، جيڪڏهن ڪو توبو تهبي ڏيئي
 وڃي ترو جهلي، ته جيڪر اڻميون سپون سوڄهي لهي، من جي هر مرض جي
 دارونءَ سان، رسالي جا بيت پريا پيا آهن. اهي بيت، ٿرڪندڙن لاءِ جهلو آهن،
 ٻڌندڙن لاءِ ترهو، اُٿڻ لاءِ لٺ، خود سنساري جيون ۾ سڀ لاءِ جيڪي گڻ
 گهرجن، تن جي سکيا وڌو ر آهن بيتن ۾ سمايل آهي. روحاني توڙي اخلاقي
 ترقي، پنهي لاءِ شاه جي رسالي جي رهبري بي بها آهي. نبلن کي ٻل ٿو ڏئي،
 نراسن کي آسرو هيسيلن کي هٿ.

ورهه ٿيا ته پنهنجي دوست ۽ همراه، سرگواسي چينمل پرسرام سان،
 هڪ ڏينهن اُچي جيل جي زندگيءَ جون ڳالهيون نڪتيون. پنهي کي قيد خاني
 جو چڱو آزمودو هو. پڇيومانس ته ”جيل جي ڪوٺڙيءَ ۾ ڊڪ سهندي، ڌڻيءَ
 اڳيان ڪهڙي پرار ٿئا (عبادت) ڪندو هئين؟“ مون پانيو ته وراڻي ڏيندو
 ته ”سڄيءَ گيتا جو پاٽ ڪندو هوس.“ پر چيائين ته ”مان ته هڪ صوفيائو بيت
 ۽ هڪ گيتا جو سلوڪ، انهن مان ئي جيڪي ڪم ٿي، سو پرائيندو هوس.“

نيرانائي نيٺ، نيئي آڇ پرينءَ کي،

ستر کاڌا کيڻ، جو ڏٺو منهن محبوب جو.

اها پرار ٿئا، شاه صاحب ٻين اکرن ۾ به چئي آهي:

ناسيندي نگاه، پهرين ڪڇ پرين ڏي.

جڏهن شاه صاحب بيت ٺاهيا، تڏهن نڪي دنيوي عاشق خيال ۾
 هئس، نڪي سنڌي ادب جا شائق، هن ته پنهنجي روحاني ترقيءَ لاءِ، روهي پيچرن
 تان پير ڇلائيندي، پنهنجا روزانا تجربا ۽ ويچار پنهنجي هنڌائڻ خاطر ۽ اُن
 آڙانگي سفر ۾ پنهنجن ساٿين جي رهنمائيءَ لاءِ، انهن بيتن جي صورت ۾ ٻڌايا

آهن. جي شاه جي رسالي کي، آسین انساني پيار جي امنگن کي تازو ڪرڻ لاءِ، يا رڳو سنڌي ٻوليءَ سڪڻ لاءِ ڪم ٿا آڻيون، ته پوءِ سندس ڪلام جو درجو ڪيرايون ٿا. سندس رسالو هڪ اهو روحاني ۽ اخلاقي چشمو آهي، جنهن مان پڪون، ڪي ڏک، اهي پيشن، جن کي آتمڪ اسات (روحاني آج) هجي، جيڪي سنسار ۾ رهندي، حق جي واٽ تي هلڻ گهرن، جيڪي وهناريءَ - عام ڪي زندگيءَ - زندگيءَ جي جنگين ۾ مڙس ٿي لڙڻ چاهين، جن کي دنيا خوب ڏوڏا لوڏا ڏيندي رهي ٿي، ته به، هو ڳاٽ اوچو - پير سالم، ائين بيٺل جي تمنا رکن.

آج گيتا جي سلوڪ سلوڪ تي، مهاتما گانڌي، ونوبا پاي و ۽ ڪانئن اڳ، اٺيڪ ڄاڻن ۽ ودوان جون آتمڪ (روحاني) نقط نظر کان ٽيڪائو (تشریحون) ڪيل آهن. اهي ٽيڪا ڪيل گيتائون، لکن جون جيون آڌار آهن. شل اهو ڏينهن جلد اچي، جڏهن شاه صاحب جي چونڊ ڪلام جي هڪ هڪ بيت تي ڪي سگهڙ ڄاڻو، زندگيءَ مان مثال وٺي، روحاني شرح لکڻ! اهڙا ننڍا رسالا، لکن جي سونهپ ڪندا ايندا، ته تڪليفن جي طوفان وسندي، من جي خوشي ۽ صبر ۽ صبر جي نعمت ڪيئن هٿ ڪجي.

شاه عبداللطيف، پنهنجي روحاني ڪلام کي، سنڌي زبان جو ويس پهرايو، جا ٻولي سندس زماني ۾، ماڻهن جي چپن تي چالو هئي، ساڻي جهتي پنهنجن بيتن لاءِ ڪتب آندائين. ننڍا، منا، سڌا، سڌا، تر آکر، جن مان معنيٰ پاڻيهي پيشي بهڪي، اهي ئي رسالي ۾ موتين جي مالها وانگر پوٽا اٿس. منهنجي ڄاڻ گهڻي نه آهي، پر جيڪا اٿر، تنهن مان اهو رايو ٺاهيو اٿر ته هندستان، ڪي پاڪستان، جي برک شاعرن مان ڪي ڇڏا اهڙا آهن، جن پنهنجي ٻوليءَ کي بالڪ جي ڪچڙي وار جيان ائين ورايو هجي، جيئن شاه صاحب ورايو آهي. سندس ٻوليءَ ۾ ٻل آهي، ڪري چئجي ته سنڌي ٻوليءَ کي ئي ملائڻ ۽ ٻلوان بڻايو اٿس. تجنيس ۾ ته سندس مٿ ٻنهي ملڪن ۾ ڪو ورلو ملندو.

سترهين آرڙهين صديءَ جي لوڪ پاشا (عوامي ٻولي)، عام خلق جي زنده ٻوليءَ جو املهه ورتو: شاه اسان لاءِ ڇڏي ويو آهي. سندس رسالي جي آڌار

تي ٿي، سنڌي ٻوليءَ جي صورت ۽ نسل نسبت، ٻولين جا اڪثر ماهر ڪجهه چئي لکي سگهيا آهن. سنڌي نحو (وياڪرڻ) جي صورت به، گهڻي ڀاڱي، شاھ جي رسالي جي وسيلي چٽي ويئي آهي. سنڌي ٻوليءَ جي تاريخ لاءِ ٻڻ شاھ جو رسالو هڪ خزانو آهي. ان ڪري سچ پچ ته شاھ جي هٿن جي هيرن جواهرن جي جڙت کي ”سڌاري“ ٻڻي ڪنهن چالو ڊول پٽاندر نئين سر گهڙڻ نه جڳائي. رسالي جا ”ماڻڪ، موتي، لال“ جيئن گهڙي، جڙي ڏنا اٿس. تئين ئي قبول ڪرڻ گهرجيئون. سنڌي ٻوليءَ جي وڳيانڪ اڀياس لاءِ سندس ايتھاس جي پوري ڪھاڻي لکڻ خاطر به، اهو بلڪل ضروري آهي.

ٻوليءَ جي نقطہ نظر کان، شاھ جي رسالي جي، اڃا به اونھي ڪوج ٿيڻ گهرجي. ڪئپٽن اسٽئڪ، ڊاڪٽر ٽرمپ (Dr. Trumpp)، هوتچند مولچند گربخشاڻي، پيرو مل مهرچند، محمد صديق ميمڻ ۽ ٻين شاھ جي رسالي مان چڱو ٿي مال هٿ ڪري، سنڌي ٻوليءَ نسبت گهڻو ٿي لکيو آهي. پر اڄوڪن وڳيانڪ نيمن (سائنسي اصولن) سان ڪوج ڪرڻ ۾، اڃا گهڻو ڪم پيو آهي. اها سنڌيءَ لاءِ فخر جي ڳالھ آهي ته گڏيل هندستان جي سڀني ٻولين ۾، پهريائين پهريائين سنڌي ٻوليءَ جي ٿي وڳيانڪ صورت چٽي ويئي. 1876ع ۾ ڊاڪٽر ٽرمپ، هڪ جرمن، اهو ڪشالي جو ڪم ڪيو. پر اهو زمانو ٻيو هو. اڄ ٻولين جي وڳيان (Science of Linguistics) گهڻيئي وڪون وڌايون آهن. دل جي اها چاهنا اُتر ته هندستان ۽ پاڪستان ۾ سنڌي ٻوليءَ جا ڪي نه ڪي ماهر ميدان ۾ نڪرن، جي نون وڳيانڪ اصولن پٽاندر، سنڌي ٻوليءَ جي باريڪ صورت چٽين، جيئن اڄڪلهه ٻين ٻولين جي چٽجي پيئي ۽ سنڌيءَ جي سموري ايتھاس تي مڪمل روشني وجهن، جيئن سندس سڄو نسل کلي ظاهر ٿئي ۽ ڪڇ، مڪران، راجستان ڏي سندس وڌڻ ويجهڻ نسبت پوري ڄاڻ پوي.

پڪ اٿر ته هند توڙي پاڪستان ۾، پنهنجن پنهنجن حالتن پٽاندر سنڌيءَ جو آئيندو روشن رهڻ وارو آهي. پر اهو تڏهن، جڏهن سنڌي پاڻ، پنهنجي زبان ۽ قلم وسيلي، سنڌي ٻوليءَ کي جيئرو رکندا ايندا ۽ ٻيو جڏهن سنڌي پنهنجا نج سنڌيءَ اکر چڙهي، سنڌيءَ جو جملو جملو هڪ پاسي پارسي ۽ ٻئي پاسي سنسڪرت اکرن سان نه پريندا ويندا، جي ائين ٿيڻ ڏٺوسين، ته پوءِ سنڌي

سنڌي نه رهندي. پر ٻي ڪا گڏي ٻولي ٿيندي ويندي. ڄا عالم خلق، نه سڃاڻيندي، نه سمجهندي ۽ نڪي ڪتب آڻيندي. جيڪي شاھ جي رسالي جا ۽ بيانج سنڌي اکر آڇ به ڳوٺاڻي عالم خلق جي چين تي زنده آھن، سي اسين ادبي لکت ۾ چالو ڪندا اچون. ٻين ٻولين مان ته ضرور اکر جهڻينداسين، اهو ٻولين جي وڪاس جو نيم (ترقيءَ جو قاعدو) آهي. پر ان جي به مناسب حد آهي. اها حد هوند نه لتاڙيون ۽ شاھ جي رسالي جي سنڌيءَ کي گهڻي ڀاڱي حيات رکون.

جيسين سنڌي ٻولي آهي ۽ سنڌي آھن، جيسين کين روحاني پياس آهي ۽ انساني جذبا آھن، جيسين سندن سامهون، جيون جي اوکي رڻ پون آهي، تيسين شاھ جو رسالو آسان جن روحاني، اخلاقي، دنيوي، راجنيتي ۽ سماجڪ، سڀني مسئلن لاءِ سکيا جو ساگر آهي ۽ رهندو.

سي پوڄارا پر ٿيا، سمنڊ سيوڻو جن،
 آنداڻون عميق مان، جوتي جواهرن،
 لڏاڻون، لطيف چئي، لالون مان لهرن،
 ڪانهي قيمت تن، ملهه مهانگو ان جو.

φφφ



ISBN 978-9-6962510-4-0



9

789696

251040